

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံ ဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များ ဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based Industries) ဖွံ့ဖြိုးတိုးတက်မှုသည် ပြည်သူတို့၏ လူမှုစီးပွားဘဝကို စဉ်ဆက်မပြတ်

- မြှင့်တင်ရေး။
- ၃။ နိုင်ငံတော်စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူလူထု တစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်း နိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။

သမိုင်းအစဉ်အဆက်ဆက် ထိန်းသိမ်းအမွေဆက်ခံလာခဲ့သည့် အမျိုးသားယဉ်ကျေးမှုအရင်းအမြစ်များကို ပိုမိုအခြေခိုင်ခံ့အစွမ်းထက်စေရအောင် ရိုးရာအစဉ်အလာထိန်းသိမ်းမှုနှင့် တီထွင်ဆန်းသစ်မှုများ ပေါင်းစပ်မြှင့်တင်

နေပြည်တော် အောက်တိုဘာ ၁၃

(၂၆)ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲ ဆုချီးမြှင့်ပွဲအခမ်းအနားကို ယနေ့နံနက်ပိုင်းတွင် နေပြည်တော်ရှိ ဇေယျာသီရိ ဗိမာန် သဘင်ဆောင်၌ ကျင်းပပြုလုပ်ရာ ပြည်ထောင်စု သမ္မတ မြန်မာနိုင်ငံတော် ယာယီသမ္မတ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် တက်ရောက်အမှာ စကားပြောကြားပြီး ဆုများပေးအပ်ချီးမြှင့်သည်။

အခမ်းအနားသို့ ကော်မရှင်ဒုတိယဥက္ကဋ္ဌ ဒုတိယ ဗိုလ်ချုပ်မှူးကြီး စိုးဝင်း၊ ကော်မရှင်အဖွဲ့ဝင် နိုင်ငံတော် ဝန်ကြီးချုပ် ဦးညိုစော၊ ကော်မရှင်အတွင်းရေးမှူး တွဲဖက်အမှုဆောင်ချုပ် ဗိုလ်ချုပ်ကြီး ရဲဝင်းဦး၊ ကော်မရှင်အဖွဲ့ဝင်များ၊ ပြည်ထောင်စုဝန်ကြီးများ၊ ပြည်ထောင်စုအဆင့်ပုဂ္ဂိုလ်များ၊ ကာကွယ်ရေးဦးစီး ချုပ်ရုံးမှ အဆင့်မြင့်တပ်မတော်အရာရှိကြီးများ၊ နေပြည်တော်တိုင်းစစ်ဌာနချုပ် တိုင်းမှူး၊ ဒုတိယ ဝန်ကြီးများ၊ ပြိုင်ပွဲကျင်းပရေးဦးစီးကော်မတီ၊ လုပ်ငန်း ကော်မတီနှင့် ဆပ်ကော်မတီတို့မှ ကော်မတီဝင်များ၊ တိုင်းဒေသကြီးနှင့် ပြည်နယ်ဝန်ကြီးများ၊ အက်ဖြတ် စာမျက်နှာ ၇ ကော်လံ ၁ ❖

ပြည်ထောင်စုသမ္မတမြန်မာနိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် ပဲခူးတိုင်းဒေသကြီး ကရင်တိုင်းရင်းသားရိုးရာအက အဖွဲ့အား ဂုဏ်ပြုဆု ပေးအပ်ချီးမြှင့်စဉ်။



ယနေ့ သတင်းအညွှန်း

အနုသုခုမယဉ်ကျေးမှုနှင့်အတူ စိတ်ဓာတ် ယဉ်ကျေးမှုလည်း တည်ဆောက်ကြစို့ရဲ့

ဆောင်းပါး စာ ၈

နိုင်ငံဝန်ထမ်းများနှင့် ဆန္ဒမဲပေးပိုင်ခွင့်

ဆောင်းပါး စာ ၁၃

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့အခမ်းအနား MRTV မှ တိုက်ရိုက်ထုတ်လွှင့်မည်

နေပြည်တော် အောက်တိုဘာ ၁၃

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့အခမ်းအနားကို အောက်တိုဘာ ၁၅ ရက် နံနက် ၉ နာရီတွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန(၁) (MICC-1) တွင် ကျင်းပမည်ဖြစ်သည်။ အဆိုပါအခမ်းအနားကို ယင်းနေ့ နံနက် ၈ နာရီ ၄၅ မိနစ်မှစတင်

ကာ မြန်မာ့အသံနှင့်ရုပ်မြင်သံကြား MRTV HD၊ MRTV News၊ MRTV Parliament၊ NRC Channel၊ Farmer's Channel၊ MITV၊ အကျိုးတူ ပူးပေါင်းဆောင်ရွက်လျက်ရှိသည့် ရုပ်သံလိုင်းများဖြစ်သော MNNTV၊ Skynet Up to date နှင့် Readers' Channel တို့အပြင် မိတ်ဖက် ရုပ်သံလိုင်းများဖြစ်ကြသည့် MWD HD၊ MWD Variety Channel တို့မှ လည်းကောင်း၊

စာမျက်နှာ ၅ ကော်လံ ၁ ❖

မမှီတ်မသုန်လျှောက်လှမ်း
ထာဝရငြိမ်းချမ်းရေးပန်းတိုင်ဆီ

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ် (Nationwide Ceasefire Agreement-NCA) ချုပ်ဆိုခဲ့သည်မှာ လာမည့်အောက်တိုဘာ ၁၅ ရက်တွင် ၁၀ နှစ်တမ်းတင်း ပြည်မြောက်ပြီဖြစ်သည်။ နိုင်ငံလွတ်လပ်ရေးရပြီး မရေးမနေသေး အချိန်မှစကာ နှစ်ပေါင်းရှည်ကြာ ဖြစ်ပေါ်လာခဲ့သည့် ပြည်တွင်း လက်နက်ကိုင်ပဋိပက္ခများက နိုင်ငံနှင့်လူမျိုးတို့ကို ဖွံ့ဖြိုး တိုးတက်ခွင့်မရအောင် တားဆီးပိတ်ဆို့နေစေခဲ့သည်။ ဖွံ့ဖြိုး တိုးတက်မှုနည်းပါးခြင်းက လူမှုစီးပွားဘဝကို နှိမ်ကွစေပြီး လက်နက်ကိုင်ပဋိပက္ခသဘောကို ရှည်ကြာစေသည်။ ယင်းမှ ထွက်ပေါ်လာသည့် ဒဏ်ကို အဓိကခံစားကြရသူများမှာ နိုင်ငံ သူ နိုင်ငံသား ပြည်သူအားလုံးဖြစ်ပြီး လက်နက်ကိုင်ပဋိပက္ခ ဖြစ်ပွားရာနယ်မြေများမှ ဒေသခံပြည်သူများမှာမူ အထူးဆုံး ခံစားကြရသူများဖြစ်သည်။

အမှန်အားဖြင့်ဆိုလျှင် မိမိတို့ပြည်သူတစ်ရပ်လုံး၏ တည် တည်တတည်း တူညီသောလိုအပ်ချက်မှာ အေးချမ်းသာယာ၍ ခေတ်မီဖွံ့ဖြိုးတိုးတက်သော နိုင်ငံတော်ကြီး၏ နိုင်ငံသား ဘဝပင်ဖြစ်သည်။ ၎င်းလိုအပ်ချက်ကို ပြည့်ဆည်းနိုင်ရန်အတွက် လိုအပ်သောအခြေအနေအထားနှင့် ရှိနေသောလည်း ယင်းအခြေကို လက်နက်ကိုင်တိုက်ခိုက်သော နည်းလမ်းဖြင့် ရှာဖွေမရ။ ယင်းကဲ့သို့ မရနိုင်ကြောင်းကိုလည်း နှစ်ပေါင်း၇၀ကျော် ၈၀ နီးနီးတိုက်ခိုက်ရင်းကုန်ဆုံးသွားခဲ့သည့် အချိန်ကာလများ က နာမြောက်သောဖွယ်ရာ၊ ဝမ်းနည်းဖွယ်ရာကလေးများပြနေကြသည်။

လွန်ခဲ့သည့် ၁၀ နှစ်က (၂၀၁၅ ခုနှစ်၊ အောက်တိုဘာလ ၁၅ ရက်နေ့တွင်) နေပြည်တော်ရှိ မြန်မာအပြည်ပြည်ဆိုင်ရာ ကွန်မင်ရှင်းဗဟိုဌာန-၂ (MICC-2) တွင် လက်မှတ်ရေးထိုးခဲ့သော တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) က မြန်မာပြည်သူတစ်ရပ်လုံးကို ငြိမ်းချမ်းရေးအတွက် မျှော်လင့်ချက်များ ဖြင့်တက်စေခဲ့သည်။ နိုင်ငံရေးပြဿနာကို နိုင်ငံရေးနည်းလမ်းဖြင့် အဖြေရှာမှုအတွက် သမိုင်းမှတ်တိုင်တစ်ခု ဖြစ်လာမည့် NCA တွင် အစိုးရကိုယ်စားလှယ်များအဖြစ် (၁) နိုင်ငံတော်သမ္မတ ဦးသိန်းစိန်၊ (၂) ဒုတိယသမ္မတ ဒေါက်တာ ဦးစောကုန်း၊ (၃) ဒုတိယသမ္မတ ဦးညွှန်ထွန်း၊ (၄) ပြည်သူ့ လွှတ်တော်ဥက္ကဋ္ဌ သူရဦးရွှေမန်း၊ (၅) အမျိုးသားလွှတ်တော် ဥက္ကဋ္ဌ ဦးခင်အောင်မြင့်၊ (၆) တပ်မတော် ကာကွယ်ရေးဦးစီးချုပ် ဦးလှိုင်၊ (၇) ဒုတိယတပ်မတော် ကာကွယ်ရေးဦးစီးချုပ် ကာကွယ်ရေးဦးစီးချုပ်ကြီး (ကြည်း) ဒုတိယ ဗိုလ်ချုပ်မှူးကြီး ဦးဝင်း (UPWC ဒုတိယဥက္ကဋ္ဌ)၊ (၈) ပြည်ထောင်စု ဝန်ကြီး ဦးအောင်မင်း (UPWC ဒုတိယဥက္ကဋ္ဌ)၊ (၉) ပြည်သူ့ လွှတ်တော်ကိုယ်စားလှယ် ဦးသိန်းဇော် (UPWC ဒုတိယဥက္ကဋ္ဌ) တို့ ပါဝင်ခဲ့ပြီး တိုင်းရင်းသားလက်နက်ကိုင်အဖွဲ့အစည်း (၈) ဖွဲ့တို့မှ ခေါင်းဆောင်များဖြစ်သော ဗိုလ်ချုပ်ကြီး စောမူတူးစေးဦး (KNU)၊ ဗိုလ်ချုပ်ကြီး စောထိန်မောင် (KNU/KNLA-PC)၊ ပူးနန်လွန်ထန် (CNF)၊ ဗိုလ်ချုပ်ကြီး စောလားပွယ် (DKBA)၊ ခွန်မြင့်ထွန်း (PNLO)၊ ရဲဘော်သံသီ (ABSDF)၊ ခိုင်စိုးနိုင်အောင် (ALP)၊ ဒုတိယဗိုလ်ချုပ်ကြီး ယွက်စစ် (RCSS/SSA) တို့ ပါဝင်ခဲ့သည်။ နိုင်ငံတကာ အသိသက်သေ များအဖြစ် ကုလသမဂ္ဂ၊ ဥရောပသမဂ္ဂ၊ တရုတ်ပြည်သူ့သမ္မတ နိုင်ငံ၊ အိန္ဒိယသမ္မတနိုင်ငံ၊ ထိုင်းနိုင်ငံနှင့် ဂျပန်နိုင်ငံတို့ ပါဝင်ခဲ့သည်။

NCA တွင် လက်မှတ်ရေးထိုးခြင်း၏ ရည်ရွယ်ချက်သည် တစ်နိုင်ငံလုံးပစ်ခတ်တိုက်ခိုက်မှုရပ်စဲရေးမှ စတင်ကာ ရေရှည် တည်တံ့ခိုင်မြဲသော ငြိမ်းချမ်းရေး၊ တိုင်းရင်းသားများအရေးနှင့် ဒီမိုကရေစီအရေးအတွက်ဖြစ်သည်။ သို့ဖြစ်ရာ “ရေရှည်တည်တံ့ ခိုင်မြဲသော ငြိမ်းချမ်းရေးရရှိရန်အတွက် တာဝန်ယူမှု၊ တာဝန်ခံ မှုနှင့် ပွင့်လင်းမြင်သာမှုတို့ကို အခြေခံ၍ ဤသဘောတူစာချုပ်ပါ အချက်များကို ငြိမ်းချမ်းရေးအောင်မြင်အောင် ပျက်မကွက် အတူတကွ ပူးတွဲအကောင်အထည်ဖော်ဆောင်ရွက်သွားရန် အပြန်အလှန် နှစ်ဦးနှစ်ဖက်ကြားသည့် ဟုဆိုသည့် စာချုပ်ပါအချက်နှင့် နိုင်ငံတကာ အသိသက်သေများ ရှေ့မှောက်တွင်သဘောတူ လက်မှတ်ရေးထိုး ခဲ့ကြသည့် အချက်တို့မှာ မေ့မော့ဖွယ် အချက်များပင်ဖြစ်သည်။

မကြာမီကျင်းပတော့မည့် ပါတီစုံဒီမိုကရေစီအထွေထွေ ရွေးကောက်ပွဲသည် မိမိတို့နိုင်ငံ၏ နိုင်ငံရေးအရွှေ့တစ်ခုဖြစ် သကဲ့သို့ သမိုင်းစာမျက်နှာသစ်လည်းဖြစ်သည်။ နိုင်ငံအကျိုး ပြည်သူအကျိုးကို အလေးထားရှေ့ရှု၍ တစ်နိုင်ငံလုံးပစ်ခတ် တိုက်ခိုက်မှုရပ်စဲရေးမှသည် ထာဝရငြိမ်းချမ်းရေးဆီသို့ အဆင့် အသက်တက်အဆင့်များကို ကျော်လွှားကာ မမှီတ်မသုန် လျှောက်လှမ်းကြပါရန် (၁၀) နှစ်မြောက် NCA ကို ကြိုဆိုလိုက်ပါ တိုက်တွန်းအပ်ပါကြောင်း။ ။

ရာဇဝတ်အထူးအယူခံမှု (၂) မှုနှင့် တရားမအထူးအယူခံမှု (၅) မှုတို့ကို စီရင်ချက်ချမှတ်
ရာဇဝတ်အထူးအယူခံမှု (၂) မှုနှင့် တရားမအထူးအယူခံမှု (၄) မှုတို့ကို ရုံးထိုင်ကြားနာ

နေပြည်တော် အောက်တိုဘာ ၁၃
ပြည်ထောင်စုတရားသူကြီးချုပ် ဦးသာဌေးနှင့် ပြည်ထောင်စု တရားလွှတ်တော်ချုပ် တရားသူကြီးများဖြစ်ကြသည့် ဒေါ်ခင်မေရီ၊ ဦးသိန်းကိုကို၊ ဦးဝင်းမြင့်၊ ဒေါ်စိုးခင်ခင်တို့ ပါဝင်သည့် အထူးအယူခံ ခံရုံးသည် ယနေ့နံနက် ၉ နာရီခွဲတွင် ပြည်ထောင်စုနယ်မြေ၊ နေပြည်တော်၊ ပုဗ္ဗသီရိမြို့နယ်၊ မင်္ဂလာဒုံပရိသတ်ကွက်၊ ချင်းတွင်းလမ်းရှိ စေယျာသီရိ ခရိုင်တရားရုံး၊ ရုံးခန်းအမှတ် (၁) ၌ ပြည်ထောင်စု တရား လွှတ်တော်ချုပ် အထူးအယူခံခံရုံး ရုံးထိုင်၍ ရာဇဝတ်အထူးအယူခံမှု အမှတ် ၄/၂၀၂၅ (ရန်ကုန်)၊ ၅/၂၀၂၅ (ပဲခူး) နှင့် တရားမ အထူးအယူခံမှု အမှတ် ၄/၂၀၂၅ (ရန်ကုန်)၊ ၂၆/၂၀၂၅ (ရန်ကုန်)၊ ၂၇/၂၀၂၅ (ရေဝတီ)၊ ၂၉/၂၀၂၅ (စစ်ကိုင်း)၊ ၃၀/၂၀၂၅ (ရမ်း)၊ စုစုပေါင်း ရာဇဝတ်အထူးအယူခံမှု (၂) မှုနှင့် တရားမအထူးအယူခံမှု (၅) မှုတို့ကို စီရင်ချက်ချမှတ်သည်။ ထို့ပြင် ရာဇဝတ်အထူးအယူခံမှု အမှတ် ၆/၂၀၂၅ (မွန်)၊ ၇/၂၀၂၅ (မွန်) နှင့် တရားမအထူးအယူခံမှုအမှတ် ၃၁/၂၀၂၅ (မန္တလေး)၊ ၃၂/၂၀၂၅ (မန္တလေး)၊ ၃၃/၂၀၂၅ (ကချင်) နှင့် ၃၄/၂၀၂၅ (ကချင်)၊ စုစုပေါင်း ရာဇဝတ်အထူးအယူခံမှု (၂) မှုနှင့် တရားမအထူးအယူခံမှု (၄) မှုတို့ကို ရုံးထိုင်ကြားနာခဲ့ကြောင်း သိရသည်။
သတင်းစဉ်

မိုးတစ်ကြိမ်၊ နှစ်ကြိမ်
ထစ်ချွန်းရွာမည်
နေပြည်တော် အောက်တိုဘာ ၁၃
နေပြည်တော်နှင့် ရန်ကုန်မြို့တို့အနီးတစ်ဝိုက်တွင် ယနေ့ မိုးတစ်ကြိမ်၊ နှစ်ကြိမ် ထစ်ချွန်းရွာမည်။ မန္တလေး မြို့နှင့်အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာမည်။
မိုး/ဇလ

၁၃ - ၁၀ - ၂၀၂၅ ရက်နေ့ စာတစ်သတ္တု (ရွှေ) သိပ်သည်းဆ ၁၉.၂၅ ရရပ် / ကုစင်တီမီတာနှင့် အထက်ရှိ စံချိန်မီရွှေ ၁ ကျပ်သား (၁၆.၃၉၃၅ ရရပ်) ၏ ဈေးနှုန်းမှာ ၅၉၀၀၀၀ ကျပ် ဖြစ်သည်။
ဓာတ်သတ္တု (ရွှေ) ရည်ညွှန်းဈေး သတ်မှတ်ရေးကော်မတီ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၄ - ၁၀ - ၂၀၂၅ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	မကွေးမြို့	လွိုင်ကော်	ဟာခါး
92 Ron	၂၇၄၀	၂၈၄၀	၂၈၀၀	၂၇၄၀	၂၈၄၀	၂၈၆၀	၂၈၀၀	၂၈၀၀	၂၇၄၀	၂၈၄၀	၂၈၀၀	၂၈၄၀	၂၈၄၀	၂၈၄၀	၂၈၄၀	၂၈၄၀
95 Ron	၂၈၀၀	၂၉၀၀	၂၈၆၀	၂၈၀၀	၂၉၀၀	၂၉၂၀	၂၈၆၀	၂၈၆၀	၂၈၀၀	၂၉၀၀	၂၈၆၀	၂၉၀၀	၂၉၀၀	၂၉၀၀	၂၉၀၀	၂၉၀၀
HSD (500 ppm)	၂၇၄၀	၂၈၄၀	၂၈၀၀	၂၇၄၀	၂၈၄၀	၂၈၆၀	၂၈၀၀	၂၈၀၀	၂၇၄၀	၂၈၄၀	၂၈၀၀	၂၈၄၀	၂၈၄၀	၂၈၄၀	၂၈၄၀	၂၈၄၀
HSD (50 ppm)	၂၇၄၀	၂၈၄၀	၂၈၀၀	၂၇၄၀	၂၈၄၀	၂၈၆၀	၂၈၀၀	၂၈၀၀	၂၇၄၀	၂၈၄၀	၂၈၀၀	၂၈၄၀	၂၈၄၀	၂၈၄၀	၂၈၄၀	၂၈၄၀
HSD (10 ppm)	၂၇၄၀	၂၈၄၀	၂၈၀၀	၂၇၄၀	၂၈၄၀	၂၈၆၀	၂၈၀၀	၂၈၀၀	၂၇၄၀	၂၈၄၀	၂၈၀၀	၂၈၄၀	၂၈၄၀	၂၈၄၀	၂၈၄၀	၂၈၄၀

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၇၆၀	၂၆၅၃
95 Ron	၂၈၃၆	၂၇၂၃
HSD (500 ppm)	၂၇၄၆	၂၆၂၃
HSD (50 ppm)	၂၈၀၀	၂၆၆၇
HSD (10 ppm)	၂၈၀၀	၂၆၆၇

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။
(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ် ပါသည်။
၀၆၇-၄၁၁၃၃၊ ၀၉-၂၅၄၆၂၅၄၇၇
၀၆၇-၄၁၁၂၈၊ ၀၉-၇၇၇၂၉၃၃၂
စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

စာတည်းများချုပ် - ဟန်လင်းအောင်
စာတည်းများ - မြင့်စိုး
စာတည်းများ - ကျော်စေယျာမြင့်၊ နေဇာဇာထွန်း
ဘာသာပြန်စာတည်း - ချိုစန္ဒီဇွန်း၊ တင်လင်းအောင်၊
ဇော်ဝင်းအောင်၊ ဝေသုန္ဓယ်
သုတေသန - အိအိခင်နှင့် အဖွဲ့
စာဖြင့် - ဇော်မင်းသန်းနှင့် အဖွဲ့
သတင်းထောက်များ - ခင်ရတနာ
အကြီးတန်း - ကျော်သူဝင်း၊ တင်မောင်လွင်၊
သတင်းထောက်များ - ဟိန်ထက်ဇော်၊ နေဝင်းထွန်း(၂)
ဓာတ်ပုံသတင်းထောက် - တင်စိုး
စာမျက်နှာဖွဲ့စည်းမှုနှင့် ဒီဇိုင်း - မိုးမိုးအေးနှင့် နွဲ့မွန်တို့အဖွဲ့
အိမ်ရာနှင့် အွန်လိုင်း - သက်လွင်ဦးနှင့် အဖွဲ့

နေပြည်တော်-စာတည်းများ ၀၆၇-၃၆၁၃၊ စာတည်းအဖွဲ့ ၀၆၇-၃၆၁၄၊ ဖက်စ် ၀၆၇-၃၆၁၄၊ ရန်ကုန်ရုံးခန်းအမှတ်(၅)၊ နတ်မောက်လမ်း၊ (၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၈၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၀၉၊ စီမံ ၀၁-၅၄၄၃၀၉၊ ငွေစာရင်း ၀၁-၅၄၄၃၀၉၊ ကြော်ငြာ ၀၁-၅၄၅၃၀၉၊ ၀၁-၅၅၅၃၀၉၊ Fax ၀၁-၅၅၆၂၂၁၊ ၀၆၇-၃၆၁၄၊ ဖြန့်ချိရေး ၀၁-၅၄၄၃၀၉၊ Fax ၀၁-၆၀၆၀၇၄၆၊
ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)

ရွေးကောက်ပွဲဖျက်မယ်ဆိုတဲ့လူတွေကို ဒီတိုင်းကြည့်နေမှာ မဟုတ်
ရွေးကောက်ပွဲဖျက်မယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာ
မဟုတ်ဘူး။ အပြင်းအထန်နှိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက်
တဲ့နေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာမဟုတ်ဘူး။ သို့သော် ဖျက်လို
ဖျက်ဆီးလုပ်တဲ့လူမှန်သမျှကိုတော့ အာဏာကုန်နှိမ်နင်းပစ်မှာပဲဆိုတာ ရှင်းရှင်းကြီး သတိပေး
ထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍
 ဗိုလ်ချုပ်အောင်ဆန်းပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် (၂၆)ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲ ဆုချီးမြှင့်ပွဲအခမ်းအနားတွင် အမှာစကားပြောကြားစဉ်။

❖ **ရှေ့ဖို့မှ**
 ပညာရှင်ကြီးများ၊ ကြီးကြပ်အုပ်ချုပ်သူများ၊ နည်းပြများ၊ အထောက်အကူပြုအဖွဲ့များ၊ ဆုရရှိကြသည့် ပြိုင်ပွဲဝင်တိုင်းရင်းသား ညီအစ်ကိုမောင်နှမများ၊ တိုင်းဒေသကြီးနှင့် ပြည်နယ်များမှ ရိုးရာယဉ်ကျေးမှု အကအဖွဲ့များနှင့် တာဝန်ရှိသူများ တက်ရောက်ကြသည်။

ကပြဖျော်ဖြေတင်ဆက်

ဦးစွာ သာသနာရေးနှင့် ယဉ်ကျေးမှုဝန်ကြီးဌာန အနုပညာဦးစီးဌာနမှ အနုပညာရှင်များက “ကျောက်မျက်စိဖြယ် နဂုတ်ကိုးသွယ်” ယမ်းအကဖြင့် ကပြဖျော်ဖြေတင်ဆက်သည်။

ထို့နောက် နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ က အမှာစကားပြောကြားရာတွင် မိမိတို့၏အမျိုးသား ယဉ်ကျေးမှုကို မြှင့်တင်ထိန်းသိမ်းဖြန့်တင်ရင်း နိုင်ငံတကာအလယ်တွင် မိမိနိုင်ငံ မိမိလူမျိုး၏အမျိုးသား ရေးဂုဏ်သိက္ခာ မြင့်မားထည်ဝါအောင် ကြိုးပမ်းစွမ်းဆောင်ပေးနိုင်ကြပါစေဟု ဆုမွန်ကောင်းတောင်းရင်း နှုတ်ခွန်းဆက်သအပ်ပါကြောင်း။

ဖော်ထုတ်ထိန်းသိမ်း မြှင့်တင်ပေးနိုင်ခဲ့ မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီး ပြိုင်ပွဲကြီးများကို အစဉ်အလာမပျက် ကျင်းပလာခဲ့သည်မှာ ယခုအခါ (၂၆)ကြိမ်မြောက်ပြိုင်ပွဲကြီးအောင်မြင်စွာ ကျင်းပနိုင်ခဲ့ပြီဖြစ်ကြောင်း၊ ယခုကဲ့သို့ ကျင်းပနိုင်ခဲ့ခြင်းများကြောင့်လည်း အမျိုးသား ယဉ်ကျေးမှုအမွေအနှစ်အနုပညာရှင်များ ထိန်းသိမ်းမြှင့်တင်မှု တိုးတက်မြှင့်တင်ရေးအမျိုးသားရေးစရိုက်လက္ခဏာများ ထင်ရှားနိုင်မလာမှုတို့နှင့်အတူ

‘အမျိုးသားယဉ်ကျေးမှုဆိုသည်မှာ နိုင်ငံတစ်နိုင်ငံ၏ တိုင်းရင်းသားလူမျိုးတို့၏ အသက်တမျှ အရေးကြီး ထိန်းသိမ်းကြရမည့် အမွေအနှစ်များပင်ဖြစ်၊ အမျိုးသားယဉ်ကျေးမှု မြင့်မားလေလေ၊ နိုင်ငံနှင့်လူမျိုး၏ အဆင့်အတန်းသည်လည်း မြင့်မားလေလေဖြစ်ပြီး ကမ္ဘာ့အလယ်တွင် ထည်ထည်ဝါဝါ ရပ်တည်နိုင်မည်ဖြစ်၊ မိမိတို့၏ ကိုယ်ပိုင်အမျိုးသားရေး ဝိသေသလက္ခဏာ၊ ပင်ကိုတန်ဖိုးနှင့် အဆင့်အတန်းတို့ကို အမျိုးသားယဉ်ကျေးမှုကတစ်ဆင့်သာ ဖော်ညွှန်းပြဆိုကြရခြင်းဖြစ်’

မျိုးချစ်စိတ်ဓာတ်နှင့် ပြည်ထောင်စုစိတ်ဓာတ် နှိုးကြားထက်သန်မှု အကျိုးရလဒ်ကောင်းများကို ဖော်ထုတ်ထိန်းသိမ်းမြှင့်တင်ပေးနိုင်ခဲ့သည်ကို အားလုံးအသိပင်ဖြစ်ကြောင်း။

အဓိပ္ပာယ်ပြည့်ပြည့်ဝဝဖြင့် အောင်မြင်ခဲ့ ယခုကဲ့သို့ အမျိုးသားရေး အနှစ်သာရနှင့်ပြည့်ဝသည့် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲကြီးများကို နိုင်ငံတော်အစိုးရက စဉ်ဆက်မပြတ် ကျင်းပပေးလျက်ရှိသကဲ့သို့ တိုင်းဒေသကြီးနှင့် ပြည်နယ်အစိုးရအဖွဲ့များနှင့် ပြည်သူ့အများ၏ အားပေးချီးမြှောက်မှုများကြောင့်လည်း အဓိပ္ပာယ်ပြည့်ပြည့်ဝဝဖြင့် အောင်မြင်ခဲ့ခြင်းဖြစ်ကြောင်း၊ အကဲဖြတ်အဖွဲ့ဝင် အနုပညာရှင်ကြီးများနှင့် ပြိုင်ပွဲဝင်အနုပညာရှင်များအားလုံး၏ ရိုးရာယဉ်ကျေးမှု အနုပညာရပ်

များကို လေးစားမြတ်နိုးစွာ လေ့လာလိုက်စား ထိန်းသိမ်းမြှင့်တင်လိုသည့် စိတ်ကောင်း၊ စေတနာ၊ ပင်ကိုအရည်အသွေးကောင်းများနှင့်အတူ အားပေးကြသည့် မိဘဆွေမျိုးများနှင့် အနုပညာမြတ်နိုးသူဝါသနာရှင်အားလုံးတို့၏ ပူးပေါင်းပါဝင်မှုအကျိုးကျေးဇူးကြောင့်ဖြစ်သည်ကိုလည်း ဂုဏ်ပြုပြောကြားလိုကြောင်း။

အမျိုးသားယဉ်ကျေးမှုကတစ်ဆင့်သာ ဖော်ညွှန်းအမျိုးသားယဉ်ကျေးမှုဆိုသည်မှာ နိုင်ငံတစ်နိုင်ငံ၏ တိုင်းရင်းသားလူမျိုးတို့၏ အသက်တမျှ အရေးကြီးထိန်းသိမ်းကြရမည့် အမွေအနှစ်များပင်ဖြစ်ကြောင်း၊ အမျိုးသားယဉ်ကျေးမှု မြင့်မားလေလေ၊ နိုင်ငံနှင့်လူမျိုး၏ အဆင့်အတန်းသည်လည်း မြင့်မားလေလေဖြစ်ပြီး ကမ္ဘာ့အလယ်တွင် ထည်ထည်ဝါဝါ ရပ်တည်

နိုင်မည်ဖြစ်ကြောင်း၊ မိမိတို့၏ ကိုယ်ပိုင်အမျိုးသားရေး ဝိသေသလက္ခဏာ၊ ပင်ကိုတန်ဖိုးနှင့် အဆင့်အတန်းတို့ကို အမျိုးသားယဉ်ကျေးမှုကတစ်ဆင့်သာ ဖော်ညွှန်းပြဆိုကြရခြင်းဖြစ်ကြောင်း။

ပုံဖော်ပျိုးထောင်ပေးကြရမည်ထို့ကြောင့် မိမိနိုင်ငံ မိမိလူမျိုး၏ ဝတ်စားဆင်ယင်ထုံးစံ၊ ပြောဆိုနေထိုင်ကျင့်ကြံမှု၊ တွေးခေါ်မြော်မြင်မှုနှင့် စိတ်နေစိတ်ထားတို့ ယဉ်ကျေးသိမ်မွေ့စေရအောင်၊ အဆင့်အတန်းမြင့်မားစေရအောင် နိုင်ငံတိုင်းသည် မိမိတို့၏ အမျိုးသားယဉ်ကျေးမှုကို ထိန်းသိမ်းစောင့်ရှောက် မြှင့်တင်ပေးခြင်းအားဖြင့် ပုံဖော်ပျိုးထောင်ပေးကြရမည်ဖြစ်ကြောင်း။

မြန်မာ့ရိုးရာ အဆို၊ အက၊ အရေး၊ အတီး စသည့်ဂီတ၊ သဘင်နယ်ပယ်၏ ဝတ်စားဆင်ယင်ထုံးစံ၊ ကပြသိဆိုတီးမှုတို့နှင့် ထူးခြားသည့် မြန်မာ့မူ မြန်မာ့အသွင်စစ်စစ်ဖြင့် နိုင်ငံတကာတွင် ဂုဏ်ယူဝင့်ကြားနိုင်သည့် ကိုယ်ပိုင်ယဉ်ကျေးမှုအမွေအနှစ်များဖြစ်သည်ကို တွေ့ကြရမည်ဖြစ်ကြောင်း။

ပြည့်စုံကြွယ်ဝမှုကို သိရှိနားလည်နိုင် ယခုကဲ့သို့ ဂုဏ်ယူဝင့်ကြားဖွယ် မြန်မာ့ယဉ်ကျေးမှု အမွေအနှစ်များကို မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲကြီးများတွင် တင်ဆက်ပြသနိုင်ခြင်းအားဖြင့် တွေ့မြင်ရသည့် ချီးဆက်သစ်လူငယ်များအဖို့မြန်မာ့ယဉ်ကျေးမှု၏ ကြီးကျယ်ခမ်းနားထည်ဝါမှု၊ နက်နဲသိမ်မွေ့သည့် မြန်မာ့အနုပညာရပ်များ၏ ပြည့်စုံကြွယ်ဝမှုကို သိရှိနားလည်နိုင်ပြီး လေးစားဂုဏ်ယူခြင်းနှင့်အတူ အလေးထားမြတ်နိုးစာမျက်နှာ ၄ သို့



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် ချင်းတိုင်းရင်းသားရိုးရာအကအဖွဲ့အား ဂုဏ်ပြုဆု ပေးအပ်ချီးမြှင့်စဉ်။



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် စစ်ကိုင်းတိုင်းဒေသကြီး ကျေးလက်ရိုးရာအကအဖွဲ့အား ဂုဏ်ပြုဆု ပေးအပ်ချီးမြှင့်စဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဒုတိယဥက္ကဋ္ဌ ဒုတိယဗိုလ်ချုပ်မှူးကြီး စိုးဝင်း တနင်္သာရီတိုင်းဒေသကြီး ထားဝယ်ရိုးရာ(ယန်းအက)ပြိုင်ပွဲတွင် အထူးဆုရရှိသည့်အဖွဲ့အား ဆုပေးအပ် ချီးမြှင့်စဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်အဖွဲ့ဝင် နိုင်ငံတော်ဝန်ကြီးချုပ် ဦးညိုစော အဆို၊ မဟာဂီတပြိုင်ပွဲ အဆင့်မြင့်ပညာအဆင့်(အမျိုးသား) ပြိုင်ပွဲတွင် ပထမဆုရရှိသူအား ဆုပေးအပ် ချီးမြှင့်စဉ်။

စာမျက်နှာ ၃ မှ

တန်ဖိုးထားစိတ်များပေါ်ပေါက်လာစေမည်မှာ မလွဲဘူး ဟု မှာကြားလိုကြောင်း၊ အမျိုးသားယဉ်ကျေးမှုကို ချစ်ခင်မြတ်နိုးပြီး လေ့လာကြိုးပမ်း ပြိုင်ပွဲဝင်ခဲ့ကြ သည့် မျိုးဆက်သစ်လူငယ်များနှင့် ဆုရရှိကြသူ အားလုံးကိုလည်း လေးစားဂုဏ်ပြုသည်ကို ပြောကြား လိုကြောင်း။

အစဉ်အလာကောင်းများရှိထားပြီးဖြစ် မိမိတို့မြန်မာလူမျိုးများသည် ကိုယ်ပိုင်အမျိုးသား ရေးစရိုက်လက္ခဏာများ၊ အဆင့်အတန်းမြင့်မားသည့် ကိုယ်ပိုင်အမျိုးသားယဉ်ကျေးမှုများ၊ နက်ရှိုင်းသိမ်မွေ့ သည့် ယဉ်ကျေးမှုလေ့စရိုက်နှင့် အတွေးအခေါ်အယူ အဆများ၊ လူမှုကျင့်ဝတ်စည်းကမ်းများ၏ ဂုဏ်ကျေးဇူး များကြောင့် သမိုင်းအစဉ်အဆက်တွင် ကျက်သရေရှိရှိ ရပ်တည်ထွန်းပြောင်နိုင်ခဲ့သည့် အစဉ်အလာကောင်း များရှိထားပြီးဖြစ်ကြောင်း။

အမွေခံကောင်းများထားရစ်ခဲ့နိုင်ရန် ကြိုးပမ်း မိမိတို့အနေဖြင့် ဒီကောင်းမြတ်သည့် အတိတ် အစဉ်အလာများ၊ ကောင်းမွန်များကို တည်တံ့တိုးပွား အောင် ထိန်းသိမ်းမြှင့်တင်ရင်း ပစ္စုပ္ပန်ကာလ၏ အခွင့်အလမ်းကောင်းများနှင့်ပေါင်းစပ်ပြီး အနာဂတ် မျိုးဆက်သစ်လူငယ်များအတွက် အခြေခံကောင်း အမွေခံကောင်းများ ထားရစ်ခဲ့နိုင်ရန် ကြိုးပမ်းကြရ မည်ဖြစ်ကြောင်း၊ မိမိတို့၏ အမျိုးသားရေးတာဝန် ဖြစ်ပြီး မျက်မှောက်ခေတ် နိုင်ငံသူနိုင်ငံသားများ ဖြစ်သည့် မိမိတို့အားလုံး၏ ပုံစံအတိုင်းရောက်ရှိနေပြီ ဖြစ်ကြောင်း။

ထို့ကြောင့် အတိတ်ကာလက ဘိုးဘွားအမွေ အနှစ်ဖြစ်သည့် မြန်မာ့အနုပညာပညာရပ်များနှင့် တကွ အမျိုးသားယဉ်ကျေးမှု အဆောက်အအုံကြီး၏ ကောင်းမွန်များကို ပစ္စုပ္ပန်ကာလတွင် ကောင်းမြတ် သည့် ကြိုးပမ်းအားထုတ်မှုများဖြင့် ထိန်းသိမ်းမြှင့်တင်

သွားကြရမည်ဖြစ်ကြောင်း၊ ကျင်းပပြီးစီးခဲ့သည့် မြန်မာ ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲ ကြီးများက ပေါက်ဖွားလာသည့် အကျိုးရလဒ်ကောင်း များနှင့်ပေါင်းစပ်ပြီး အနာဂတ်အတွက် အနုပညာ အမွေအနှစ်စစ်စစ်များ ပွားများကျန်ရှိရအောင် ဆက်လက်လက်တွဲ ကြိုးပမ်းဆောင်ရွက်ကြပါစို့ဟု ဆန္ဒပြုတိုက်တွန်းလိုကြောင်း။

ယဉ်ကျေးမှုအနုပညာစွမ်းအားတို့ဖြင့် မြှင့်တင် သမိုင်းအစဉ်အဆက်ဆက် ထိန်းသိမ်းအမွေ ဆက်ခံလာခဲ့သည့် အမျိုးသားယဉ်ကျေးမှုအရင်း အမြစ်များကို ပိုမိုအခြေခံခိုင်ခံ့အစွမ်းထက်စေရအောင် ရိုးရာအစဉ်အလာ ထိန်းသိမ်းမှုနှင့် တီထွင်ဆန်းသစ်မှု များ ပေါင်းစပ်ဖြင့်တင်ဆောင်ရွက်ပေးကြရန်၊ တိုင်းရင်း သားပြည်သူများ စာတတ်သွေးစာတတ်မာန်မြင့်မားရေးနှင့် မြန်မာ့ရိုးရာ အမျိုးသားယဉ်ကျေးမှု ထိန်းသိမ်းစောင့် ရှောက်ပြီး တိုင်းတစ်ပါးယဉ်ကျေးမှု ထိုးဖောက်

လွှမ်းမိုးမှုကို ကာကွယ်တားဆီးပေးကြရန်၊ အမျိုး သားရေးစိတ်ဓာတ်၊ တိုင်းရင်းသားစည်းလုံးညီညွတ် ရေးစိတ်ဓာတ်နှင့် ပြည်ထောင်စုစိတ်ဓာတ် ထွန်းကား ပြန့်ပွားရေးစသည့် စိတ်ဓာတ်ရေးရာအခြေခံများ တိုးတက်ရင့်သန် ခိုင်မာမြင့်မားစေရအောင် ယဉ်ကျေး မှုအနုပညာစွမ်းအားတို့ဖြင့် မြှင့်တင်ပေးကြရန် ဆန္ဒ ပြုတိုက်တွန်းမှာကြားလိုကြောင်း ပြောကြားသည်။

ယင်းနောက် ဂုဏ်ပြုဆုများပေးအပ်ချီးမြှင့်ရာ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌက ကချင်ပြည် နယ်၊ ကယားပြည်နယ်၊ ကရင်ပြည်နယ်၊ ချင်းပြည် နယ်၊ စစ်ကိုင်းတိုင်းဒေသကြီး၊ တနင်္သာရီတိုင်းဒေသ ကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ မန္တလေးတိုင်းဒေသကြီး၊ မွန်ပြည်နယ်၊ ရခိုင်ပြည် နယ်၊ ရန်ကုန်တိုင်းဒေသကြီး၊ ရှမ်းပြည်နယ်နှင့်



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်နှင့် အဖွဲ့ဝင်များ သာသနာရေးနှင့် ယဉ်ကျေးမှုဝန်ကြီးဌာန အနုပညာဦးစီးဌာနမှ အနုပညာရှင်များက “ကျောက်မျက်စိခြယ် နဝရတ်ကိုးသွယ်” ယိမ်းအကဖြင့် ကပြဖျော်ဖြေတင်ဆက်နေမှုကို ကြည့်ရှုအားပေးစဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်အဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေး အဆို၊ မဟာဂီတပြိုင်ပွဲ အခြေခံပညာအဆင့်(၁၀-၁၅) (အမျိုးသား) ပြိုင်ပွဲတွင် ပထမဆုရရှိသူအား ဆုပေးအပ်ချီးမြှင့်စဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်အဖွဲ့ဝင် နယ်စပ်ရေးရာဝန်ကြီးဌာနနှင့် တိုင်းရင်းသားလူမျိုးများရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့် အဆို၊ ခေတ်ဟောင်း/ကာလပေါ်ပြိုင်ပွဲ အခြေခံပညာအဆင့်(၁၅-၂၀) (အမျိုးသား) ပြိုင်ပွဲတွင် ပထမဆုရရှိသူအား ဆုပေးအပ်ချီးမြှင့်စဉ်။

စာမျက်နှာ ၄ မှ

ဧရာဝတီတိုင်းဒေသကြီးတို့မှ တိုင်းရင်းသားရိုးရာ/ကျေးလက်ရိုးရာ ယဉ်ကျေးမှုအဖွဲ့များကို ဂုဏ်ပြုဆုများ ပေးအပ်ချီးမြှင့်သည်။

ဆက်လက်၍ တနင်္သာရီတိုင်းဒေသကြီး ထားဝယ်ရိုးရာ “ယန်းအက” ဖြင့် ထားဝယ်တိုင်းရင်းသားရိုးရာတေးဂီတအဖွဲ့က ဖျော်ဖြေ ကပြတင်ဆက်ကြသည်။

ဆုများပေးအပ်ချီးမြှင့်
ထိုနေ့က ကော်မရှင်ဒုတိယဥက္ကဋ္ဌ ဒုတိယဗိုလ်ချုပ်မှူးကြီး စိုးဝင်းက တနင်္သာရီတိုင်းဒေသကြီး ထားဝယ်တိုင်းရင်းသားရိုးရာ “ယန်းအက” ပြိုင်ပွဲနှင့် ကဗျာလွတ်ပြိုင်ပွဲတို့တွင် အထူးဆု၊ ပထမ၊ ဒုတိယနှင့် တတိယဆုရရှိသည့် အဖွဲ့များအား ဆုများပေးအပ်ချီးမြှင့်သည်။

ဂုဏ်ပြုမှတ်တမ်းလွှာများ ပေးအပ်ချီးမြှင့်
ယင်းနောက် ကော်မရှင်အဖွဲ့ဝင် နိုင်ငံတော်ဝန်ကြီးချုပ် ဦးညိုစောက အဆို၊ မဟာဂီတပြိုင်ပွဲအဆင့်မြင့်ပညာအဆင့် (အမျိုးသား) (အမျိုးသမီး) ပြိုင်ပွဲတွင် ပထမ၊ ဒုတိယ၊ တတိယဆုရရှိသူများကို လည်းကောင်း၊ ကော်မရှင်အတွင်းရေးမှူး တွဲဖက်အမှုဆောင်ချုပ် ဗိုလ်ချုပ်ကြီး ရဲဝင်းဦးက အဆို၊ မဟာဂီတပြိုင်ပွဲ အခြေခံပညာအဆင့် (အသက် ၁၅ နှစ်မှ

၂၀ နှစ်အတွင်း) (အမျိုးသား) (အမျိုးသမီး) ပြိုင်ပွဲတွင် ပထမ၊ ဒုတိယ၊ တတိယဆုရရှိသူများကိုလည်းကောင်း၊ ကော်မရှင်အဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး မောင်မောင်အေးက အဆို၊ မဟာဂီတပြိုင်ပွဲ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း) (အမျိုးသား) (အမျိုးသမီး) ပြိုင်ပွဲတွင် ပထမ၊ ဒုတိယ၊ တတိယဆုရရှိသူများကိုလည်းကောင်း၊ ကော်မရှင်အဖွဲ့ဝင် ပြည်ထောင်စုဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းနောင်က အဆို၊ ခေတ်ဟောင်း/ကာလပေါ်ပြိုင်ပွဲ အဆင့်မြင့်ပညာအဆင့် (အမျိုးသား) (အမျိုးသမီး) ပြိုင်ပွဲတွင် ပထမ၊ ဒုတိယ၊ တတိယဆုရရှိသူများကိုလည်းကောင်း၊ ကော်မရှင်အဖွဲ့ဝင် ညိုနှိုင်းကွပ်ကဲရေးမှူး (ကြည်း၊ ရေ လေ) ဗိုလ်ချုပ်ကြီး ကျော်စွာလင်းက အဆို၊ ခေတ်ဟောင်း/ကာလပေါ် ပြိုင်ပွဲ အခြေခံ

ပညာအဆင့် (အသက် ၁၀ နှစ်မှ ၁၅ နှစ်အတွင်း) (အမျိုးသား) (အမျိုးသမီး) ပြိုင်ပွဲတွင် ပထမ၊ ဒုတိယ၊ တတိယဆုရရှိသူများကို လည်းကောင်း၊ ဂုဏ်ပြုဆုတံဆိပ်များနှင့် ဂုဏ်ပြုမှတ်တမ်းလွှာများ ပေးအပ်ချီးမြှင့်ကြသည်။

“အနန္တငါးပြာ” သီချင်းဖြင့် သီဆိုဖျော်ဖြေ
ဆက်လက်၍ အဆို ခေတ်ဟောင်း/ ကာလပေါ် အခြေခံပညာအဆင့် (အသက် ၁၅ နှစ်မှ ၂၀ နှစ်အတွင်း) ပြိုင်ပွဲ၌ ပထမဆုရရှိသူ မန္တလေးတိုင်းဒေသကြီးကိုယ်စားပြု မမိုးမြင့်စံက “အနန္တငါးပြာ” သီချင်းဖြင့် သီဆိုဖျော်ဖြေသည်။

ထိုနေ့က ပြည်ထောင်စုအဆင့်ပုဂ္ဂိုလ်များ၊ ပြည်ထောင်စုဝန်ကြီးများ၊ ကာကွယ်ရေးဦးစီးချုပ်မှူးမှ အဆင့်မြင့်တပ်မတော်အရာရှိကြီးများနှင့် နေပြည်တော်တိုင်းစစ်ဌာနချုပ် တိုင်းမှူးတို့က အက၊ အရေးနှင့် အတီးပြိုင်ပွဲတို့တွင် ဆုရရှိကြသူများကို ဂုဏ်ပြုဆုတံဆိပ်များနှင့် ဂုဏ်ပြုမှတ်တမ်းလွှာများ ပေးအပ်ချီးမြှင့်ကြသည်။

ပြိုင်ပွဲဝင်များက ကပြသီဆိုဖျော်ဖြေ
ဆုချီးမြှင့်ပွဲတွင် အကပြိုင်ပွဲ၊ အရေးပြိုင်ပွဲနှင့် အတီးပြိုင်ပွဲတို့တွင် ပထမဆုရရှိခဲ့ကြသည့် ပြည်နယ်နှင့် တိုင်းဒေသကြီးအလိုက်ကိုယ်စားပြု ပြိုင်ပွဲဝင်များ

က ကပြသီဆိုဖျော်ဖြေတင်ဆက်ကြသည်။

ရင်းရင်းနှီးနှီး နှုတ်ဆက်

ဆုချီးမြှင့်ပွဲအခမ်းအနားအပြီးတွင် ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်က အခမ်းအနားတက်ရောက်လာကြသူများကို ရင်းရင်းနှီးနှီး နှုတ်ဆက်သည်။

(၂၆) ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲတွင် တိုင်းဒေသကြီးနှင့် ပြည်နယ်အသီးသီးမှ ပြိုင်ပွဲဝင် ၁၆၇၂ ဦး ဝင်ရောက်ယှဉ်ပြိုင်ခဲ့ပြီး ဆုတံဆိပ်ရရှိမှုများအနေဖြင့် ရန်ကုန်တိုင်းဒေသကြီးမှ (၅၉) ဆု၊ မန္တလေးတိုင်းဒေသကြီးမှ (၄၇) ဆု၊ ဧရာဝတီတိုင်းဒေသကြီးမှ (၃၇) ဆု၊ စစ်ကိုင်းတိုင်းဒေသကြီးမှ (၃၃) ဆု၊ ပဲခူးတိုင်းဒေသကြီးမှ (၂၂) ဆု၊ မွန်ပြည်နယ်မှ (၂၁) ဆု၊ မကွေးတိုင်းဒေသကြီးမှ (၁၄) ဆု၊ ကယားပြည်နယ်မှ (၁၇) ဆု၊ ရှမ်းပြည်နယ်မှ (၁၃) ဆု၊ ရခိုင်ပြည်နယ်မှ (၁၀) ဆု၊ ကရင်ပြည်နယ်မှ (၁၂) ဆု၊ တနင်္သာရီတိုင်းဒေသကြီးမှ (၁၃) ဆု၊ ချင်းပြည်နယ်မှ (၁၀) ဆုနှင့် ကချင်ပြည်နယ်မှ (၅) ဆု ရရှိခဲ့ကြကြောင်း သတင်းရရှိသည်။

သတင်းစဉ်



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်နှင့် အခမ်းအနားတက်ရောက်လာကြသူများ (၂၆)ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲတွင် ဆုရရှိသည့် ပြိုင်ပွဲဝင်တစ်ဦး၏ စောင်းတီးခတ်ဖျော်ဖြေမှုကို ကြည့်ရှုအားပေးစဉ်။

(၂၆)ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲ ဂုဏ်ပြုမှတ်တမ်းလွှာပေးအပ်ပွဲနှင့် ဂုဏ်ပြုညစာစားပွဲ အခမ်းအနားကျင်းပ

ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် တက်ရောက်ချီးမြှင့်

နေပြည်တော် အောက်တိုဘာ ၁၃ (၂၆)ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲ ဂုဏ်ပြု မှတ်တမ်းလွှာပေးအပ်ပွဲနှင့် ဂုဏ်ပြုညစာ စားပွဲ အခမ်းအနားကို ယနေ့ညနေပိုင်း တွင် နေပြည်တော်ရှိ ဓေလျာသီရိဗိမာန် ရေစံတောင်ခန်းမ၌ ကျင်းပရာ ပြည်ထောင်စုသမ္မတ မြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် တက်ရောက်ချီးမြှင့်သည်။

တက်ရောက် အခမ်းအနားသို့ ကော်မရှင်ဒုတိယ ဥက္ကဋ္ဌ ဒုတိယဗိုလ်ချုပ်မှူးကြီး စိုးဝင်း၊ ကော်မရှင်အဖွဲ့ဝင် နိုင်ငံတော်ဝန်ကြီးချုပ် ဦးညိုစော၊ ကော်မရှင်အဖွဲ့ဝင် အမှုဆောင် ချုပ်ဦးအောင်လင်းဒွေး၊ ကော်မရှင်အတွင်း ရေးမှူး တွဲဖက်အမှုဆောင်ချုပ် ဗိုလ်ချုပ် ကြီး ရဲဝင်းဦး၊ ကော်မရှင်အဖွဲ့ဝင်များ၊ ပြည်ထောင်စုဝန်ကြီးများ၊ ပြည်ထောင်စု အဆင့်ပုဂ္ဂိုလ်များ၊ ကာကွယ်ရေးဦးစီး ချုပ်ရုံးမှ အဆင့်မြင့်တပ်မတော်အရာရှိ ကြီးများ၊ နေပြည်တော်တိုင်းစစ်ဌာနချုပ် တိုင်းမှူး၊ ဒုတိယဝန်ကြီးများ၊ ပြိုင်ပွဲ ကျင်းပရေးဦးစီးကော်မတီ၊ လုပ်ငန်း ကော်မတီနှင့် ဆပ်ကော်မတီတို့မှ ကော်မတီဝင်များ၊ တိုင်းဒေသကြီးနှင့် ပြည်နယ်ဝန်ကြီးများ၊ အက်ဖြတ်ပညာ ရှင်ကြီးများ၊ ကြီးကြပ်အုပ်ချုပ်သူများ၊ နည်းပြများ၊ အထောက်အကူပြုအဖွဲ့များ၊ ဆုရရှိကြသည့် ပြိုင်ပွဲဝင်တိုင်းရင်းသား ညီအစ်ကိုမောင်နှမများ၊ တိုင်းဒေသကြီး နှင့် ပြည်နယ်များမှ ရိုးရာယဉ်ကျေးမှု အကအဖွဲ့များနှင့် တာဝန်ရှိသူများ တက်ရောက်ကြသည်။

ဂုဏ်ပြုအမှာစကားပြောကြား ဦးစွာ နိုင်ငံတော်ယာယီသမ္မတ နိုင်ငံ တော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌက ဂုဏ်ပြုအမှာစကား ပြောကြားရာတွင် ယနေ့ကျင်းပသည့်



ပြည်ထောင်စုသမ္မတ မြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် အဆိုအကဖြတ်လုပ်ငန်းအဖွဲ့ကိုယ်စား ဥက္ကဋ္ဌ ဒေါ်သင်းသင်းမြတ်အား ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။

အခမ်းအနားသည် (၂၆) ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲကြီး အောင်မြင်စွာ ပြီးမြောက်စေရေးအတွက် မိမိတို့၏ ကိုယ်စွမ်းညစ်စွမ်းရှိသမျှ မေတ္တာ စေတနာအပြည့်အဝဖြင့် ပါဝင်ကူညီ ပံ့ပိုးပေးခဲ့ကြသည့် ဝါရင့်သမ္မာရင် အက်ဖြတ်အဖွဲ့ဝင် အနုပညာရှင်ကြီးများ၊ တိုင်းဒေသကြီးနှင့် ပြည်နယ်များမှ အုပ်ချုပ်ထောက်ပံ့ပေးသူများကို ဂုဏ်ပြု သည့် အခမ်းအနားပင်ဖြစ်ကြောင်း။

အမျိုးသားယဉ်ကျေးမှု ထိန်းသိမ်း မြှင့်တင်ရေးဆိုင်ရာ အလွန်တရား မှန်မြတ်သော အမျိုးသားရေးရည်မှန်းချက် ပြည့်မြောက်အောင်မြင်စေရေးအတွက် အထင်ကရ အခန်းကဏ္ဍက ပါဝင် စွမ်းဆောင်ပေးလျက်ရှိသည့် မြန်မာ့ရိုးရာ ယဉ်ကျေးမှု အဆို၊ အက၊ အရေး၊ အတီး

ပြိုင်ပွဲကြီး အောင်မြင်စွာ ကျင်းပပြီးစီးခဲ့ပြီး ဖြစ်ကြောင်း၊ ယခုကဲ့သို့ ပြိုင်ပွဲကြီး အောင်မြင်ရန် ကိုယ်စွမ်းညစ်စွမ်းရှိသမျှ ပါဝင်စွမ်းဆောင်ပေးခဲ့ကြသည့် ဝါရင့် သမ္မာရင် အနုပညာရှင်ကြီးများနှင့် အက်ဖြတ်အဖွဲ့ဝင် အနုပညာရှင်ကြီး များအားလုံးလည်း နိုင်ငံတော်အစိုးရနှင့် ထပ်တူကျေနပ်ဝမ်းမြောက်ဂုဏ်ယူနေကြ လိမ့်မည်ဟု ခံစားမိကြောင်း။

ကျေးဇူးတင်ဂုဏ်ပြု မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲကြီးများကို တစ်နှစ် ထက်တစ်နှစ် ပိုမိုပြီး အသွင်သဏ္ဌာန်ရော အနှစ်သာရပါ နက်နက်ရှိုင်းရှိုင်းဖြင့် အမျိုးသားရေးအဓိပ္ပာယ်ပြည့်ပြည့်ဝဝဖြင့် ကျင်းပပေးလျက်ရှိကြောင်း၊ ယခုပြိုင်ပွဲ ကြီးများ၏မြှင့်မားသည့်ရည်ရွယ်ချက်များ တစ်စထက်တစ်စ ပိုမိုအကောင်အထည်

ပေါ်လာအောင် ပညာရှင်ကြီးများအားလုံး က တန်ဖိုးမဖြတ်နိုင်သည့် ပညာရပ်များ နှင့် အားကြီးမာန်တက် ကူညီပံ့ပိုး ဆောင်ရွက်ပေးကြသည့်အတွက် နိုင်ငံ တော်အစိုးရအနေဖြင့် ကျေးဇူးတင်ဂုဏ်ပြု ပါကြောင်းကိုလည်း အလေးအနက်ထား ပြောကြားလိုကြောင်း။

ယနေ့အချိန်အခါတွင် နိုင်ငံတော် အစိုးရကဦးဆောင်ပြီး သက်ဆိုင်ရာကဏ္ဍ အသီးသီးမှ တာဝန်ရှိသူများက မိမိနိုင်ငံ၊ မိမိလူမျိုး၊ တိုးတက်ကြီးပွားရေးအတွက် မိမိတို့၏ကိုယ်ပိုင်စွမ်းအားကို အခြေခံ သည့် မှန်ကန်သော အားထုတ်ကြိုးပမ်းမှု များကို စီမံဆောင်ရွက်လျက်ရှိကြောင်း၊ အထူးသဖြင့် မြန်မာလူမျိုးတို့၏ သမိုင်း ယဉ်ကျေးမှုအမွေအနှစ်များကို ထိန်းသိမ်း မြှင့်တင်ရင်း စည်းလုံးညီညွတ်ပြီး ဖွံ့ဖြိုး

တိုးတက်သည့် နိုင်ငံတော်ကြီးဖြစ်အောင် ကြိုးပမ်းဆောင်ရွက်လျက်ရှိကြောင်း။

ယနေ့ မျက်မှောက်ကာလတွင် ပွင့်လင်းလွတ်လပ်မှုနှင့် တိုးတက်လာ သည့် မီဒီယာများကို အသုံးပြုပြီး ယဉ်ကျေးမှုဆိုင်ရာ ထိုးဖောက်မှုအမျိုးမျိုး သည် နယ်ပယ်အသီးသီးတွင် ထွေးရော ယှက်တင် ဝင်ရောက်လာနေသည်ကို အားလုံးအသိပင်ဖြစ်ကြောင်း၊ ထို့ကြောင့် လည်း နိုင်ငံအသီးသီးသည် မိမိတို့၏ ရိုးရာအစဉ်အလာ ယဉ်ကျေးမှုဓလေ့စရိုက် များကို တန်ဖိုးထားထိန်းသိမ်းပြီး ရေရှည် တည်တံ့ခိုင်မြဲအောင် ကြိုးစားနေကြ ကြောင်း၊ အမျိုးသားယဉ်ကျေးမှုဆိုင်ရာ မှာ နိုင်ငံတစ်နိုင်ငံ၊ လူမျိုးတစ်မျိုး၏ အသက်ပင်ဖြစ်ကြောင်း၊ ထို့ကြောင့် ယခုကဲ့သို့အချိန်အမျိုးမျိုးတွင် မျိုးဆက် သစ်လူငယ်များအပါအဝင် ပြည်သူတစ်ရပ် လုံးအတွက် အမျိုးသားယဉ်ကျေးမှု ထိန်းသိမ်းကာကွယ် စောင့်ရှောက်မှု ကိုယ်စွမ်းအားများ မြှင့်မားရှင်သန် နေစေရအောင် အနုပညာစွမ်းအားဖြင့် စေ့ဆော်မြှင့်တင်ပေးရန် တိုက်တွန်း မှာကြားလိုကြောင်း။

မြန်မာ့ရိုးရာယဉ်ကျေးမှု အနုသုခုမ ပညာရပ်များကို တိုးတက်အဆက်ဆက် အနုပညာရှင်မျိုးဆက်အဆင့်ဆင့်တို့က ယဉ်ကျေးမှုအမွေအနှစ်အဖြစ် လက်ဆင့် ကမ်းသယ်ဆောင် ပွားများလာခဲ့ကြ သည့်အတွက် ယနေ့ထက်တိုင် တည်တံ့ ခိုင်မြဲနေခြင်းပင်ဖြစ်ကြောင်း၊ နှစ်ပေါင်း ထောင်ချီသည့် မြန်မာ့သမိုင်းစဉ် တစ်လျှောက်တွင် စဉ်ဆက်မပြတ် ပေါ်ထွန်းလာခဲ့သည့် အနုပညာရှင်ကြီး များက ထိန်းသိမ်းဆင့်ပွား အမွေပေးခဲ့ သည့် ကျေးဇူးတရားကြောင့် ယနေ့မိမိတို့ တစ်လျှောက်သည် အရိုးအနွှယ်တိုက်တန်လှ သည့်မြန်မာ့ယဉ်ကျေးမှု အနုပညာဘဏ္ဍာ တိုက်ကြီးကို ပိုင်ဆိုင်ထိန်းသိမ်းထား ကြသူများအဖြစ် ရပ်တည်နေနိုင်ခြင်း ဖြစ်ကြောင်း။

စာမျက်နှာ ၇ သို့

စာမျက်နှာ ၆ မှ

အနုပညာအမွေပေးကြရန် မေတ္တာရပ်ခံ ထို့ကြောင့် ဝါရင့်သမ္မတရင် အနုပညာရှင်ကြီးများကလည်း ခေတ်အဆက်ဆက်တွင် ပေါ်ထွန်းခဲ့သည့် ဘိုးဘွားဆရာသခင် အနုပညာရှင်ကြီးများ၏ အစဉ်အလာကောင်းများနှင့်အညီ အမွေဆက်ခံထိန်းသိမ်းထားသည့် အနုပညာတက္ကသိုလ်ကြီး ပီပီခိုင်ခိုင်ကြီး တန်ဖိုးကြီးမားလာစေရအောင် ပြုစုပျိုးထောင်ပေးရင်း နောင်လာနောက်သား မျိုးဆက်သစ်အနုပညာရှင်များအတွက် အနုပညာအမွေပေးကြရန် မေတ္တာရပ်ခံတိုက်တွန်းလိုကြောင်း။

မိမိတို့အသက်နှင့်ထပ်တူ ထိန်းသိမ်းစောင့်ရှောက်လာခဲ့သည့် မြန်မာ့ရိုးရာယဉ်ကျေးမှုအနုပညာရပ်များ ဆက်တက်ထမ်းပိုး တိုးတက်ရှင်သန် ထွန်းကားပြန်ပွားစေရအောင် ဆက်လက်ထိန်းသိမ်းမြှင့်တင်ပေးနိုင်ကြပါစေ၊ မိမိတို့၏ ပြည်စုံကြွယ်ဝလှသည့် အတွေ့အကြုံများ၊ တန်ဖိုးမဖြတ်နိုင်သည့် အနုပညာစွမ်းအားများကို မျိုးဆက်သစ်လူငယ်များ ပညာဖြန့်ဝေပေးနိုင်ကြပါစေ၊ ကိုယ်စိတ်နှလုံးချမ်းမြေ့စွာ၊ ကျန်းမာချမ်းသာစွာဖြင့် အသက်ရာကျော်ရှည်ကြသည့်အထိ နိုင်ငံနှင့်လူမျိုး အကျိုးကို အနုပညာစွမ်းပကားဖြင့် သယ်ပိုးဆောင်ရွက်နိုင်ကြပါစေ၊ နောင်လာမည့် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲကြီးပေါင်းများစွာ တိုင်သည့်အထိ မိမိတို့၏ အနုပညာစွမ်းအားဖြင့် ဆက်လက်ကူညီပံ့ပိုးနိုင်ကြပါစေဟု မေတ္တာပွဲသဆန္ဒပြုပါကြောင်း ပြောကြားသည်။

- ❑ နိုင်ငံအသီးသီးသည် မိမိတို့၏ ရိုးရာအစဉ်အလာ ယဉ်ကျေးမှုလေ့စရိုက်များကို တန်ဖိုးထားထိန်းသိမ်းပြီး ရေရှည်တည်တံ့ခိုင်မြဲအောင် ကြိုးစားနေကြ၊ အမျိုးသားယဉ်ကျေးမှုဆိုသည်မှာ နိုင်ငံတစ်နိုင်ငံ၊ လူမျိုးတစ်မျိုး၏ အသက်ပင်ဖြစ်၊ ထို့ကြောင့် ယခုကဲ့သို့အချိန်အခါမျိုးတွင် မျိုးဆက်သစ်လူငယ်များအပါအဝင် ပြည်သူတစ်ရပ်လုံးအတွက် အမျိုးသားယဉ်ကျေးမှု ထိန်းသိမ်းကာကွယ်စောင့်ရှောက်မှု ကိုယ်ခံစွမ်းအားများ မြင့်မားရှင်သန်နေစေရအောင် အနုပညာစွမ်းအားဖြင့် စေ့ဆော်မြှင့်တင်ပေးရန် တိုက်တွန်းကြား
- ❑ မြန်မာ့ရိုးရာယဉ်ကျေးမှု အနုပညာရပ်များကို ဘိုးဘွားအဆက်ဆက် အနုပညာရှင်မျိုးဆက်အဆင့်ဆင့်တို့က ယဉ်ကျေးမှုအမွေအနှစ်အဖြစ် လက်ဆင့်ကမ်းသယ်ဆောင် ပွားများလာခဲ့ကြသည့်အတွက် ယနေ့ထက်တိုင် တည်တံ့ခိုင်မြဲနေခြင်းပင်ဖြစ်၊ နှစ်ပေါင်းထောင်ချီသည့် မြန်မာ့သမိုင်းစဉ်တစ်လျှောက်တွင် စဉ်ဆက်မပြတ်ပေါ်ထွန်းလာခဲ့သည့် အနုပညာရှင်ကြီးများက ထိန်းသိမ်းဆင့်ပွားအမွေပေးခဲ့သည့် ကျေးဇူးတရားကြောင့် ယနေ့ မိမိတို့တစ်တွေသည် အစိုးရအဖွဲ့ထိပ်တန်းလူသည့် မြန်မာ့ယဉ်ကျေးမှု အနုပညာတက္ကသိုလ်ကြီးကို ပိုင်ဆိုင်ထိန်းသိမ်းထားကြသူများအဖြစ် ရပ်တည်နေနိုင်ခြင်းဖြစ်

ဂုဏ်ပြုမှတ်တမ်းလွှာများပေးအပ်ချီးမြှင့် ယင်းနောက် နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌက အဆိုအက်ဖြတ်လုပ်ငန်းအဖွဲ့ကိုယ်စား ဥက္ကဋ္ဌ ဒေါ်သင်းသင်းမြတ်၊ အကအကဖြတ်လုပ်ငန်းအဖွဲ့ကိုယ်စား ဥက္ကဋ္ဌ ဦးအောင်တင်ဝင်း၊ အရေးအကဖြတ်လုပ်ငန်းအဖွဲ့ကိုယ်စား အတွင်းရေးမှူး ဦးမင်းထက်သာနှင့် အတီးအကဖြတ်လုပ်ငန်းအဖွဲ့ကိုယ်စား ဥက္ကဋ္ဌ ဦးစောဝင်း တိုင်းဒေသကြီးနှင့် ပြည်နယ်များမှ အုပ်ချုပ်သူများကိုယ်စား မကွေးတိုင်းဒေသကြီးမှ အုပ်ချုပ်သူ

တစ်ဦး၊ အခမ်းအနားမှူးများ ကိုယ်စား အခမ်းအနားမှူးတစ်ဦးတို့အား ဂုဏ်ပြုမှတ်တမ်းလွှာများ ပေးအပ်ချီးမြှင့်သည်။ ထို့နောက် အကဖြတ်ပညာရှင်များကိုယ်စား အဆိုအကဖြတ်ပညာရှင် ဦးတင်ဦးလေးက ကျေးဇူးတင်စကား ပြန်လည်ပြောကြားသည်။ ဆက်လက်၍ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌသည် အခမ်းအနားတက်ရောက်လာကြသူများ၊ ပြိုင်ပွဲဝင်များနှင့်အတူ ဂုဏ်ပြုပညာစာကို အတူတကွ သုံးဆောင်ကြသည်။

အနုပညာရှင်များက ကပြဖျော်ဖြေ ညစာမသုံးဆောင်မီနှင့် သုံးဆောင်နေစဉ်အတွင်း (၂၆)ကြိမ်မြောက် မြန်မာ့ရိုးရာယဉ်ကျေးမှုအဆို၊ အက၊ အရေး၊ အတီး ပြိုင်ပွဲတွင် ဆုရရှိကြသူများ၊ သာသနာရေးနှင့် ယဉ်ကျေးမှုဝန်ကြီးဌာန၊ အနုပညာဦးစီးဌာနမှ အနုပညာရှင်များ၊ ပြန်ကြားရေးဝန်ကြီးဌာန မြန်မာအသံနှင့် ရုပ်မြင်သံကြားမှ အနုပညာရှင်များနှင့် ပြည်သူ့ဆက်ဆံရေးနှင့် စိတ်ဓာတ်စစ်ဆင်ရေးညွှန်ကြားရေးမှူးရုံး ကွပ်ကဲမှုအောက် မြဝတီတေးဂီတအဖွဲ့မှ အနုပညာရှင်များ တေးသံသာများဖြင့် သီဆို၊ တီးမှုတ်

ကပြဖျော်ဖြေကြသည်။ ထို့နောက် အထူးအစဉ်အဖြစ် သာသနာရေးနှင့်ယဉ်ကျေးမှုဝန်ကြီးဌာနမှ သာသနာရှင်ကြီးများဖြစ်ကြသည့် အနုပညာဦးစီးဌာနမှ အသက် ၇၄ နှစ်ရှိ အငြိမ်းစားဦးစီးအရာရှိ ဆရာကြီး ပန်တျာဦးမြင့်သိန်းနှင့် အမျိုးသားယဉ်ကျေးမှုနှင့် အနုပညာတက္ကသိုလ်(မန္တလေး)မှ အငြိမ်းစား ဂုဏ်ထူးဆောင်ပါမောက္ခကြီး အသက် ၇၆ နှစ်ရှိ ဒေါက်တာနုနုခင်တို့နှင့် အတူ လက်ဆင့်ကမ်းအမွေကို ဆက်ခံကြမည့် မျိုးဆက်သစ်လူငယ်လေးများဖြစ်ကြသည့် ဗွန်ပြည်နယ်မှ အခြေခံပညာအဆင့် (အသက် ၁၅ နှစ်မှ ၂၀ နှစ်အတွင်း)၊ အကပြိုင်ပွဲ ပထမဆုရ မောင်စောအောင်ဟိန်းလွှေ (ခေါ်)အေနှင့် ရန်ကုန်တိုင်းဒေသကြီးမှ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း)၊ အကပြိုင်ပွဲမှ ပထမဆုရ နန်းကဋေစံဦးတို့က “သစ္စာထားနှစ်ပါးသွား” အကဖြင့် ဂုဏ်ပြုလက်ဆင့်ကမ်း ဖျော်ဖြေတင်ဆက်ကြသည်။

ဂုဏ်ပြုချီးမြှင့်ငွေများပေးအပ် ယင်းနောက် ဂုဏ်ပြုဖျော်ဖြေခဲ့ကြသည့် အငြိမ်းစားဦးစီးအရာရှိ ဆရာကြီး ပန်တျာဦးမြင့်သိန်းနှင့် အငြိမ်းစားပါမောက္ခကြီး ဒေါက်တာနုနုခင်တို့အား ဂုဏ်ပြုချီးမြှင့်ငွေများ ပေးအပ်ချီးမြှင့်ပြီး ရင်းရင်းနှီးနှီး မေးမြန်းနှုတ်ဆက်စကားပြောကြားသည်။ ဂုဏ်ပြုပညာစာစာပွဲအတွင်း နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌက အခမ်းအနားတက်ရောက်လာကြသူများကို ရင်းရင်းနှီးနှီး နှုတ်ဆက်ခဲ့ကြောင်း သတင်းရရှိသည်။ သတင်းစဉ်

(၁၀၅) နှစ်မြောက် မြန်မာ့ရုပ်ရှင်နေ့နှင့် (၄၈)ကြိမ်မြောက် မြန်မာ့ရုပ်ရှင်သက်ကြီးပူဇော်ပွဲကျင်းပ နိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်နှင့်ဇနီး ဒေါ်ကြူကြူလှ မိသားစုက ငွေကျပ်သိန်း ၁၀၀ လှူဒါန်း

ရန်ကုန် အောက်တိုဘာ ၁၃ (၁၀၅)နှစ်မြောက် မြန်မာ့ရုပ်ရှင်နေ့နှင့် (၄၈) ကြိမ်မြောက် မြန်မာ့ရုပ်ရှင်သက်ကြီးပူဇော်ပွဲကို ယနေ့ နံနက်ပိုင်းတွင် ရန်ကုန်မြို့ ဗဟန်းမြို့နယ် ဝက်ပါလမ်းရှိ မြန်မာနိုင်ငံရုပ်ရှင်အစည်းအရုံး၌ ကျင်းပသည်။



အခမ်းအနားသို့ ပြန်ကြားရေးဝန်ကြီးဌာန ဒုတိယဝန်ကြီးဦးရဲတင်၊ ရန်ကုန်တိုင်းဒေသကြီးတိုင်းရင်းသားရေးရာ ဝန်ကြီးဦးစောကျက်ကောသု၊ မြန်မာနိုင်ငံရုပ်ရှင်အစည်းအရုံးမှ နာယကကြီးများ၊ ဥက္ကဋ္ဌနှင့် အစည်းအရုံးဝင်များ၊ မြန်မာ့ရုပ်ရှင်သက်ကြီးအနုပညာရှင်များ၊ ရုပ်ရှင်အနုပညာရှင်များနှင့် မိတ်ကြားထားသော ဧည့်သည်တော်များ တက်ရောက်ကြသည်။ ရှေးဦးစွာ ဒုတိယဝန်ကြီးဦးရဲတင်၊ တိုင်းဒေသကြီးတိုင်းရင်းသား ရေးရာဝန်ကြီး ဦးစောကျက်ကောသု၊ မြန်မာနိုင်ငံ ရုပ်ရှင်အစည်းအရုံးဥက္ကဋ္ဌ ဦးကြည်စိုးထွန်းနှင့် တာဝန်ရှိသူများက

(၁၀၅)နှစ်မြောက် မြန်မာ့ရုပ်ရှင်နေ့နှင့်အခမ်းအနားကို ဖကြီးဖြတ် ဖွင့်လှစ်ပေးကြသည်။ ထို့နောက် ဒုတိယဝန်ကြီးတိုင်းဒေသကြီး တိုင်းရင်းသားရေးရာဝန်ကြီး၊ မြန်မာနိုင်ငံရုပ်ရှင်အစည်းအရုံးဥက္ကဋ္ဌနှင့် တာဝန်ရှိသူများက ရုပ်ရှင်အစည်းအရုံးဝင်းအတွင်း နိဗ္ဗာန်ကုသိုလ်အဖြစ် ဖွင့်လှစ်ထားသည့် ဆိုင်ခန်းများကို လှည့်လည်ကြည့်ရှုအားပေး

ကြသည်။ ယင်းနောက် (၄၈) ကြိမ်မြောက် ရုပ်ရှင်သက်ကြီးပူဇော်ပွဲကို ဆက်လက်ကျင်းပရာ ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ မိသားစုက လှူဒါန်းသည့် အလှူငွေကျပ်သိန်း ၁၀၀

ကို ဒုတိယဝန်ကြီး ဦးရဲတင်က ပေးအပ်ရာ မြန်မာနိုင်ငံရုပ်ရှင်အစည်းအရုံးနာယက ဦးအောင်လွင်က လက်ခံရယူသည်။ ထို့နောက် တိုင်းဒေသကြီးအစိုးရအဖွဲ့မှ လှူဒါန်းသည့် ငွေကျပ်သိန်း ၁၅၀ ကို ပေးအပ်သည်။ ယင်းနောက် ပြန်ကြားရေးဝန်ကြီးဌာနမှ လှူဒါန်းသည့် ငွေကျပ်သိန်း ၃၀၊ Forever



ပြည်ထောင်စုသမ္မတ မြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ မိသားစုက လှူဒါန်းသည့် အလှူငွေကျပ်သိန်း ၁၀၀ ကို ဒုတိယဝန်ကြီး ဦးရဲတင် မြန်မာနိုင်ငံရုပ်ရှင်အစည်းအရုံးနာယက ဦးအောင်လွင် ထံ ပေးအပ်စဉ်။ Group မှ ငွေကျပ် ၆၇ သိန်းကျော်၊ ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ(ဗဟို)မှ ငွေကျပ်သိန်း ၂၀၊ တိုင်းဒေသကြီးပြည်ထောင်စုကြံ့ခိုင်ရေးနှင့် ဖွံ့ဖြိုးရေးပါတီမှ ငွေကျပ် ၁၀ သိန်းနှင့် မင်္ဂလာရုပ်ရှင်မိသားစုက ငွေကျပ် ၂၈ သိန်းတို့ကို ပေးအပ်လှူဒါန်းကြသည်။ ဆက်လက်၍ ဒုတိယဝန်ကြီးဦးရဲတင်က မုဒိတာစကားပြောကြားသည်။ ထို့နောက် မြန်မာနိုင်ငံရုပ်ရှင်သတင်းစဉ်

အနုသုခုမယဉ်ကျေးမှုနှင့်အတူ စိတ်ဓာတ်ယဉ်ကျေးမှုလည်း တည်ဆောက်ကြစို့ရ

(၂၆) ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲကြီးကို နေပြည်တော်မှာ အောက်တိုဘာလ ၇ ရက်နေ့က စတင်ကျင်းပခဲ့တာမှာ အခုပြီးစီးသွားလို့ ဆုချီးမြှင့်ပွဲအခမ်းအနားတောင် ကျင်းပပြီးစီးသွားပါပြီ။

ဖွင့်ပွဲအခမ်းအနားမှာ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင် ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်က “နိုင်ငံတော်နိုင်ငံ၊ လူမျိုးတစ်မျိုး၏ ဂုဏ်ဒြပ်နှင့် အဆင့်အတန်းကို ညွှန်းဆိုဖော်ပြရာတွင် ယင်းနိုင်ငံ၊ ယင်းလူမျိုးတို့၏ အနုသုခုမ ယဉ်ကျေးမှုအဆင့် အတန်းကို သက်တမ်းကြာအောင် ထိန်းသိမ်းစောင့်ရှောက်နိုင်ခဲ့မှုနှင့် ရှေးအစဉ်အလာမပျက်ဖော်ထုတ် ပြသနိုင်မှုသည် အဓိကကျသည့်အချက်ဖြစ်ကြောင်း၊ မိမိတို့နိုင်ငံသည်လည်း ရှေးနှစ်ပေါင်းများစွာ ကတည်းက တည်တံ့မြဲတစွာရှိခဲ့သည့် ယဉ်ကျေးမှု အနုသုခုမပညာရပ်များကို ယနေ့ထက်တိုင် အရှည်တည်တံ့ခိုင်မြဲပြီး ရှေးမှရှေးဟန်မပျက် ဖော်ထုတ် ပြသနေနိုင်သည်မှာ မိမိတို့နိုင်ငံ၏ ဂုဏ်သိက္ခာနှင့် အဆင့်အတန်းကို ကမ္ဘာ့အလယ်တွင် ပြသနေခြင်း ပင်ဖြစ်ကြောင်း” ထည့်သွင်းပြောကြားသွားခဲ့ပါတယ်။

ရှေးအစဉ်အလာကောင်းများကို အတုယူ ချဲ့အပြင် “မျက်မှောက်ကာလတိုင်အောင် မြန်မာ့ရိုးရာယဉ်ကျေးမှုအမွေအနှစ်များကို ပိုင်ဆိုင်ခွင့်ရရှိနေသည်မှာ မြန်မာ့သမိုင်းစဉ်တစ်လျှောက် ဖြတ်သန်းလာခဲ့ကြသည့် မိမိတို့၏ မြန်မာ့ဘိုးစဉ်ဘောင်ဆက်များက ဖော်ထုတ်ထိန်းသိမ်းမြှင့်တင်ပြီး လက်ဆင့်ကမ်းခဲ့ကြသည့် ကျေးဇူးများကြောင့်ပင် ဖြစ်ကြောင်း၊ ရှေးအစဉ်အလာကောင်းများကို အတုယူပြီး မြန်မာတို့၏ ကိုယ်ပိုင်ယဉ်ကျေးမှုအရင်းအမြစ်များ၊ တန်ဖိုးထားမှုစံနှုန်းများ မှေးမှိန်ကျဆင်းမသွားအောင် ဆက်လက်ထိန်းသိမ်းမြှင့်တင်ရန်မှာ မိမိတို့၏အမွေခံမျိုးဆက်သစ်များ၏ အမျိုးသားရေးတာဝန်နှင့် ဝတ္တရားပင်ဖြစ်ကြောင်း” ပြောကြားသွားခဲ့ပါတယ်။

နိုင်ငံတော်အကြီးအကဲရဲ့ မြှောက်ကြားမှုတွေဟာ ယနေ့ကမ္ဘာ့အခြေအနေအရ အင်မတန်မှ လျော်ညီသင့်မြတ်မှုရှိပါတယ်။ ယနေ့ကမ္ဘာမှာ အင်အားကြီးနိုင်ငံအချို့က သူတို့ရဲ့ ယဉ်ကျေးမှုကို Soft Power အဖြစ် အသုံးချပြီး ဖွံ့ဖြိုးဆဲနိုင်ငံငယ်တွေအပေါ် ယဉ်ကျေးမှုအရ လွှမ်းမိုးမှုရှိလာအောင် တွင်တွင်ကျယ်ကျယ် တင်သွင်းလုပ်ဆောင်နေပါတယ်။ ဗီလုပ်ရပ်တွေက အခုမှမဟုတ်ပါဘူး။ စစ်အေးခေတ်ကာလကတည်းကပါ။

ကိုယ်ပိုင်ယောင်ယောင် ဖန်တီးလုပ်ဆောင်လာကြကမ္ဘာကြီးဟာ ရွာကြီးတစ်ရွာလို ဖြစ်လာတဲ့ ယနေ့မျက်မှောက်ကာလမှာတော့ ယဉ်ကျေးမှုလွှမ်းမိုးမှုအန္တရာယ်အပြင် ခြိမ်းခြောက်မှုကိုယ်ပိုင်ယဉ်ကျေးမှုအမွေအနှစ်တွေအပေါ် ပုံတူကူးချခြင်း၊ ကိုယ်ပိုင်ယောင်ယောင် ဖန်တီးလုပ်ဆောင်လာကြခြင်းတို့ကြောင့် နိုင်ငံအများအပြားဟာ ကိုယ့်ရဲ့ ခြိမ်းခြောက်မှုယဉ်ကျေးမှုအမွေအနှစ်တွေကို ယူနက်စကို အဖွဲ့ကြီးမှာ သူထက်ငါ ဦးအောင်စာရင်းသွင်း



၂၀၂၅ ခုနှစ် (၂၆) ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီး (ဗဟိုအဆင့်) ပြိုင်ပွဲအခြေခံပညာ (၁၅-၂၀) အမျိုးသမီး စောင်းအတီးပြိုင်ပွဲတွင် ရန်ကုန်တိုင်းဒေသကြီးကိုယ်စားပြု မရှင်းသဒ္ဒါအောင် ယှဉ်ပြိုင်နေမှုကို တွေ့ရစဉ်။

“ နိုင်ငံတော်နိုင်ငံ၊ လူမျိုးတစ်မျိုး၏ ဂုဏ်ဒြပ်နှင့် အဆင့်အတန်းကို ညွှန်းဆိုဖော်ပြရာတွင် ယင်းနိုင်ငံ၊ ယင်းလူမျိုးတို့၏ အနုသုခုမယဉ်ကျေးမှုအဆင့်အတန်းကို သက်တမ်းကြာအောင် ထိန်းသိမ်းစောင့်ရှောက်နိုင်ခဲ့မှုနှင့် ရှေးအစဉ်အလာမပျက်ဖော်ထုတ်ပြသနိုင်မှုသည် အဓိကကျသည့်အချက်ဖြစ်ကြောင်း၊ မိမိတို့နိုင်ငံသည်လည်း ရှေးနှစ်ပေါင်းများစွာကတည်းက တည်တံ့မြဲတစွာရှိခဲ့သည့် ယဉ်ကျေးမှု အနုသုခုမပညာရပ်များကို ယနေ့ထက်တိုင် အရှည်တည်တံ့ခိုင်မြဲပြီး ရှေးမှရှေးဟန်မပျက် ဖော်ထုတ်ပြသနေနိုင်သည်မှာ မိမိတို့နိုင်ငံ၏ ဂုဏ်သိက္ခာနှင့် အဆင့်အတန်းကို ကမ္ဘာ့အလယ်တွင် ပြသနေခြင်းပင်ဖြစ် ”

လျက်ရှိပါတယ်။

ဒါကြောင့်မို့ မြန်မာ့ရိုးရာယဉ်ကျေးမှုအနုသုခုမပညာရပ်များကို မြတ်နိုးတန်ဖိုးထားတဲ့ နိုင်ငံတော်အစိုးရအဆက်ဆက်က မြန်မာ့ရိုးရာယဉ်ကျေးမှုအဆို၊ အက၊ အရေး၊ အတီးပြိုင်ပွဲကြီးကို နှစ်စဉ်ကျင်းပပေးခဲ့ရာမှာ ယခု (၂၆) ကြိမ် ပြီးမြောက်ခဲ့ပါပြီ။

ရင်အုပ်မကွာ ဆုံးမသွန်သင်လမ်းပြပေးဖို့လို မြန်မာတို့ရဲ့အမျိုးဂုဏ်၊ ဇာတိဂုဏ်နဲ့ အမျိုးသားယဉ်ကျေးမှုလက္ခဏာတွေကို ဖော်ထုတ်ထိန်းသိမ်းမြှင့်တင်နိုင်ရေးဆိုတဲ့ ကောင်းမြတ်တဲ့ဦးတည်ချက်၊ ရည်ရွယ်ချက်တွေနဲ့အညီ နိုင်ငံတော်က မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲကြီးကို နှစ်စဉ်မပျက် ကျင်းပပေးလျက်ရှိသလို တစ်ခါက ကမ္ဘာမှာ ဂုဏ်သတင်းမွေးဖွဲ့ သင်းကြိုင်ခဲ့တဲ့ မြန်မာတို့ရဲ့ဖော်ရွေမှု၊ ရိုးသားဖြောင့်မတ်မှု၊ သနားကြင်နာမှု၊ ရိုင်းပင်းကူညီမှု၊ အလှူ အတန်း ရက်ရောမှု၊ ဘာသာတရားကိုင်းရှိုင်းမှုစတဲ့ မြန်မာ့စိတ်ရင်းစေတနာလို ဆိုဖမယ့် စိတ်ဓာတ်ယဉ်ကျေးမှုတွေကိုလည်း သားစဉ်မြေးဆက်မပျောက်ပျက်အောင် မိဘ၊ ဆရာ၊ သမားတို့က ရင်အုပ်မကွာ ဆုံးမသွန်သင်လမ်းပြပေးဖို့ လိုအပ်ပါတယ်။

လက်ရှိအင်တာနက်လိုင်းပေါ်က ဟီဗြီတ္ထုပ္ပတရားကင်းမဲ့မှုတွေ၊ ရန်ရင်းကြမ်းတမ်းတဲ့ ဖရုသဝါစာတွေ၊ သိမ်ဖျင်းတဲ့ သမ္မပ္ပလာပတွေအပေါ် လူအချို့ရဲ့ နှစ်ခြိုက်အားပေးမှုတွေ၊ လူအချို့ရဲ့ စိတ်ဓာတ်ယဉ်ကျေးမှုချို့ယွင်းပျက်ပြားပြီး ရက်စက်ကြမ်းကြုတ်၊ ရိုင်းပျမှုတွေကို တွေ့မြင်ရတာကြောင့် စိတ်ဓာတ်ယဉ်ကျေးမှုတည်ဆောက်ဖို့ ပိုလိုအပ်တယ်လို့ ထင်မြင်မိပါတယ်။

မြန်မာတို့ရဲ့စိတ်ဓာတ်ယဉ်ကျေးမှု၊ တစ်နည်း

ခင်သန်းမြင့်

အားဖြင့် မြန်မာ့လေ့ရိုးရာယဉ်ကျေးမှုကတော့ ဗုဒ္ဓဘာသာထွန်းကားစဉ်ပင်တဲ့ တိုင်းနိုင်ငံပီပီ မြတ်ဗုဒ္ဓရဲ့အဆုံးအမနဲ့ ကင်းလွတ်တယ်ရယ်လို့ မရှိပါဘူး။ အထူးသဖြင့် မြန်မာ့ယဉ်ကျေးမှုနဲ့ မြန်မာ့လူနေမှုစနစ်မှာ မြတ်စွာဘုရားရှင်ဟောကြားတော်မူခဲ့တဲ့ မင်္ဂလာသုတ်ဟာ အဓိကအခန်းကဏ္ဍက ပါဝင်နေတယ်လို့ ပညာရှင်ကြီးများက ဆိုကြပါတယ်။

၃၈ ဖြာ မင်္ဂလာတရားတွေကို ဘိုးစဉ်ဘောင်ဆက် လိုက်နာကျင့်သုံးလျက်ရှိ လူ့လောကကြီးအတွက် အခြေခံတရားသုံးပါးဖြစ်တဲ့ လူ့မင်းမပါပေါင်းသင်းဖို့၊ ပညာရှိ သူတော်ကောင်းကို ဆည်းကပ်ဖို့၊ ပူဇော်ထိုက်သူကို ပူဇော်ဖို့၊ လူ့ကျင့်ဝတ်အရ မိဘကို လုပ်ကျွေးမွေးမြူဖို့၊ သားမယားကို ချီးမြှောက်ထောက်ပံ့ဖို့၊ ဆွေမျိုးတွေကို ပေးကမ်းထောက်ပံ့ဖို့၊ မကောင်းမှု မှန်သမျှကို ရှောင်ကြဉ်ဖို့၊ တွေ့ကြုံလာရလည်း မလွန်ကျူးမိအောင်စောင့်စည်းဖို့၊ မူးယစ်အရက်သေစာမသောက်စားဖို့၊ အသက်ဂုဏ် သိက္ခာကြီးသူ၊ ရိုသေထိုက်သူကို ရိုသေလေးစားဖို့၊ ကိုယ့်ကိုယ်ကိုယ် နှိမ်ချဖို့၊ ရောင့်ရဲလွယ်ဖို့၊ ပြောဆိုဆုံးမလွယ်သူဖြစ်ဖို့၊ သည်းခံခွင့်လွှတ်တတ်သူဖြစ်ဖို့၊ သူ့ကျေးဇူးကို သိတတ်ဖို့ စတဲ့ လောကီ၊ လောကုတ္တရာနစ်တွေ နှစ်ဝလိုင်နာကျင့်သုံးအပ်တဲ့ ၃၈ ဖြာ မင်္ဂလာတရားတွေကို မြန်မာ့လေ့ရိုးရာ ယဉ်ကျေးမှုအစဉ်အလာကောင်းများအဖြစ် မြန်မာ့လူ့ဘောင်မှာ ယနေ့တိုင် ဘိုးစဉ်ဘောင်ဆက် လိုက်နာကျင့်သုံးလျက်ရှိပါတယ်။

ဒါ့အပြင် မြတ်စွာဘုရားရှင်က ရာဇဂြိုဟ်မြို့သားသင်္ဂါလသတို့သားအား ဟောကြားတော်မူခဲ့တဲ့ မိဘနဲ့သားသမီးဆက်ဆံရေးမှာ မိဘများဘက်က ထားရှိရမယ့် “မကောင်းမှုကို တားမြစ်ခြင်း၊ ကောင်းမှုကို အားပေးညွှန်ပြခြင်း၊ ငယ်ရွယ်စဉ်မှာ ပညာသင်ကြားပေးခြင်း၊ သင့်လျော်သော အိမ်ထောင်ချပေးခြင်း၊ သင့်လျော်သောအချိန်မှာ အမွေပစ္စည်းလွှဲအပ်ပေးခြင်း” ဆိုတဲ့ မိဘဝတ္တရားငါးပါး။

ထို့အတူ “ကျွေးမွေးပြုစုခြင်း၊ အမှုကိစ္စများဆောင်ရွက်ပေးခြင်း၊ အမျိုးအနွယ်ကို စောင့်ထိန်းခြင်း၊ အမွေပစ္စည်းများကို ဆက်ခံစောင့်ရှောက်ခြင်း၊ ကွယ်လွန်လေပြီးသော မိဘများအတွက် ကောင်းမှုပြု၍ အမျှပေးဝေခြင်းဆိုတဲ့” ဆိုတဲ့ သားသမီးများဘက်ကလည်း မိဘများအပေါ်ထားရှိရမယ့် ဝတ္တရားငါးပါး။

ဆရာနဲ့တပည့်အပြန်အလှန်ဆက်ဆံရေးဖြစ်တဲ့ “အနေအထိုင်တတ်အောင်ဆုံးမခြင်း၊ ပညာတတ်အောင် သင်ကြားပေးခြင်း၊ မိမိတတ်သမျှ မခြင်းမချနဲ့သင်ပေးခြင်း၊ မိတ်ဆွေအလုပ်ရှင်များထံ အပ်နှံပေးခြင်း၊ ဘေးအန္တရာယ်ကြုံသောအခါ ကာကွယ်ပေးခြင်း” ဆိုတဲ့ ဆရာဝတ္တရားငါးပါး။

“ထကြွလုံ့လရှိခြင်း၊ ဆိုဆုံးမမှုအပေါ် ရိုသေစွာနာယူခြင်း၊ ခရီးဦးကြိုဆိုခြင်း၊ ခြေဆုပ်လက်နယ်ပြုစုလုပ်ကျွေးခြင်း၊ ပညာကိုလေးစားစွာ သင်အလေ့ကျင့် သင်ယူခြင်း” ဆိုတဲ့ တပည့်ဝတ္တရားငါးပါး။

“ချစ်ခင်မြတ်နိုးခြင်း၊ မခန့်လေးစားမပြုခြင်း၊ အငယ်အနောင်းမထားခြင်း၊ စည်းစိမ် ဥစ္စာအပ်နှံခြင်း၊ ဝတ်စားတန်ဆာဆင်ယင်ခြင်း” ဆိုတဲ့ လင့်ဝတ္တရားငါးပါး။

“အိမ်တွင်းလုပ်ငန်းများလုပ်ကိုင်ခြင်း၊ မှီခိုသူများကို ထောက်ပံ့ကျွေးမွေးခြင်း၊ အငယ်အနောင်းမထားခြင်း၊ ရှိပြီးသားကိစ္စတိုင်းသိမ်းခြင်း၊ လုပ်ငန်းကိစ္စဟူသမျှ ကျွမ်းကျင်ခြင်း” ဆိုတဲ့ မယားဝတ္တရားငါးပါး။

စာမျက်နှာ ၉ သို့

မျက်မှောက်ကာလတိုင်အောင် မြန်မာ့ရိုးရာယဉ်ကျေးမှုအမွေအနှစ်များကို ပိုင်ဆိုင်ခွင့်ရရှိနေသည်မှာ မြန်မာ့သမိုင်းစဉ်တစ်လျှောက် ဖြတ်သန်းလာခဲ့ကြသည့် မိမိတို့၏ မြန်မာ့ဘိုးစဉ်ဘောင်ဆက်များက ဖော်ထုတ်ထိန်းသိမ်းမြှင့်တင်ပြီး လက်ဆင့်ကမ်းခဲ့ကြသည့် ကျေးဇူးများကြောင့်ပင်ဖြစ်ကြောင်း၊ ရှေးအစဉ်အလာကောင်းများကို အတုယူပြီး မြန်မာတို့၏ ကိုယ်ပိုင်ယဉ်ကျေးမှုအရင်းအမြစ်များ၊ တန်ဖိုးထားမှုစံနှုန်းများ မှေးမှိန်ကျဆင်းမသွားအောင် ဆက်လက်ထိန်းသိမ်းမြှင့်တင်ရန်မှာ မိမိတို့၏ အမွေခံမျိုးဆက်သစ်များ၏ အမျိုးသားရေးတာဝန်နှင့် ဝတ္တရားပင်ဖြစ်ကြောင်း

၂၀၂၅ ခုနှစ်၊ ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီ အထွေထွေရွေးကောက်ပွဲ အပိုင်း(၁)ကို ၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲကျင်းပရန်

၇၅

ရက်

သာ လိုတော့သည်။

- ❖ ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင်စတင်၍ အပိုင်းလိုက်ကျင်းပမည့် ပါတီစုံဒီမိုကရေစီအထွေထွေရွေးကောက်ပွဲကို လေ့လာလိုသည့် ပြည်တွင်းရွေးကောက်ပွဲ စောင့်ကြည့်လေ့လာသူများသည် ပြည်ထောင်စုရွေးကောက်ပွဲကော်မရှင်နှင့် လေ့လာလိုသည့် တိုင်းဒေသကြီး/ ပြည်နယ်၊ ခရိုင်၊ မြို့နယ်အလိုက် သက်ဆိုင်ရာရွေးကောက်ပွဲကော်မရှင်အဖွဲ့ခွဲများတွင် ရွေးကောက်ပွဲစောင့်ကြည့်လေ့လာခွင့်ကို ၁၆-၉-၂၀၂၅ ရက်နေ့မှစတင်ကာ ၅-၁၂-၂၀၂၅ ရက်နေ့အထိ လျှောက်ထားနိုင်ကြောင်း၊
- ❖ လွှတ်တော်ရွေးကောက်ပွဲများ စောင့်ကြည့်လေ့လာရာတွင် ပြည်တွင်းရွေးကောက်ပွဲ စောင့်ကြည့်လေ့လာသူများ လိုက်နာရမည့်ကျင့်ဝတ်ကို အမိန့်ကြော်ငြာစာအမှတ် (၆၈/၂၀၂၅) ဖြင့်လည်းကောင်း၊ ပြည်တွင်းရွေးကောက်ပွဲ စောင့်ကြည့်လေ့လာသူများ ဆောင်ရွက်ရမည့် လုပ်ငန်းစဉ်များကို အမိန့်ကြော်ငြာစာအမှတ် (၆၉/၂၀၂၅) ဖြင့်လည်းကောင်း ပြည်ထောင်စုရွေးကောက်ပွဲကော်မရှင်က ၁၆-၉-၂၀၂၅ ရက်နေ့တွင် ထုတ်ပြန်ကြေညာခဲ့ပါသည်။ အဆိုပါ အမိန့်ကြော်ငြာစာများကို ပြည်ထောင်စုရွေးကောက်ပွဲကော်မရှင်၏ Official Website ဖြစ်သည့် www.uec.gov.mm တွင် ဝင်ရောက်ကြည့်ရှု၍ Download ရယူနိုင်ကြောင်း၊
- ❖ ပြည်ထောင်စုရွေးကောက်ပွဲကော်မရှင်အနေဖြင့် သက်ဆိုင်ရာနိုင်ငံများနှင့် နိုင်ငံတကာအဖွဲ့ အစည်းများမှ ကိုယ်စားလှယ်များကို တိုက်ရိုက်ဖိတ်ကြားစာ ပေးပို့၍သော်လည်းကောင်း၊ ပြည်ထောင်စုသမ္မတမြန်မာနိုင်ငံတော်အစိုးရနှင့် သံတမန်ဆက်သွယ်မှုပြုထားသည့် နိုင်ငံခြား သံရုံးများ၊ ကောင်စစ်ဝန်ရုံးများနှင့် အမြဲတမ်းကိုယ်စားလှယ်ရုံးများမှ ကိုယ်စားလှယ်များကိုလည်း နိုင်ငံခြားရေးဝန်ကြီးဌာနမှတစ်ဆင့် ဖိတ်ကြား၍သော်လည်းကောင်း နိုင်ငံတကာရွေးကောက်ပွဲစောင့်ကြည့်လေ့လာသူများအဖြစ် ပါတီစုံဒီမိုကရေစီအထွေထွေရွေးကောက်ပွဲကို စောင့်ကြည့်လေ့လာခွင့်ပြုသွားမည်ဖြစ်ကြောင်း။

မဲစာရင်းများကို သွားရောက်ကြည့်ရှုပါ

ပထမအကြိမ် မဲစာရင်း ကပ်ထားကြေညာခြင်းကို ၂၀-၁၀-၂၀၂၅ ရက်နေ့အထိ ၇ ရက်ထပ်မံ တိုးမြှင့်၍ ရပ်ကွက် သို့မဟုတ် ကျေးရွာအုပ်စု ကော်မရှင်အဖွဲ့ခွဲရုံးများတွင် ကပ်ထားကြေညာထားပါသည်။ မဲစာရင်းတွင် အမည်မပါလျှင် ပုံစံ(၃)ဖြင့် တောင်းဆိုပါ။ အမည်နှင့်အချက်အလက်များကို ကန့်ကွက်ရန် ရှိပါက ပုံစံ (၄)ဖြင့် ကန့်ကွက်ပါ။ အချက်အလက်များ ပြင်ဆင်ရန်ရှိပါက ပုံစံ (၄-ဂ) ဖြင့် လျှောက်ထားပါ။ ယင်းပုံစံများကို သက်ဆိုင်ရာကော်မရှင်အဖွဲ့ခွဲရုံးများတွင် အခမဲ့ရယူနိုင်ပါသည်။

ရွေးကောက်ပွဲတွင် ယာယီနေရပ်စွန့်ခွာနေရသူများ ကြိုတင်မဲပေးနိုင်သည်

ယာယီနေရပ်စွန့်ခွာနေရသူများသည် မိမိတို့၏ နေရပ်ရင်း မဲဆန္ဒနယ်အတွက် ကြိုတင်မဲပေးနိုင်ရန် ပုံစံ (၁၅) များကို မိမိတို့ ရောက်ရှိရာဒေသ မြို့နယ်ကော်မရှင်အဖွဲ့ခွဲတွင် အခမဲ့ရယူ၍ ၁၇-၁၀-၂၀၂၅ ရက်နေ့ နောက်ဆုံးထား လျှောက်ထားနိုင်ပါသည်။

ခရီးမဝေးပါ အနီးလေးမှာ

- ❖ အမည် ကွဲပြား၊ နေရပ် ခြားလည်း တစ်သားတည်းနေ ၊ တို့တစ်တွေသည် တစ်မြေတည်းဖွား၊ သွေးချင်းများမို့ အားလုံး “မြန်မာ” ဆိုတဲ့စိတ် ။
- ❖ တိုးဘွားအမွေ၊ “အမိမြေ” ကို အရှည်တည်ရန် ၊ တိုးတက်ရန်နှင့် နိုင်ငံ ခေတ်မီ၊ ဖွံ့ဖြိုး စည်အောင်

- ❖ ဦးတည် ကြိုးပမ်းလိုတဲ့စိတ်။
- ❖ မျိုးဆက် နောင်ရေး၊ ကြောင့်ကြဝေးဖို့ လေးမြတ်ရှေးရှု၊ ဆင်ခြင်မှုဖြင့် လူမှုတာဝန်၊ ဖူလုံမျှသည့် “လှပသာယာ၊ ပြည်မြန်မာ” အဖြစ် ညီညာထူထောင်လိုတဲ့စိတ်။
- ❖ သည်လိုစိတ်ထား၊ ထပ်၊ ထပ်ပွားပြီး

မိသားစုကြား၊ ဆွေမျိုးကြားက သားချင်းအတွေး၊ သွေးချင်းအမြင် စဉ်လာအရှိ၊ သွေးသားသိဖြင့် နှိုင်းညှိဆောင်ယူ၊ ချစ်ကြည်ဖြူသော် ပြည်သူမြော်တွေး၊ “ငြိမ်းချမ်းရေး” သည် မဝေးခရီး၊ အနီးလေးမှာ ။ တို့အားလုံးနဲ့ လက်တစ်ကမ်းအကွာ။ ။

မျိုးမြတ်မြတ်မြင်မောင်

စာမျက်နှာ ၈ မှ

“လုပ်သားကို ခွန်အားနှင့်တန်ဖိုးထား ခိုင်းစေခြင်း၊ လုပ်ခရိက္ခာပေးခြင်း၊ ထိခိုက်ပျားနာသော ဆေးကုပေးခြင်း၊ စားကောင်းသောက်ဖွယ် ဝေငှခြင်း၊ အခါအားလျော်စွာ အားလပ်ခွင့်ပေးခြင်း” ဆိုတဲ့ အလုပ်ရှင်ရဲ့တာဝန်ဝတ္တရားငါးရပ်။

“အိပ်ရာမှစောစောထခြင်း၊ နောက်ကျမှ အိပ်ရာ ဝင်ခြင်း၊ နိုးဂုက်မှုမပြုခြင်း၊ အလုပ်ကောင်းကောင်း လုပ်ခြင်း၊ အလုပ်ရှင်ရဲ့ဂုဏ်ကျေးဇူးကို ထုတ်ဖော်

မြှောက်ကြားခြင်း” ဆိုတဲ့ အလုပ်သမားတို့ဘက်က တာဝန်ဝတ္တရားငါးရပ်။

“ထောက်ပံ့ပေးကမ်းခြင်း၊ ချီးမြှင့်သောပြောဆိုခြင်း၊ အကျိုးစီးပွားကို ဆောင်ရွက်ခြင်း၊ မိမိနှင့် တန်ဖိုးထားခြင်း၊ စကားသစ္စာတည်ကြည်ခြင်း”ဆိုတဲ့ မိတ်ဆွေအချင်းချင်း ဆောင်ရွက်ရန် တာဝန်ငါးရပ်။

စတုမြတ်ဗုဒ္ဓရဲ့ လူမှုရေးဓာတ်တော်တွေဟာ လည်း မြန်မာ့လူ့အဖွဲ့အစည်းအတွင်းမှာ မြန်မာ့ ဓလေ့ရိုးရာယဉ်ကျေးမှုအဖြစ် ယနေ့တိုင်အမြဲ

တွယ်တည်ရှိနေဆဲပါ။

လောကလူ့ဘောင်ကို

အပြန်အလှန်ထိန်းကျောင်းပေးလျက်ရှိ

ခေတ်ကာလမရွေး လောကီ၊ လောကုတ္တရာ ကောင်းကျိုးအပြာဖြာကို ပေးစွမ်းနိုင်ရုံမက လောကလူ့ဘောင်ကို အပြန်အလှန်ထိန်းကျောင်း ပေးလျက်ရှိတဲ့ မြတ်ဗုဒ္ဓရဲ့အဆုံးအမတွေကို မြန်မာ့ လူ့ဘောင်မှာ သားစဉ်မြေးဆက် လက်ဆင့်ကမ်း လာခဲ့ကြတာဟာ ယနေ့တိုင်ပါ။ ဒီလို မြန်မာ့ဓလေ့

ရိုးရာယဉ်ကျေးမှုအဖြစ် ဖြစ်တည်လာခဲ့တဲ့ ကောင်းမြတ်တဲ့ ဓလေ့ထုံးစံတွေ မကွယ်ပါ။ မပျောက် ပျက်အောင်အားလုံးက ထိန်းသိမ်းစောင့်ရှောက် ကြရမှာ ဖြစ်ပါတယ်။

မြန်မာ့စိတ်ရင်းအမှန်ဖြစ်တဲ့ စိတ်ဓာတ် ယဉ်ကျေးမှုစံနှုန်းတွေ တည်ရှိနေသမျှ မြန်မာတို့ရဲ့ ဂုဏ်သိက္ခာနဲ့ ဝိသေသလက္ခဏာတွေဟာလည်း ကမ္ဘာ့အလယ်မှာ ထင်ရှားကျော်စော ပျံ့နှံ့နေဦးမှာ ဖြစ်ပါတယ်။ ။

ရန်ကုန်မြို့၌ စိန့်ပီတာစဘတ်နေအခန်းအနား ကျင်းပ

ရန်ကုန် အောက်တိုဘာ ၁၃ ရုရှားဖက်ဒရေရှင်းနိုင်ငံ စိန့်ပီတာစဘတ်မြို့အစိုးရ အဖွဲ့ဝင်၊ စိန့်ပီတာစဘတ်ပြည်ပဆက်ဆံရေး ကော်မတီဥက္ကဋ္ဌ H.E. Mr. Evgeny Grigoriev ဦးဆောင် သည့် ကိုယ်စားလှယ်အဖွဲ့သည် ယနေ့ နံနက်ပိုင်းတွင် လေကြောင်းခရီးစဉ်ဖြင့် ရန်ကုန်မြို့သို့ ရောက်ရှိ ကြရာ ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်း၊ တိုင်းဒေသကြီးဝန်ကြီးများ၊ နိုင်ငံခြားရေးဝန်ကြီး ဌာန၊ မဟာဗျူဟာလေ့လာရေးနှင့် လေ့ကျင့်ရေးဦးစီး

ဌာနမှ တာဝန်ရှိသူများက ရန်ကုန်အပြည်ပြည် ဆိုင်ရာလေဆိပ်၌ ကြိုဆိုနှုတ်ဆက်ကြသည်။ ထို့နောက် စိန့်ပီတာစဘတ်နေအခန်းအနားကို ရန်ကုန်မြို့ Lotte Hotel ၌ ကျင်းပရာ ရန်ကုန်တိုင်း ဒေသကြီးဝန်ကြီးချုပ်ဦးစိုးသိန်း၊ ရန်ကုန်တိုင်းစစ်ဌာနချုပ် တိုင်းမှူး ဗိုလ်ချုပ်ပြည့်စုံလင်း၊ ရန်ကုန်တိုင်း ဒေသကြီး တရားလွှတ်တော် တရားသူကြီးချုပ်၊ တိုင်းဒေသကြီး ဝန်ကြီးများ၊ စိန့်ပီတာစဘတ်မြို့ အစိုးရအဖွဲ့ဝင်၊ ပြည်ပဆက်ဆံရေးကော်မတီဥက္ကဋ္ဌ



H.E. Mr. Evgeny Grigoriev ဦးဆောင်သည့် ကိုယ်စားလှယ်အဖွဲ့ဝင်များ၊ မြန်မာနိုင်ငံဆိုင်ရာ ရုရှား သံအမတ်ကြီး H.E. Mr. Iskander Azizov၊ နိုင်ငံခြားရေးဝန်ကြီးဌာန မဟာဗျူဟာလေ့လာရေးနှင့် လေ့ကျင့်ရေးဦးစီးဌာနမှ တာဝန်ရှိသူများ၊ ဖိတ်ကြား ထားသူများ တက်ရောက်ကြသည်။

ဦးစွာ စိန့်ပီတာစဘတ်မြို့၏ အထင်ကရနေရာ များ၊ မြန်မာနိုင်ငံ၏ အထင်ကရနေရာများ ပါဝင် သည့် ရုပ်သံမှတ်တမ်းနှင့် စိန့်ပီတာစဘတ်မြို့တော်ဝန် H.E. Mr. Alexander Beglov ၏ နှုတ်ခွန်းဆက်ရုပ်သံ မိန့်ခွန်းကို ဖွင့်လှစ်ပြသသည်။

ယင်းနောက် တိုင်းဒေသကြီး ဝန်ကြီးချုပ်က အဖွင့်အမှာစကားပြောကြားပြီး စိန့်ပီတာစဘတ်မြို့ အစိုးရအဖွဲ့ဝင်၊ ပြည်ပဆက်ဆံရေးကော်မတီဥက္ကဋ္ဌ နှင့် မြန်မာနိုင်ငံဆိုင်ရာ ရုရှားဖက်ဒရေရှင်း သံအမတ် ကြီးတို့က နှုတ်ခွန်းဆက်စကား ပြောကြားကြ သည်။

ထို့နောက် မြန်မာနိုင်ငံဆိုင်ရာ ရုရှားသံရုံးမှ ရုရှား ရိုးရာ အဆိုအကများဖြင့် လည်းကောင်း၊ ဘယ်လာရစ် နိုင်ငံမှ အနုပညာရှင်များက တေးသီချင်းများဖြင့် လည်းကောင်း၊ ရန်ကုန်နိုင်ငံခြားဘာသာတက္ကသိုလ် မှ အဆိုအကများဖြင့်လည်းကောင်း၊ အမျိုးသား ယဉ်ကျေးမှုနှင့် အနုပညာတက္ကသိုလ်မှ မြန်မာ ယဉ်ကျေးမှုအဆိုအကများဖြင့် လည်းကောင်း ဖျော်ဖြေ တင်ဆက်ကြသည်။

ဆက်လက်၍ တိုင်းဒေသကြီးဝန်ကြီးချုပ်နှင့် စိန့်ပီတာစဘတ်မြို့အစိုးရအဖွဲ့ဝင်၊ ပြည်ပဆက်ဆံ ရေးကော်မတီဥက္ကဋ္ဌတို့က ဖျော်ဖြေတင်ဆက်ကြသည့် ယဉ်ကျေးမှုအဖွဲ့များကို အမှတ်တရပန်းခြင်းများ ပေးအပ်ကြသည်။

ယင်းနောက် တိုင်းဒေသကြီး ဝန်ကြီးချုပ်နှင့် စိန့်ပီတာစဘတ်မြို့အစိုးရအဖွဲ့ဝင်၊ ပြည်ပဆက်ဆံ ရေးကော်မတီဥက္ကဋ္ဌတို့သည် အမှတ်တရလက်ဆောင် များ အပြန်အလှန်ပေးအပ်ကြသည်။

ထို့နောက် စိန့်ပီတာစဘတ်နေအခန်းအနားမှတ် ဓာတ်ပုံပြပွဲအခမ်းအနားကို တိုင်းဒေသကြီးဝန်ကြီး ချုပ်၊ စိန့်ပီတာစဘတ်မြို့ အစိုးရအဖွဲ့ဝင်၊ ပြည်ပ ဆက်ဆံရေး ကော်မတီဥက္ကဋ္ဌနှင့် ရုရှားသံအမတ်ကြီး တို့က ဖဲကြိုးဖြတ်ဖွင့်လှစ်ကြပြီး ပြသထားသည့် မှတ်တမ်းဓာတ်ပုံများကို လှည့်လည်ကြည့်ရှုကြသည်။

ဆက်လက်၍ တိုင်းဒေသကြီး ဝန်ကြီးချုပ်က Lotte Hotel Crystal Ballroom ၌ ဧည့်သည်တော် များနှင့် အခမ်းအနားတက်ရောက်လာကြသူများအား နေ့လယ်စာဖြင့် တည်ခင်းဧည့်ခံရာ တိုင်းဒေသကြီး ဝန်ကြီးချုပ်နှင့် ဧည့်သည်တော် စိန့်ပီတာစဘတ်မြို့ အစိုးရအဖွဲ့ဝင်၊ ပြည်ပဆက်ဆံရေးကော်မတီဥက္ကဋ္ဌ တို့က ဆုတောင်းစကားများ ပြောကြားကြပြီး နေ့လယ်စာ အတူတကွ သုံးဆောင်ခဲ့ကြောင်း သိရသည်။

သတင်းစဉ်

ကျွမ်းကျင်လုပ်သားများနှင့် စီးပွားရေးလုပ်ငန်းလာရောက်လုပ်ကိုင်သူများ ရွှေ့ပြောင်းသွားလာလုပ်ကိုင်မှု လွယ်ကူချောမွေ့စေရေးဆိုင်ရာ လုပ်ငန်းကော်မတီ ညှိနှိုင်းစည်းဝေး

နေပြည်တော် အောက်တိုဘာ ၁၃ ကျွမ်းကျင်လုပ်သားများနှင့် စီးပွား ရေးလုပ်ငန်း လာရောက်လုပ်ကိုင် သူများ ရွှေ့ပြောင်းသွားလာ လုပ်ကိုင်မှု လွယ်ကူချောမွေ့စေ ရေးဆိုင်ရာ လုပ်ငန်းကော်မတီ၏ ညှိနှိုင်းအစည်းအဝေးကို ယနေ့ မွန်းလွဲပိုင်းတွင် အလုပ်သမား ဝန်ကြီးဌာနစုပေါင်းအစည်းအဝေး ခန်းမ၌ကျင်းပရာ လုပ်ငန်း ကော်မတီဥက္ကဋ္ဌ အလုပ်သမား ဝန်ကြီးဌာန ဒုတိယဝန်ကြီးဦးဝင်း ရှိန်၊ လုပ်ငန်းကော်မတီဝင်များနှင့် ကိုယ်စားလှယ်များ တက်ရောက် ကြသည်။

အစည်းအဝေးတွင် ဒုတိယ ဝန်ကြီးက အာဆီယံနှင့် ညှိနှိုင်း ဆောင်ရွက်နေသော လုပ်ငန်းများ အနက် ကျွမ်းကျင်လုပ်သားများနှင့် စီးပွားရေးလုပ်ငန်း လာရောက် လုပ်ကိုင်သူများ ရွှေ့ပြောင်း သွားလာလုပ်ကိုင်မှု လွယ်ကူ ချောမွေ့စေရေးဆိုင်ရာ လုပ်ငန်း ကော်မတီနှင့် သက်ဆိုင်သော လုပ်ငန်းများမှာ လုပ်သားထု ကျွမ်းကျင်မှု ဖွံ့ဖြိုးတိုးတက်စေ ရေး၊ ပြည်တွင်းပြည်ပ အလုပ် ဆောင်ရွက်လျက် ရှိကြောင်း၊ အကိုင်ရရှိရေး၊ နိုင်ငံခြားသား အလုပ်သမားများကို ပြည်တွင်း အလုပ်အကိုင်များတွင် ခန့်ထား အာဆီယံအဖွဲ့ဝင်နိုင်ငံများ ပူးပေါင်း



ကာ HRD Fund တစ်ခုထူထောင် နိုင်ရန် အောက်တိုဘာနောက်ဆုံး ပတ်တွင် ကမ္ဘောဒီးယားနိုင်ငံ၌ ကျင်းပမည့် HRD Fund အစည်း အဝေးတွင် မြန်မာနိုင်ငံအပါအဝင် အာဆီယံအဖွဲ့ဝင် နိုင်ငံများက ဆွေးနွေး ဆုံးဖြတ်သွားမည် ဖြစ်ကြောင်း ပြောကြားသည်။

ထို့နောက် တက်ရောက်လာ သူများက ကျွမ်းကျင်လုပ်သားများ နှင့် စီးပွားရေးလုပ်ငန်းလာရောက် လုပ်ကိုင်သူများ ရွှေ့ပြောင်း သွားလာလုပ်ကိုင်မှု လွယ်ကူ ချောမွေ့စေရေးဆိုင်ရာ လုပ်ငန်း ကော်မတီ ပြင်ဆင်ဖွဲ့စည်းနိုင်ရေး အတွက် စွန့်စားပေး လုပ်ငန်းတာဝန်

သတင်းစဉ်

ပြင်သစ်က နော်ဝေကို အနိုင်ယူပြီး ယူ-၂၀ ကမ္ဘာ့ဖလား ဆီမီးဖိုင်နယ်တက်လှမ်း

ယူ-၂၀ ကမ္ဘာ့ဖလားပြိုင်ပွဲ ကွာတားဖိုင်နယ်မှ အောက်တိုဘာ ၁၃ ရက် နံနက် ၅ နာရီခွဲက ယှဉ်ပြိုင် ကစားခဲ့သည့် နော်ဝေ ယူ-၂၀ နှင့် ပြင်သစ် ယူ-၂၀ အသင်းပွဲစဉ်တွင် ပြင်သစ်ယူ-၂၀ အသင်းက အကြိတ် အနယ်ကစားပြီး နှစ်ဂိုး- တစ်ဂိုးဖြင့် နိုင်ပွဲရရှိကာ ဆီမီးဖိုင်နယ်သို့ တက်လှမ်းနိုင်ခဲ့သည်။

နော်ဝေအသင်းသည် ခြေစွမ်းကောင်းအချို့ ပြသနိုင်ခဲ့သော်လည်း နိုင်ပွဲရသည့်အထိ စွမ်းဆောင် နိုင်ခြင်းမရှိခဲ့သောကြောင့် ယခုနှစ် ယူ-၂၀ ကမ္ဘာ့ ဖလားပြိုင်ပွဲကို ကွာတားဖိုင်နယ်မှ လက်ပြန်တံဆိပ် ခံရပြီဖြစ်သည်။ ပွဲကစားချိန် ၁၉ မိနစ်တွင် ဆိုင်မွန် ဘူအာဘာဂျော ပြင်သစ်အသင်းအတွက် ဦးဆောင်ဂိုး သွင်းယူပေးခဲ့သည်။

ဦးဆောင်ဂိုးခွင့်ပြုပေးလိုက်ရပြီးနောက် ချေပဂိုး ရရှိရေး ကြိုးပမ်းအားထုတ်လာသော နော်ဝေအသင်း သည် ပြင်သစ်အသင်း ခံစစ်နှင့် ဂိုးသမားတို့ကို ကျော်ဖြတ်နိုင်ခြင်းမရှိသောကြောင့် သွင်းဂိုးရရှိရေး အခက်တွေ့ခဲ့ရသည်။ ပွဲကစားချိန် ၃၇ မိနစ်တွင်

ပြင်သစ်အသင်း ဒုတိယဂိုးရရှိခဲ့ပြီး ဘူအာဘာဂျောပင် သွင်းယူပေးခဲ့သည်။

နော်ဝေအသင်းအတွက် တစ်လုံးတည်းသော ချေပဂိုးကို ပွဲကစားချိန် ၈၃ မိနစ်တွင် ရက်မတ်စ်ဟိုင်း တန်းက သွင်းယူပေးခဲ့သည်။ ထို့နောက် နှစ်သင်း စလုံးလူစားပြောင်းလဲမှုများပြုလုပ်ကာ သွင်းဂိုးရရှိ ရေး ကြိုးပမ်းလာသော်လည်း ခွဲချိန်ပြည့်သည့်အထိ တစ်ဖက်နှင့်တစ်ဖက် ထပ်မံဂိုးသွင်းယူနိုင်ခြင်း မရှိ သည့်အတွက် ပြင်သစ်အသင်းက နှစ်ဂိုး-တစ်ဂိုးဖြင့် နိုင်ပွဲရရှိကာ ဆီမီးဖိုင်နယ်သို့ တက်လှမ်းနိုင်ခဲ့ခြင်း ဖြစ်သည်။

ပြင်သစ်အသင်းသည် ယူ-၂၀ ကမ္ဘာ့ဖလားဆီမီး ဖိုင်နယ်၌ မော်ရိုကို ယူ-၂၀ အသင်းနှင့်အောက်တိုဘာ ၁၆ ရက်တွင် ယှဉ်ပြိုင်ကစားရမည်ဖြစ်သည်။ မော်ရိုကို အသင်းသည် ကွာတားဖိုင်နယ်တွင် နာမည်ကြီး အမေရိကန်အသင်းကို သုံးဂိုး-တစ်ဂိုးဖြင့် နိုင်ပွဲရရှိ ကာ ဆီမီးဖိုင်နယ်သို့ တက်လှမ်းလာသည့် အသင်း ဖြစ်သည်။ အောင်စော်

◆ ကျောမိုးမှ

သက်ဆိုင်ရာ အားကစားကွင်းများ ၌ ဆက်လက်ကျင်းပရာ အားကစား နှင့် လူငယ်ရေးရာဝန်ကြီးဌာနမှ ပြိုင်ပွဲကျင်းပရေးဆိုင်ရာ တာဝန် ရှိသူများ၊ အားကစားဝါသနာရှင် ပရိသတ်များ လာရောက်ကြည့်ရှု အားပေးကြသည်။

ယနေ့ပြိုင်ပွဲ ပွဲစဉ်များအဖြစ် ဘားအံမြို့ ဇွဲကပင်အားကစား ကွင်း၌ ကရင်ပြည်နယ်အသင်းနှင့် ပြည်ထောင်စုနယ်မြေ နေပြည် တော်အသင်းတို့ ယှဉ်ပြိုင်ကစား ကြရာ ကရင်ပြည်နယ်အသင်း က ခုနစ်ဂိုး- ဂိုးမရှိဖြင့် အနိုင်ရရှိ ပြီး ပဲခူးမြို့ အားကစားဥပျာဉ် ကွင်း၌ ပဲခူးတိုင်းဒေသကြီး ဆက်လက် ကျင်းပသွားမည်

အသင်းနှင့် ကယားပြည်နယ်

အသင်းတို့ အကြိတ်အနယ် ယှဉ်ပြိုင်ကစားကြရာ တစ်ဖက် သုံးဂိုးစီ သရေလုဒ်ဖြင့် ပွဲပြီးဆုံး ခဲ့သည်။

အဆိုပါ အုပ်စုပတ်လည်ပြိုင်ပွဲ ပွဲစဉ်များအဖြစ် ကရင်ပြည်နယ်၊ ရှမ်းပြည်နယ်၊ ပဲခူးတိုင်းဒေသကြီး နှင့် ဧရာဝတီတိုင်းဒေသကြီးတို့ တွင် ဇန်နဝါရီလနှင့် နွေရာသီ အောက်တိုဘာ ၁၈ ရက်အထိ ကျင်းပလျက် ရှိပြီး ရှမ်းတွက်ပွဲစဉ်များ၊ တတိယ လှပပွဲစဉ်နှင့် ဗိုလ်လုပွဲ ပွဲစဉ်များ ကို ရန်ကုန်မြို့ရှိ အားကစားကွင်း များ၌ အောက်တိုဘာ ၂၁ ရက်၊ ၂၃ ရက်နှင့် ၂၅ ရက်တို့တွင် ဆက်လက် ကျင်းပသွားမည်

သတင်းစဉ်

အားကစားမြှင့်တင် စိတ်လန်းရွှင် ဆန့်ကျင်မှုယစ်ဆေး

စစ်ကိုင်းတိုင်းဒေသကြီး ၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲအောင်မြင်စွာကျင်းပနိုင်ရေး လုပ်ငန်းညှိနှိုင်းစည်းဝေး

ရန်ကုန် အောက်တိုဘာ ၁၃
၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာကျင်းပနိုင်ရေး လုပ်ငန်းညှိနှိုင်း အစည်းအဝေး(၃/၂၀၂၅) ကို ယနေ့နံနက်ပိုင်းတွင် စစ်ကိုင်းတိုင်းဒေသကြီး အစိုးရအဖွဲ့ရုံး အစည်းအဝေး ခန်းမတွင် ကျင်းပသည်။

အစည်းအဝေးသို့ တိုင်းဒေသကြီး ဝန်ကြီးချုပ် ဦးမြတ်ကျော်၊ တိုင်းဒေသကြီး ဝန်ကြီးများ၊ တိုင်းဒေသကြီးအဆင့် ဌာနဆိုင်ရာများ၊ တိုင်းဒေသကြီး ရွေးကောက်ပွဲကော်မရှင်အဖွဲ့ခွဲ ဥက္ကဋ္ဌနှင့်အဖွဲ့ဝင်များ၊ မုံရွာခရိုင် စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌနှင့် ခရိုင်/မြို့နယ် ရွေးကောက်ပွဲကော်မရှင် အဖွဲ့ဝင်များ တက်ရောက်ကြသည်။

ဦးစွာ တိုင်းဒေသကြီးဝန်ကြီးချုပ် ဦးမြတ်ကျော် က မဲဆန္ဒရှင်စာရင်းများ ကပ်ထားကြေညာခြင်း ကို နှိုင်းဝင်ဘာလတွင် ဒုတိယအကြိမ်အဖြစ် ထပ်မံ ကပ်ထားကြေညာသွားမည်ဖြစ်သည့်အတွက် အာရုံစိုက် တာကယ်ပိုင်သင့်သည့် မဲဆန္ဒရှင်စာရင်းများ ကျန်ရှိမှု မရှိစေရေး၊ မပါသင့်သည့်စာရင်းများ ပါရှိမှုမရှိစေရေးနှင့် အချက်အလက်မှားယွင်းခြင်းများကို ယခု ပထမအကြိမ် ကပ်ထားကြေညာစဉ်ကပင် သေချာ စိစစ်ကာ နောက်တစ်ကြိမ် ကပ်ထားကြေညာမည့် စာရင်းတွင် ပြည့်စုံမှန်ကန်မှုရှိစေရေးတို့အတွက် အလေးထားသတိပြုဆောင်ရွက်သွားကြရန် လိုအပ်ပါကြောင်း ပြောကြားသည်။

ထို့နောက် တိုင်းဒေသကြီး ရွေးကောက်ပွဲ ကော်မရှင်အဖွဲ့ခွဲဥက္ကဋ္ဌနှင့် အတွင်းရေးမှူးတို့က



တိုင်းဒေသကြီးအတွင်းရှိ ခရိုင်/မြို့နယ်များအတွင်း ၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာကျင်းပနိုင်ရေးအတွက် ရွေးကောက်ပွဲ ဆိုင်ရာ အချက်အလက်များနှင့် မဲဆန္ဒနယ်သတ်မှတ်ခြင်း၊ ဆန္ဒမဲပေးပိုင်ခွင့်ရှိသူများ မဲစာရင်းမှန်ကန်မှု ရှိစေရေးအတွက် ကြိုတင်ဆောင်ရွက်နေမှုများ၊ MEVM စက်များ ဖြန့်ဝေထားရှိမှု အခြေအနေများနှင့် ရွေးကောက်ပွဲကျင်းပရန် ကြိုတင်ပြင်ဆင်ဆောင်ရွက်ထားရှိမှုအခြေအနေများကို ရှင်းလင်းတင်ပြကြသည်။

ယင်းနောက် တိုင်းဒေသကြီး လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန တိုင်းဒေသကြီး ဦးစီးမှူးက မဲစာရင်းများအားအခြေခံသည့် လူဦးရေ စာရင်းဆိုင်ရာဆောင်ရွက်ထားရှိမှု၊ တိုင်းဒေသကြီး

အတွင်းရှိ နာကိုင်ပိုင်အုပ်ချုပ်ခွင့်ရဒေသ၊ ကလေး၊ ကသာ၊ ကောလင်း၊ ကန့်ဘလူ၊ ခန္တီး၊ စစ်ကိုင်း၊ ရွှေဘို၊ ရေဦး၊ မော်လိုက်၊ ဟုမ္မလင်းခရိုင် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌများက Video Conferencing စနစ်ဖြင့် မိမိခရိုင်များရှိ မြို့နယ်များအတွင်း ၂၀၂၅ ခုနှစ် ပါတီစုံဒီမိုကရေစီ အထွေထွေ ရွေးကောက်ပွဲ အောင်မြင်စွာကျင်းပနိုင်ရေးအတွက် လုပ်ငန်းများ ကြိုတင်ပြင်ဆင်ဆောင်ရွက်ထားရှိမှုအခြေအနေများနှင့်ပတ်သက်၍ ရှင်းလင်းတင်ပြကြသည်။

ဆက်လက်၍ တိုင်းဒေသကြီးဝန်ကြီးများက ပြည်ပစွဲကုန်ဆွေးနွေးတင်ပြကြရာ တိုင်းဒေသကြီး ဝန်ကြီးချုပ်က လိုအပ်သည်များကို တာဝန်ရှိသူများ

နှင့် ပြည့်ဆည်းပေါင်းစပ်ဆောင်ရွက်ပေးပြီး နိဂုံးချုပ်အမှာစကား ပြောကြားသည်။

ထို့နောက် တိုင်းဒေသကြီး ဝန်ကြီးချုပ်သည် မုံရွာမြို့ ချင်းတွင်းခန်းမ၌ ကျင်းပသည့် ၂၀၂၅ ခုနှစ် အပြည်ပြည်ဆိုင်ရာ သဘာဝဘေးအန္တရာယ် ထိခိုက်ဆုံးရှုံးနိုင်ခြေလျော့ချရေးနေ့အထမ်းအမှတ် အခမ်းအနားသို့တက်ရောက်၍ အမှာစကားပြောကြားသည်။

အခမ်းအနားတွင် ကုလသမဂ္ဂအတွင်းရေးမှူးချုပ် Mr. Antonio Guterres ၏ သဝဏ်လွှာရုပ်သံဖိုင် Video Clip နှင့် သဘာဝဘေးအန္တရာယ် စီမံခန့်ခွဲမှုမှတ်တမ်းဗီဒီယိုကို ကြည့်ရှုအေးပေးကြပြီး တိုင်းဒေသကြီးဝန်ကြီးချုပ်က အထက်တန်းအဆင့် စာစီစာကုံးပြိုင်ပွဲတွင် ပထမဆုရရှိခဲ့သူကို လည်းကောင်း၊ တိုင်းဒေသကြီး တရားသူကြီးချုပ်က ဒုတိယဆု ရရှိခဲ့သူကိုလည်းကောင်း၊ တိုင်းဒေသကြီး လူမှုရေးရာဝန်ကြီးက တတိယဆုရရှိခဲ့သူကိုလည်းကောင်း ဂုဏ်ပြုချီးမြှင့်ငွေများနှင့် ဂုဏ်ပြုဆုလက်မှတ်များ ပေးအပ်ချီးမြှင့်ကြသည်။

ယင်းနောက် တိုင်းဒေသကြီး ဝန်ကြီးချုပ်နှင့် တာဝန်ရှိသူများက ခန်းမအတွင်း ခင်းကျင်းပြသထားသည့် သဘာဝဘေးအန္တရာယ်များ ဖြစ်ပွားလာပါက ကူညီကယ်ဆယ်ရေးပစ္စည်းများ၊ ထောက်ပံ့ရေးပစ္စည်းများနှင့် တိုင်းဒေသကြီးအတွင်း သဘာဝဘေးများဖြစ်ပွားခဲ့သည့် မှတ်တမ်းဓာတ်ပုံများကို လိုက်လံကြည့်ရှုခဲ့ကြောင်း သိရသည်။

တိုင်းဒေသကြီး(ပြန်/ဆက်)

ပဲခူးမြို့၌ အပြည်ပြည်ဆိုင်ရာ သဘာဝဘေးအန္တရာယ်ထိခိုက်ဆုံးရှုံးနိုင်ခြေ လျော့ချရေးနေ့ အထိမ်းအမှတ်အခမ်းအနားကျင်းပ

ပဲခူး အောက်တိုဘာ ၁၃
အပြည်ပြည်ဆိုင်ရာ သဘာဝဘေးအန္တရာယ် ထိခိုက်ဆုံးရှုံးနိုင်ခြေလျော့ချရေးနေ့ အထိမ်းအမှတ်အခမ်းအနားကို ယနေ့နံနက်ပိုင်းတွင် ပဲခူးမြို့ မြို့တော်ခန်းမ၌ ကျင်းပရာ ပဲခူးတိုင်းဒေသကြီး သဘာဝဘေးအန္တရာယ်ဆိုင်ရာ စီမံခန့်ခွဲမှုအဖွဲ့ဥက္ကဋ္ဌ တိုင်းဒေသကြီးဝန်ကြီးချုပ် ဦးမျိုးဆွေဝင်းနှင့်ဇနီး၊ တိုင်းဒေသကြီးဝန်ကြီးများ၊ တိုင်းဒေသကြီး၊ ခရိုင်နှင့် မြို့နယ်အဆင့် ဌာနဆိုင်ရာများနှင့် တာဝန်ရှိသူများ တက်ရောက်ကြသည်။

အခမ်းအနားတွင် တိုင်းဒေသကြီးဝန်ကြီးချုပ်က ၂၀၂၃ ခုနှစ်နှင့် ၂၀၂၄ ခုနှစ်တို့တွင် မကြာမီထူးကဲသည့် ပဲခူးမြစ်ရေကြီးမှု စဉ်များ ဖြစ်ပေါ်ခဲ့မှုအပေါ် ယခုနှစ်တွင်

ပဲခူးမြစ်ရေကြီးမှု လျော့ပါးသက်သာစေရန်အတွက် ဘဏ္ဍာငွေများကို တိုးမြှင့်သုံးစွဲပြီး ပဲခူးမြစ် ရေဘေးကာကွယ်ရေးတာဝန်များကို အဆင့်မြှင့်တင်ဆောင်ရွက်နိုင်ခဲ့သဖြင့် ပဲခူးမြစ်၏ စိုးရိမ်ရေအမှတ်သို့ အကြိမ်ကြိမ် ရောက်ရှိခဲ့သော်လည်း ပြည်သူများ ပြောင်းရွှေ့ခဲ့ရမှု မရှိခဲ့ကြောင်း၊ တိုင်းဒေသကြီးအတွင်း သဘာဝဘေးကြောင့် ထိခိုက်မှုလျော့ပါးသက်သာစေရေးအတွက် ကဏ္ဍစုံဆောင်ရွက်ရမည့်လုပ်ငန်းစဉ်များကို စိစစ်ဖော်ထုတ်၍ အရှိန်အဟုန်မြှင့် အလေးထားဆောင်ရွက်သွားရမည်ဖြစ်ကြောင်း၊ သဘာဝဘေးအန္တရာယ်ကြောင့် ထိခိုက်ဆုံးရှုံးနိုင်ခြေ လျော့ချရေးလုပ်ငန်းစဉ်များ ဆောင်ရွက်ရာတွင် သဘာဝ ဘေးအန္တရာယ်ဆိုင်ရာ



အမှတ် စာစီစာကုံးပြိုင်ပွဲတွင် ပထမ၊ ဒုတိယ၊ တတိယ ဆုရရှိသူများအား ဂုဏ်ပြုမှတ်တမ်းနှင့် ဂုဏ်ပြုဆွေးနွေးပေးအပ်ချီးမြှင့်ကြပြီး ကုလသမဂ္ဂအတွင်းရေးမှူးချုပ် Mr. Antonio Guterres ၏ သဝဏ်လွှာရုပ်သံဖိုင်နှင့် သဘာဝ

ဘေး လျော့ပါးရေးလုပ်ငန်းမှုမှတ်တမ်းဗီဒီယိုပြသမှုကို ကြည့်ရှုကြသည်။

ယင်းနောက် တိုင်းဒေသကြီးဝန်ကြီးချုပ်နှင့် တာဝန်ရှိသူများသည် ခင်းကျင်းပြသထားသည့် အပြည်ပြည်ဆိုင်ရာ သဘာဝ

ဘေးအန္တရာယ် ထိခိုက်ဆုံးရှုံးနိုင်ခြေ လျော့ချရေးနေ့ အထိမ်းအမှတ်ပြခန်းများကို လှည့်လည်ကြည့်ရှု အေးပေးခဲ့ကြောင်း သိရသည်။

တိုင်းဒေသကြီး(ပြန်/ဆက်)

❑ ကျော့နွဲ့မှ KIA/KPF အကြမ်းဖက်အဖွဲ့မှ အဖွဲ့ဝင် ၁၁ ဦးသည် ယနေ့တွင် ဥပဒေဘောင်အတွင်းသို့ ထပ်မံဝင်ရောက်လာကြသည်။

ထိုသို့ ဥပဒေဘောင်အတွင်းပြန်လည်ဝင်ရောက်လာကြသည့် KIA/KPF အကြမ်းဖက်အဖွဲ့မှ အဖွဲ့ဝင် ၁၁ ဦးတို့ကို တာဝန်ရှိသူများက ကြိုဆိုလက်ခံ၍ မိဘအုပ်ထိန်းသူများထံ ပြန်လည်လွှဲပြောင်းအပ်နှံပို့ရာ ယနေ့တွင် ကချင်ပြည်နယ် ပူတာအိုမြို့ရှိ နယ်မြေစံတော်နယ်ခန်းမ၌ ပြုလုပ်ရာ မြောက်ပိုင်းစစ်ဌာနချုပ်မှ တာဝန်ရှိသူများ၊ ဌာနဆိုင်ရာတာဝန်ရှိသူများ၊ ဥပဒေဘောင်အတွင်း ပြန်လည်ဝင်ရောက်လာခဲ့ကြသည့် အဖွဲ့ဝင်များနှင့်

ငင်းတို၏ မိဘအုပ်ထိန်းသူများ တက်ရောက်ကြသည်။

ဦးစွာ ပူတာအိုတပ်နယ်မှ တာဝန်ရှိသူတစ်ဦးက နယ်မြေတည်ငြိမ်အေးချမ်းရေး၊ တရားဥပဒေစိုးမိုးရေးဆိုင်ရာပုဒ်မများနှင့် ပတ်သက်၍ အသိပညာပေးရှင်းလင်းပြောကြားသည်။ ထို့နောက် တာဝန်ရှိသူများက ဥပဒေဘောင်အတွင်းပြန်လည်ဝင်ရောက်လာကြသူများအား ဝန်ခံကတိလက်မှတ်ရေးထိုးစေပြီး မိဘအုပ်ထိန်းသူများထံ ပြန်လည်လွှဲပြောင်း အပ်နှံပေးကြသည်။ ယင်းနောက် တာဝန်ရှိသူများက ဥပဒေဘောင်အတွင်း ပြန်လည်ဝင်ရောက်လာကြသူများအား ထောက်ပံ့ပစ္စည်းများ ပေးအပ်ကြပြီး လိုအပ်သည့် ကူညီပံ့ပိုးမှု

များ ဆောင်ရွက်ပေးကြသည်။

အဆိုပါ ဥပဒေဘောင်အတွင်းသို့ ဝင်ရောက်လာကြသည့် တိုင်းရင်းသားလက်နက်ကိုင်အဖွဲ့များထံ ရောက်ရှိနေသော KIA/KPF အကြမ်းဖက်အဖွဲ့မှ အဖွဲ့ဝင်များသည် အတင်းအဓမ္မစုဆောင်းခံကြရခြင်း၊ အနေအစားဆင်းရဲ၍ ပင်ပန်းဆင်းရဲစွာ နေထိုင်ရခြင်း၊ လူမျိုးရေးခြားဆက်ဆံမှုနှင့် အဆင်အတန်းခွဲခြား၍ အချင်းချင်း နှိပ်စက်၊ သတ်ဖြတ်ခြင်း၊ အဓမ္မမှုများကျူးလွန်ခြင်း၊ အကြမ်းဖက်အဖွဲ့များ၏ အကျိုးစီးပွားအတွက် အပြစ်မဲ့ ပြည်သူများနှင့် နိုင်ငံဝန်ထမ်းများအား ခြိမ်းခြောက်၊ ဖမ်းဆီး၊ သတ်ဖြတ်ခြင်း၊ စစ်ရေးပစ်မှတ်မဟုတ်သည့် အခြေခံ

အဆောက်အအုံများနှင့် လမ်း၊ တံတားများကို ဖိုင်းထောင်ဖောက်ခွဲဖျက်ဆီးခြင်းစသည့် အကြမ်းဖက်လုပ်ရပ်များကို လက်မခံနိုင်တော့ခြင်း၊ တပ်မတော်၏ တိုက်စစ်ကို ခုခံနိုင်တော့ခြင်းမရှိဘဲ နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်းစဉ်များကို ယုံကြည်လက်ခံပြီး ဥပဒေဘောင်အတွင်း ငြိမ်းချမ်းစွာနေထိုင်လိုခြင်းတို့ကြောင့် လက်နက်ကိုင်လမ်းစဉ်ကို စွန့်လွှတ်၍ ဥပဒေဘောင်အတွင်း ပြန်လည် ဝင်ရောက်ခဲ့ကြခြင်းဖြစ်ကြောင်း သိရှိရသည်။

ထိုသို့ ဥပဒေဘောင်အတွင်း ပြန်လည်ဝင်ရောက်လာကြသူများအား ပြန်လည်

ကြိုဆိုလက်ခံ၍ လိုအပ်သည့် ကူညီပံ့ပိုးမှုများ ဆောင်ရွက်ပေးကာ မိဘအုပ်ထိန်းသူများထံသို့ စနစ်တကျ ပြန်လည်လွှဲပြောင်းပေးလျက်ရှိသည့်အတွက် ဥပဒေဘောင်အတွင်းသို့ ပြန်လည် ဝင်ရောက်ရန် ဆန္ဒရှိသူများ ကျန်ရှိနေသော်လည်း သိရှိရပြီး ဥပဒေဘောင်အတွင်း ပြန်လည်ဝင်ရောက်လိုသူများအနေဖြင့် နီးစပ်ရာ တပ်စခန်းများနှင့် ရဲစခန်းများသို့ အမြန်ဆက်သွယ်သတင်းပေးပို့လာပါက ကြိုဆိုလက်ခံပြီး လိုအပ်သည့် ကူညီထောက်ပံ့မှုများ ပေးအပ်သွားမည်ဖြစ်ကြောင်းနှင့် လက်နက်/ခဲယမ်းများအတွက် ဆုကြေးငွေများ ပေးအပ်သွားမည်ဖြစ်ကြောင်း သိရှိရသည်။ သတင်းစဉ်

ပညာရေးဒီဂရီကောလိပ်ပေါင်းစုံ မန္တလေးဇုန်(ဇုန်-၁) အားကစားပြိုင်ပွဲ ဖွင့်ပွဲ ကျင်းပ

နေပြည်တော် အောက်တိုဘာ ၁၃
ပညာရေးဝန်ကြီးဌာန၊ ဆရာအတတ်ပညာဦးစီးဌာန၊ ပညာရေးဒီဂရီကောလိပ်ပေါင်းစုံ မန္တလေးဇုန်(ဇုန်-၁) အားကစားပြိုင်ပွဲဖွင့်ပွဲကို ယနေ့နံနက်ပိုင်းက ချမ်းအေးသာစင်မြို့နယ်ရှိ ဗထူးအားကစားခန်းမ၌ ကျင်းပရာ မန္တလေးတိုင်းဒေသကြီး ဝန်ကြီးချုပ် ဦးမျိုးအောင်၊ တိုင်းဒေသကြီးတရားလွှတ်တော် တရားသူကြီးချုပ်၊ တိုင်းဒေသကြီးဝန်ကြီးများ၊ တာဝန်ရှိသူများ၊ ပြိုင်ပွဲဝင် ကျောင်းသား ကျောင်းသူ အားကစားသမားများနှင့် ဖိတ်ကြားထားသူများ တက်ရောက်ကြသည်။

ဖွင့်ပွဲတွင် တိုင်းဒေသကြီးဝန်ကြီးချုပ်က အဖွင့် အမှာစကားပြောကြားပြီး တိုင်းဒေသကြီးဝန်ကြီးချုပ် နှင့် တာဝန်ရှိသူများက ပြိုင်ပွဲဝင်အသင်းများမှ အုပ်ချုပ်သူ/နည်းပြများနှင့် အားကစားသမားများအား အားကစားပစ္စည်းများ ထောက်ပံ့ပေးအပ်သည်။

အဆိုပါ အားကစားပြိုင်ပွဲကို အောက်တိုဘာ ၁၈ ရက်အထိ ကျင်းပသွားမည်ဖြစ်ပြီး မန္တလေး၊ မုံရွာ၊

မိတ္ထီလာ၊ တောင်ကြီး၊ လွိုင်ကော်၊ ကျိုင်းတုံ၊ မကွေး၊ ပခုက္ကူ၊ စစ်ကိုင်း စသည့် ပညာရေးဒီဂရီကောလိပ် ကိုးခုမှ ကျောင်းသား ကျောင်းသူ အားကစားသမား များ အသင်းလိုက်ဘောလုံး(အမျိုးသား)၊ ပိုက်ကျော် ခြင်း(အမျိုးသား)၊ ဘော်လီဘော (အမျိုးသား၊ အမျိုးသမီး)၊ ပြေးခုန်ပစ်(အမျိုးသား၊ အမျိုးသမီး) အားကစားနည်း လေးမျိုးဖြင့် ယှဉ်ပြိုင်ကစားသွားကြ မည်ဖြစ်သည်။

ထို့နောက် ချမ်းအေးသာစင်မြို့နယ်ရှိ မန္တလေး မြို့တော် စည်ပင်သာယာရေး ကော်မတီရုံးမြို့တော် ခန်းမ၌ ကျင်းပသည့် အပြည်ပြည်ဆိုင်ရာ သဘာဝ ဘေးအန္တရာယ် ထိခိုက်ဆုံးရှုံးနိုင်ခြေလျှော့ချရေးနေ့ အထိမ်းအမှတ်အခမ်းအနား တက်ရောက်သည်။

ယင်းနောက် တိုင်းဒေသကြီးဝန်ကြီးချုပ်သည် မန္တလေးငလျင်ကြီး လူဝတ်မှုကြောင့် မဟာမုနိ ဘုရားကြီးနှင့်ဘုရားကြီးပရိဝုဏ်အတွင်းရှိ သာသနိက အဆောက်အအုံများ ထိခိုက်ပြိုကျ ပျက်စီးမှုများ ပြန်လည်ပြုပြင်မွမ်းမံ တည်ဆောက်ခြင်းလုပ်ငန်း



များနှင့် ပြီးစီးမှုကိုလည်းကောင်း၊ အမရပူရမြို့နယ်ရှိ ရှေးဟောင်းသမိုင်းဝင်သံသကပ်ကျော်ဆုတောင်းပြည့် ဘုရားကြီး ပြန်လည်ပြုပြင်မွမ်းမံနေမှုကိုလည်း ကောင်း၊ ထိခိုက်ပြိုကျပျက်စီးခဲ့သည့် စစ်ကိုင်း- မန္တလေးလမ်းဟောင်းပေါ်ရှိ စစ်ကိုင်းတံတား(အင်းဝ) တံတားသံပေါင်အချို့ကို ရေကြောင်းသွားလာမှုများ အဆင်ပြေစေရေးအတွက် စနစ်တကျဖယ်ရှားခြင်း လုပ်ငန်းဆောင်ရွက်ပြီးစီးမှုကိုလည်းကောင်း ကြည့်ရှု စစ်ဆေးပြီး တာဝန်ရှိသူများအား လုပ်ငန်းဆိုင်ရာများ မှာကြားခဲ့ကြောင်း သိရသည်။ သတင်းစဉ်



၂၀၂၅ ခုနှစ် တပ်မတော်ကာကွယ်ရေးဦးစီးချုပ်ဖလား တပ်မတော် (ကြည်း၊ ရေ၊ လေ) တိုက်ကွမ်ဒိုပြိုင်ပွဲ ဖွင့်ပွဲကျင်းပ

နေပြည်တော် အောက်တိုဘာ ၁၃
၂၀၂၅ ခုနှစ် တပ်မတော်ကာကွယ် ရေးဦးစီးချုပ်ဖလား တပ်မတော် (ကြည်း၊ ရေ၊ လေ) တိုက်ကွမ်ဒို ပြိုင်ပွဲဖွင့်ပွဲကို ယနေ့နံနက်ပိုင်း တွင် အရှေ့ပိုင်းတိုင်းစစ်ဌာနချုပ် အားကစားခန်းမ၌ ပြုလုပ်ရာ အရှေ့ပိုင်း တိုင်းစစ်ဌာနချုပ် တိုင်းမှူး၊ ဗိုလ်မှူးချုပ် နိုင်စောဦး နှင့် အဖွဲ့ဝင်များ၊ အရာရှိစစ်သည်၊ မိသားစုဝင်များ၊ ပြိုင်ပွဲဝင်

အားကစားသမားများ၊ ဗိုလ်အဖွဲ့ဝင် များ၊ အားကစားဝါသနာရှင် များ၊ ဖိတ်ကြားထားသူများနှင့် တာဝန်ရှိသူများ တက်ရောက်ကြ သည်။

ဦးစွာ တပ်မတော်ကာကွယ် ရေးဦးစီးချုပ်(ကိုယ်စား) အရှေ့ ပိုင်းတိုင်း စစ်ဌာနချုပ် တိုင်းမှူး က အဖွင့်အမှာစကားပြောကြား သည်။ ထို့နောက် တိုင်းမှူးနှင့် တက်ရောက် လာကြသူများက

အဖွင့်ပွဲစဉ်များ ယှဉ်ပြိုင်ကစား နေမှုများကို ကြည့်ရှုအားပေး ကြသည်။

အဆိုပါ ၂၀၂၅ ခုနှစ်တပ်မတော် ကာကွယ်ရေး ဦးစီးချုပ်ဖလား တပ်မတော် (ကြည်း၊ ရေ၊ လေ) တိုက်ကွမ်ဒိုပြိုင်ပွဲကို ပြိုင်ပွဲဝင် အသင်း၁၁သင်းဖြင့်အောက်တိုဘာ ၁၇ ရက်အထိ ကျင်းပသွားမည် ဖြစ်ကြောင်း သတင်းရရှိသည်။ သတင်းစဉ်

နေပြည်တော် အခြေခံပညာအထက်တန်းကျောင်းများရှိ Grade-12 ကျောင်းသား ကျောင်းသူများအား Naypyitaw State Academy တွင် သင်ကြားလျက်ရှိသော ဘာသာရပ်များအကြောင်း မိတ်ဆက်

နေပြည်တော် အောက်တိုဘာ ၁၃
နေပြည်တော် အခြေခံပညာအထက်တန်းကျောင်း များရှိ Grade-12 ကျောင်းသား ကျောင်းသူများအား Naypyitaw State Academy တွင် သင်ကြားလျက်ရှိသော ဘာသာရပ်များ မိတ်ဆက်ခြင်းအစီအစဉ်ကို နေပြည်တော်ရှစ်မြို့နယ်ရှိအခြေခံပညာအထက်တန်း ကျောင်းများ၌ အောက်တိုဘာ ၁၃ရက်မှ ၁၆ ရက်အထိ ဆောင်ရွက်လျက်ရှိသည်။

မိတ်ဆက်ရှင်းလင်း
ယနေ့နံနက်ပိုင်းတွင် ပုဗ္ဗသီရိမြို့နယ် အမှတ်(၃) အခြေခံပညာအထက်တန်းကျောင်းနှင့် ဥက္ကရသီရိ မြို့နယ်အမှတ်(၁၂)အခြေခံပညာအထက်တန်းကျောင်း များ၌ ပိဇ္ဇာပညာ၊ ဥပဒေပညာ၊ စီးပွားရေးပညာ၊ ဆေးပညာဘာသာရပ်များကိုလည်းကောင်း၊ ဇေယျာ သီရိမြို့နယ် အမှတ်(၁) အခြေခံပညာအထက်တန်း ကျောင်းနှင့် တပ်ကုန်းမြို့နယ် အောင်ဆန်းခန်းမတို့၌

သိပ္ပံပညာ၊ ဝိဇ္ဇာပညာ၊ အားကစားပညာ၊ လူမှုရေး ပညာဘာသာရပ်များကိုလည်းကောင်း ဘာသာရပ် ဌာန အသီးသီးမှ ပါမောက္ခ (ဌာနမှူး)များ၊ ဆရာ ဆရာမများက မိတ်ဆက်ရှင်းလင်းကြသည်။

Naypyitaw State Academy တွင် ၂၀၂၅-၂၀၂၆ ပညာသင်နှစ်၌ မြန်မာစာ၊ အင်္ဂလိပ်စာ၊ ပထဝီဝင်၊ သမိုင်း၊ ဒဿနိကဗေဒ၊ နိုင်ငံတကာဆက်ဆံရေးပညာ၊ စာကြည့်တိုက်နှင့် သုတပညာ၊ သံတမန်ရေးရာ၊ ဓာတုဗေဒ၊ ရူပဗေဒ၊ သင်္ချာ၊ ကုန်ထုတ်ဖာတုဗေဒ၊ နျူကလီးယားရူပဗေဒ၊ ဥပဒေပညာ (LLB, BA (Law))၊ ဘောဂဗေဒ၊ ဝါဏီဇဗေဒ၊ စာရင်းအင်းပညာ၊ စီးပွား ရေးလုပ်ငန်းစီမံခန့်ခွဲမှုပညာ၊ ခရီးသွားလုပ်ငန်းနှင့် ဧည့်ဝန်ဆောင်မှု စီမံခန့်ခွဲမှုပညာ၊ စီးပွားရေးပညာ၊ အားကစားပညာ၊ လူမှုရေးပညာနှင့် ဆေးပညာ အထူးပြုဘာသာရပ်များ ဖွင့်လှစ်သင်ကြားမည်ဖြစ် ကြောင်း သိရသည်။ သတင်းစဉ်



၂၀၂၅ ခုနှစ် ကမ္ဘာ့စားနပ်ရိက္ခာနေ့

World Food Day 2025

“အနာဂတ်စားရေရိက္ခာဖူလုံဖို့ လက်တွဲဆောင်ရွက်ကြပါစို့”

(Hand in Hand for Better Foods and a Better Future)

အောက်တိုဘာလ ၁၆ ရက်နေ့

ကနီမြို့အနီး အင်အားအနည်းငယ်ရှိ ငလျင်လှုပ်

နေပြည်တော် အောက်တိုဘာ ၁၃
အောက်တိုဘာ ၁၃ ရက် မြန်မာစံတော်ချိန် ၁၂ နာရီ ၁၀ မိနစ် ၃၀ စက္ကန့်အချိန်တွင် ဟားခါးမြေငလျင်စခန်းမှ အရှေ့-အရှေ့တောင် ဘက် ၆၁ မိုင်ခန့်ကွာဝေးသော မြန်မာနိုင်ငံ ပြည်တွင်း (ကနီမြို့၏ အနောက်ဘက် (၂၁) မိုင်ခန့် အကွာ) မြောက်လတ္တီတွဒ် ၂၂ ဒီဂရီ ၄၀ ဒီဂရီ၊ အရှေ့လောင်ဂျီတွဒ် ၉၄ ဒီဂရီ ၅၅ ဒီဂရီ၊ အနက် ၈၄ ကီလိုမီတာကို ဗဟိုပြု၍ အင်အား ရစ်(၆)တာစကေး ၄ ဒီဂရီ ၅ အဆင့်ရှိ အင်အားအနည်းငယ်ရှိသော မြေငလျင်လှုပ်ခဲ့ကြောင်း တိုင်းထွာရရှိသည်။ သတင်းစဉ်

နိုင်ငံ့ဝန်ထမ်းများနှင့် ဆန္ဒမဲပေးပိုင်ခွင့်

မောင်စံကြီး

အခုတလော မောင်စံကြီးတို့ ဝန်ထမ်းလောကမှာ စိုးရိမ်စိတ်နဲ့ပြောနေကြတဲ့ စကားသံတွေ ကြားနေရပါတယ်။ အထူးသဖြင့်တော့ နေပြည်တော်က ဝန်ကြီးဌာနတွေနဲ့ လက်အောက်ရုံးချုပ်ဌာနတွေမှာ တာဝန်ထမ်းဆောင်နေကြတဲ့ ဝန်ထမ်းတွေရဲ့ မဲပေးခွင့် ကိစ္စပါ။ ရွေးကောက်ပွဲဥပဒေမှာ မိမိအမြဲတမ်းနေထိုင်တဲ့လိပ်စာရှိရာ လက်ကပုံစံ (၆၆/၆) ရှိတဲ့ နေရာမှာပဲ မိမိမဲစာရင်း ပါမှာဖြစ်လို့ အမြဲတမ်းနေထိုင်ရာ နေရာမှာပဲ ပြန်ပြီး မဲပေးရမယ့် သဘောလို့ နားလည်ထားကြလို့ပါ။ တကယ်တော့ ရွေးကောက်ပွဲဥပဒေ၊ နည်းဥပဒေတွေမှာ ဒေသတစ်ခုက အခြားဒေသတစ်ခုကို နိုင်ငံတာဝန်အရပ်ဖြစ်ဖြစ်၊ အခြားလူမှုရေး၊ စီးပွားရေး အရဖြစ်ဖြစ် ပြောင်းရွှေ့နေထိုင်ရတဲ့သူတွေကို အရင်နေထိုင်တဲ့နေရာကနေ လက်ရှိပြောင်းရွှေ့နေထိုင်တဲ့ နေရာကို မဲစာရင်း ပြောင်းနိုင်မယ့် အခွင့်အရေးပေးထားပါတယ်။

ဝန်ထမ်းတွေ မဲပေးခွင့် မဆုံးရှုံးရအောင်

ဝန်ထမ်းတွေရဲ့ စိုးရိမ်ပူပန်မှုတွေကို ပြည်ထောင်စုရွေးကောက်ပွဲကော်မရှင်ကလည်း ရိပ်စားမိလို့ ထင်ပါတယ်။ ပြည်ထောင်စုရွေးကောက်ပွဲကော်မရှင်က ပထမအကြိမ် မဲစာရင်း စက်ပ်တဲ့ ၃၀-၉-၂၀၂၅ ရက်နေ့ရဲ့ နောက်တစ်နေ့ ၁-၁၀-၂၀၂၅ ရက်နေ့ ဝန်ထမ်းတွေ မဲပေးခွင့် မဆုံးရှုံးရအောင် ဥပဒေနှင့်အညီ ဆောင်ရွက်ရမယ့် နည်းလမ်းတွေကို ဝန်ကြီးဌာနအသီးသီးကို အကြောင်းကြားခဲ့ပါတယ်။

မောင်စံကြီးတို့ ဝန်ကြီးဌာနကတော့ သီတင်းကျွတ်ပိတ်ရက် ပြန်အတက်မှာ ဝန်ထမ်းတွေအားလုံးကို အသိပေးထားလို့ သိပြီးပါပြီ။ အချို့ရုံးတွေကတော့ ရုံးပိတ်ရက်ပြန် အတက်မှာ ဌာနအကြီးအကဲတွေ အလုပ်များနေကြလို့ အသိပေးရတာကလည်း ဖြစ်နိုင်ပါတယ်။ ဌာနက ညွှန်ကြားရေးမှူး ရှင်းပြတာကတော့ ကျွန်တော်တို့အနေနဲ့

လက်ရှိနေရာမှာ ရက်ပေါင်း ၁၈၀ ထက်မနည်း နေထိုင်ခဲ့ရင် ကျွန်တော်တို့ အမြဲတမ်းနေရပ်ကိုလည်း ပြန်ပြီးမဲပေးလိုတဲ့ ဆန္ဒမရှိရင် ကိုယ့်ဌာန အကြီးအမှူးရဲ့ ထောက်ခံချက်နဲ့ ပုံစံ (၃-က) လို့ခေါ်တဲ့ ရွေးကောက်ပွဲလျှောက်လွှာပုံစံနဲ့ ကျွန်တော့်အတွက်ဆိုရင်တော့ လက်ရှိနေထိုင်ရာ ဝန်ထမ်းအိမ်ရာရှိတဲ့ ဝတ္ထုသိဒ္ဓိရပ်ကွက်အုပ်ချုပ်ရေးမှူးရဲ့ ထပ်ဆင့်ထောက်ခံချက်နဲ့ဧည့်ခံရရှိပြီးနောက် ကော်မရှင်အဖွဲ့ခွဲကို လျှောက်လှိုက်ရုံပဲ။

ရက်ပေါင်း ၁၈၀ ဆိုတဲ့ သတ်မှတ်ချက်က တောင်ဝင်

ထောက်ခံချက်ယူတဲ့ကိစ္စကလည်း ဌာနတာဝန်ခံ ထောက်ခံမယ့် နေရာနဲ့ ရပ်ကွက်အုပ်ချုပ်ရေးမှူး ထပ်ဆင့်ထောက်ခံရမယ့်နေရာက ပုံစံ (၃-က) မှာ တစ်ခါတည်း ထည့်ထားတာ။ သီးခြားစာရွက်ပုံစံ မလိုပါဘူး။ ပုံစံ (၃-က) ကလည်း ရပ်ကွက်ကော်မရှင်မှာ အလကားရပါတယ်။ ကျွန်တော်တို့ကတော့ UEC Website က ယူလိုက်ပါတယ်။ ကျွန်တော်က နေပြည်တော်မှာ တာဝန်ကျတာ သုံးနှစ်နီးပါး ရှိပြီဆိုတော့ အနည်းဆုံး ရက်ပေါင်း ၁၈၀ ဆိုတဲ့ သတ်မှတ်ချက်က တောင်ဝင်ပါတယ်။

ကျွန်တော့်အမြဲတမ်းနေရပ်က ရန်ကုန်မြို့ ကမာရွတ်မြို့နယ် (၄) ရပ်ကွက်ဆိုတော့ ကျွန်တော်ပြန်ပြီး မဲသွားပေးဖို့ သွားလာရတဲ့ စရိတ်၊ ရုံးမှာကလည်း မဲပေးမယ့်အချိန် အလုပ်များနေမှာဆိုတော့ မိမိနေရပ် ပြန်ပြီး မဲပေးဖို့က အခက်အခဲရှိတဲ့အတွက် ကျွန်တော်ရော ကျွန်တော့် ဇနီးပါ ပုံစံ (၃-က)နဲ့ ညွှန်ကြားရေးမှူးချုပ် ထောက်ခံချက်နှင့် ဝတ္ထုသိဒ္ဓိရပ်ကွက်အုပ်ချုပ်ရေးမှူးရဲ့ ထပ်ဆင့်ထောက်ခံချက်နဲ့ ရပ်ကွက်ကော်မရှင်အဖွဲ့ခွဲကို ပေးပို့ထားပြီးပါပြီ။

ကျွန်တော်တို့ ညွှန်ကြားရေးမှူးချုပ်က ကျွန်တော်တို့ဌာနမှ ကျွန်တော့်လို လက်ရှိနေတဲ့ နေရာမှာ မဲစာရင်းပါအောင် ပုံစံ (၃-က) နဲ့ လျှောက်တဲ့စာရင်းတွေကို စုစည်းပြီး ဝန်ကြီးရုံးကို ပို့ထားလည်း

ကြားတယ်။ ဝန်ကြီးရုံးကတော့ ဝန်ကြီးဌာနတစ်ခုလုံးရဲ့ ပုံစံ (၃-က) နဲ့တောင်းဆိုတဲ့ မဲဆန္ဒရှင် စာရင်းတွေကို စုစည်းပြီး ပြည်ထောင်စုရွေးကောက်ပွဲကော်မရှင်ကို ပို့ဖို့လုပ်နေတယ်လည်း ကြားပါတယ်။

ဒီအတိုင်းပဲ ကျွန်တော့်ညီအရင်းက ဧရာဝတီတိုင်းဒေသကြီးဟင်္သာတမြို့နယ်မှာ တာဝန်ကျလို့ သွားနေတာ တစ်နှစ်တောင်ကျော်နေပြီ။ သူလည်း ကျွန်တော်နဲ့ ကမာရွတ်မြို့နယ် (၄) ရပ်ကွက်မှာပဲ အိမ်ထောင်စု စာရင်း (၆၆/၆) ရှိတာဆိုတော့ သူ့မဲစာရင်းလည်း ရန်ကုန်မြို့ ကမာရွတ်မြို့နယ်မှာပဲ ပါမှာ။ သူလည်း ရန်ကုန်ပြန်ပြီး မဲပေးဖို့ မဖြစ်နိုင်တော့ ကျွန်တော့်လိုပဲ ပုံစံ (၃-က) နဲ့ ဌာနရဲ့ ခရိုင်တာဝန်ခံထောက်ခံချက်၊ ရပ်ကွက်အုပ်ချုပ်ရေးမှူး ထပ်ဆင့်ထောက်ခံချက်နဲ့ ဟင်္သာတကော်မရှင်အဖွဲ့ခွဲမှာ လျှောက်ထားတယ်လို့ပြောတယ်။

ချက်ချင်းပေးနိုင်တဲ့ အချက်အလက်တွေ

ပုံစံ (၃-က) နဲ့ တောင်းရမှာဆိုတော့ ဘာတွေ ပုံစံမှာ ဖြည့်ရမှာလဲ။ ခက်ခက်ခဲခဲလား။ ဘာအထောက်အထားတွေလိုလဲ မေးခွန်းတွေရှိလာနိုင်ပါတယ်။ ကျွန်တော် ပုံစံ (၃-က) ကို ဖြည့်ပြီးပါပြီ။ လွယ်ကူရိုးရှင်းပါတယ်။ ကိုယ့်အမည်၊ မွေးသက္ကရာဇ်၊ မှတ်ပုံတင်၊ အဘအမည်၊ အမိအမည်၊ ကိုယ်အလုပ်အကိုင် စတဲ့ကိုယ်အလွယ်တကူ ချက်ချင်းပေးနိုင်တဲ့ အချက်အလက်တွေပါပဲ။ နောက်အရေးကြီးတာက လက်ရှိနေရပ်လိပ်စာနဲ့ ကိုယ့်ရဲ့ အမြဲတမ်း နေရပ်လိပ်စာကို ရပ်ကွက်၊ ကျေးရွာ၊ မြို့နယ် အပြည့်အစုံထည့်ရတယ်။

ဒါကလည်း ကိုယ့်ရဲ့ ပုံစံ (၆၆/၆) ရှိတဲ့ နေရာမှာ ကိုယ့်မဲစာရင်းပါနေမှာဆိုတော့ မဲစာရင်း မဖောင်းပွအောင် စိစစ်ပြီး မူလနေရပ်က မဲစာရင်းကို ဥပဒေနှင့်အညီ ဖျက်ရမှာပါ။ ကိုယ်က လက်ရှိနေရာမှာ ရက်ပေါင်း ၁၈၀ အနည်းဆုံး နေထိုင်ပြီးပြီဆိုတာရယ်၊ အခြားနေရာတွေက မဲစာရင်းတွေမှာ ပါဖို့တောင်းဆိုတာ မရှိဘူးလို့ ဝန်ခံလက်မှတ်ထိုးတာတို့ရယ် ဒါပါပဲ။ ဘာမှခက်ခဲတာ မဖြည့်နိုင်စရာ အချက်မရှိပါဘူး။ ဒီတော့ဗျာ ကျွန်တော်တို့ ဝန်ထမ်းတွေ မိမိအမြဲတမ်းနေထိုင်တဲ့ နေရပ်ကိုပြန်ပြီး မဲပေးဖို့ အခက်အခဲရှိတာ သိလို့ ပြည်ထောင်စုရွေးကောက်ပွဲကော်မရှင်နဲ့ ဝန်ကြီးဌာနတွေက ပူးပေါင်းညှိနှိုင်းစိစစ်ထားပြီးဖြစ်လို့ လက်ရှိနေရပ်မှာ မဲပေးနိုင်ဖို့ ပုံစံ (၃-က) နဲ့သာ ကိုယ့်အမည် မဲစာရင်းမှာ ပါဝင်အောင်ဆောင်ရွက်ကြဖို့ တိုက်တွန်းပါတယ် ခင်ဗျာ။ ။

◆ ဝန်ထမ်းတွေရဲ့ စိုးရိမ်ပူပန်မှုတွေကို ပြည်ထောင်စုရွေးကောက်ပွဲကော်မရှင်ကလည်း ရိပ်စားမိလို့ ထင်ပါတယ်။ ပြည်ထောင်စုရွေးကောက်ပွဲကော်မရှင်က ပထမအကြိမ် မဲစာရင်းစက်ပ်တဲ့ ၃၀-၉-၂၀၂၅ ရက်နေ့ရဲ့ နောက်တစ်နေ့ ၁-၁၀-၂၀၂၅ ရက်နေ့ ဝန်ထမ်းတွေ မဲပေးခွင့် မဆုံးရှုံးရအောင် ဥပဒေနှင့်အညီ ဆောင်ရွက်ရမယ့် နည်းလမ်းတွေကို ဝန်ကြီးဌာနအသီးသီးကို အကြောင်းကြားခဲ့ပါတယ်။

ပုံစံ (၃-က)

လွှတ်တော်ရွေးကောက်ပွဲများ
မဲစာရင်းတွင် ထည့်သွင်းပေးပါရန် တောင်းဆိုလွှာ
[နည်းဥပဒေ ၁၀ (က)]

သို့

ဧည့်ခံရရှိသည့် မြို့နယ်ကော်မရှင်အဖွဲ့ခွဲ
----- မြို့

မှတစ်ဆင့်
ဧည့်ခံရရှိသည့် ----- ရပ်ကွက်/ကျေးရွာအုပ်စုကော်မရှင်အဖွဲ့ခွဲ

(၁) တောင်းဆိုသူအမည် -----

(၂) ကျား/မ -----

(၃) မွေးသက္ကရာဇ် ----- အသက်()

(၄) မှတ်ပုံတင်အမှတ် -----

(၅) အဘအမည် -----

(၆) အမိအမည် -----

(၇) လက်ရှိနေရပ်လိပ်စာ -----

(၈) အလုပ်အကိုင် -----

(၉) လက်ရှိလုပ်ကိုင်နေသော ကုမ္ပဏီ/လုပ်ငန်း အမည် -----

(၁၀) အမြဲတမ်းနေရပ်လိပ်စာ -----

(၁၁) အမြဲတမ်းနေရပ်၏ ရပ်ကွက်/ကျေးရွာအုပ်စုအမည် -----

(၁၂) အမြဲတမ်းနေရပ်၏မြို့နယ်အမည် -----

(၁၃) အမြဲတမ်းနေရပ်၏မြို့နယ်အမည် -----

တောင်းဆိုသူသည်မြန်မာနိုင်ငံသား/ ဧည့်နိုင်ငံသား / နိုင်ငံသားပြုခွင့်ရသူဖြစ်ပြီး
မဲဆန္ဒရှင်စာရင်းတွင် ပါဝင်နိုင်ရန် အရည်အချင်းနှင့် ဖြည့်စုံသူဖြစ်ပါသည်။ တောင်းဆိုသူ
သည် အထောက်အထားအဖြစ် အောက်ပါစာရွက်စာတမ်းများ သို့မဟုတ် သက်သေ
များကို တင်ပြပါသည် -

၂

ဝန်ခံချက်

အထက်ပါအချက်များအားလုံးမှန်ကန်ပါသည်။ တောင်းဆိုသူသည် လက်ရှိ
နေရာတွင် အနည်းဆုံးရက်ပေါင်း ၁၈၀ ထက်မနည်း ရောက်ရှိနေထိုင်သူဖြစ်ပြီး
မည်သည့်အခြားမဲဆန္ဒနယ်၏ မဲစာရင်းတွင်မျှ ပါဝင်ရန် တောင်းဆိုထားခြင်း မရှိပါ။

တောင်းဆိုသူ၏ လက်မှတ် သို့မဟုတ်
လက်ခံလက်မလက်ဗွေ

ရက်စွဲ၊ -----

လုပ်ငန်းတာဝန်ခံ / လုပ်ငန်းရှင် သို့မဟုတ် လုပ်ငန်းရှင်ကိုယ်စားလှယ်၏ ထောက်ခံချက်
အထက်ပါ လျှောက်ထားသူ ဦး/ဒေါ် ----- သည် မိမိတို့ ဌာန/
ကုမ္ပဏီ/လုပ်ငန်းတွင် ----- အဖြစ် ရက်ပေါင်း ၁၈၀ ထက်မနည်း လုပ်ကိုင်
လျက်ရှိသော ပုဂ္ဂိုလ်ဖြစ်ကြောင်း ထောက်ခံပါသည်။

လုပ်ငန်းတာဝန်ခံ /
လုပ်ငန်းရှင် သို့မဟုတ် လုပ်ငန်းရှင်ကိုယ်စားလှယ်၏လက်မှတ်

ရက်စွဲ၊ -----

မှတ်ချက်။ အခြားပုဂ္ဂိုလ်များအတွက်ဖြစ်လျှင် ဌာနတာဝန်ခံ သို့မဟုတ် လုပ်ငန်းရှင်/
လုပ်ငန်းရှင်ကိုယ်စားလှယ်၏ ထောက်ခံချက် ဖြည့်စွက်ရန်မလို။

ရပ်ကွက်/ကျေးရွာအုပ်စု အုပ်ချုပ်ရေးမှူး၏ ထပ်ဆင့်ထောက်ခံချက်
လျှောက်ထားသူ ဦး/ဒေါ် ----- သည် ----- ဌာန/
ကုမ္ပဏီ/လုပ်ငန်းတွင် ----- အဖြစ် ရက်ပေါင်း ၁၈၀ ထက်မနည်း အလုပ်လုပ်
ကိုင်လျက်ရှိကြောင်း / လက်ရှိနေရာတွင် အနည်းဆုံးရက်ပေါင်း ၁၈၀ ထက်မနည်း
ရောက်ရှိနေထိုင်သူဖြစ်ကြောင်း ထောက်ခံပါသည်။

ဥက္ကဋ္ဌ သို့မဟုတ် အတွင်းရေးမှူး
----- ရပ်ကွက်/ကျေးရွာအုပ်စုအုပ်ချုပ်ရေးမှူးရုံး

ရက်စွဲ၊ -----

ဟားမားစံအဖွဲ့က ဂါဇာကမ်းမြောင်၌ ဖမ်းဆီးထိန်းသိမ်းထားသော စားစာ ၂၀ ကို ပြန်လွှတ်ပေး

ဂါဇာ အောက်တိုဘာ ၁၃

ဂါဇာကမ်းမြောင်၌ ဟားမားစံအဖွဲ့က ဖမ်းဆီး ထိန်းသိမ်းထားသော သက်ရှိစားစာ ၂၀ ကို ပြန်လွှတ် ပေးကာ အပြည်ပြည်ဆိုင်ရာ ကြက်ခြေနီကော်မတီ ထံ လွှဲပြောင်းပေးလိုက်ပြီဖြစ်ကြောင်း အစွဲရေး စစ်ဘက်က ပြောသည်။

စားစာ ၄၈ ဦးအနက် ၂၀ သာလျှင် အသက်ရှင် လျက်ရှိနေသေးသည်ဟု အစွဲရေးဘက်က ယုံကြည် ထားသည်။ အစွဲရေးစစ်ဘက်၏ ထုတ်ပြန်ချက်အရ ၎င်းတို့အားလုံးကို အောက်တိုဘာ ၁၃ ရက်တွင် အစွဲရေးဘက်သို့ လွှဲပြောင်းပေးလိုက်ပြီဖြစ် ကြောင်း သိရသည်။

ထိုကဲ့သို့ လုပ်ဆောင်မှုမှာ အမေရိကန်သမ္မတ ဒေါ်နယ်ထရပ့်် အဆိုပြုသော အစီအစဉ်အရ အောက်တိုဘာ ၁၀ ရက်တွင် စတင်အသက်ဝင်ခဲ့သည့် အစွဲရေးနှင့် ဟားမားစံအဖွဲ့တို့အကြား ပစ်ခတ် တိုက်ခတ်မှုရပ်စဲရေး သဘောတူညီချက်၏

နောက်ဆက်တွဲဖြစ်သည်။

သဘောတူညီချက်ပထမအဆင့်အရ ဟားမားစံ အဖွဲ့သည် ပစ်ခတ်တိုက်ခိုက်မှုရပ်စဲရေးစတင်ချိန် မှစ၍ ၇၂ နာရီအတွင်း သို့မဟုတ် အောက်တိုဘာ ၁၃ ရက်မွန်းလုံပိုင်းအထိ သေဆုံးစားစာအလောင်း များအပါအဝင် စားစာအားလုံးကို ပြန်လွှတ်ပေးရ မည်ဖြစ်သည်။ သို့သော်လည်း ရုပ်အလောင်းအားလုံး ပြန်လည်ရရှိရေးတွင် အချိန်ကြန့်ကြာနိုင်ကြောင်း သိရသည်။

သဘောတူညီထားသည့်အတိုင်း အဆိုပြု ထားသော အစီအစဉ်ကို ဆက်လက်လုပ်ဆောင်မည် လားဆိုသည်ကို ယခုအချိန်တွင် အများကအာရုံစိုက် နေကြကြောင်း သိရသည်။ ဟားမားစံအဖွဲ့သည် အစီအစဉ်၏ နောက်ပိုင်းအဆင့်များမှ အချို့အချက် များကို ဆန့်ကျင်ကန့်ကွက်ထားကြောင်းလည်း အရိပ်အမြွက်ပြောကြားထားသည်။

အင်နီအိတ်ချ်က



ဂါဇာကမ်းမြောင်မှ လွှတ်ပေးလိုက်သော အစွဲရေးစားစာများ တင်ဆောင်လာသည့် ယာဉ်တန်း အစွဲရေး နိုင်ငံတော်ပိုင်း ရိုမီးဒေသအနီးရှိ စစ်ဘက်အခြေစိုက်စခန်းတစ်ခုသို့ ဆိုက်ရောက်လာစဉ်။

ဆန်းသစ်တီထွင်မှုဖြင့် စီးပွားရေးတိုးတက်အောင်မြင်မှုကိုရှင်းပြနိုင်ခဲ့သည့် ပညာရှင်များကို ၂၀၂၅ ခုနှစ် စီးပွားရေးသိပ္ပံဆိုင်ရာ နိုဘယ်ဆုချီးမြှင့်

စတော့ဟုမ်း အောက်တိုဘာ ၁၃
ဆန်းသစ်တီထွင်မှုဖြင့် စီးပွားရေး တိုးတက်အောင်မြင်မှုကို ရှင်းပြနိုင် ခဲ့သည့်အတွက် ဂျီဝယ်မော့ခါ၊ ဖီလစ်အက်ဟီယွန်နှင့် ဝီတာဟိုး ဝစ်တိုကို ၂၀၂၅ ခုနှစ် စီးပွားရေး သိပ္ပံဆိုင်ရာ နိုဘယ်ဆုချီးမြှင့်ခဲ့

သည်ဟု တော်ဝင်ဆွီဒင်သိပ္ပံ အကယ်ဒမီက ဖော်ပြခဲ့သည်။ မော့ခါသည် နေ့သီဝက် စတန်းတက္ကသိုလ်၏ ပါမောက္ခ တစ်ဦးဖြစ်သည်။ အက်ဟီယွန် ဘစ် ဖြင့်သစ်ကောလိပ်မှ ပါမောက္ခတစ်ဦးဖြစ်သည်။ ဟိုးဝစ်

သည် ဘရောင်းတက္ကသိုလ်မှ ပါမောက္ခတစ်ဦးဖြစ်သည်။ မော့ခါသည် စဉ်ဆက်မပြတ် တိုးတက်မှု၏ အကြောင်းရင်းများ ကို ဖော်ထုတ်ရန် နည်းလမ်းတစ်ခု အဖြစ်သမိုင်းအရင်းအမြစ်များကို အသုံးပြုခဲ့ခြင်းက မတူကွဲပြား သည့် ပုံစံသစ်တစ်မျိုးဖြစ်လာခဲ့ သည်ဟု အကယ်ဒမီက ပြော သည်။

ထိုကဲ့သို့သော ပြောင်းလဲ တိုးတက်မှုအတွက် လိုအပ်သော အချက်တစ်ချက်မှာ လူ့အဖွဲ့ အစည်းတစ်ခုလုံးသည် ပြောင်းလဲ ရန် ပွင့်လင်းမြင်သာရှိရမည်ဖြစ် သည်။

အက်ဟီယွန်နှင့် ဟိုးဝစ်တို့ သည် တီထွင်ဖန်တီးမှုဆိုင်ရာ အပျက်အစီး (creative

destruction) ဟုခေါ်သည့် သင်္ချာဆိုင်ရာ စံနမူနာတစ်ခုကို တီထွင်ခဲ့သည်။ ယင်းဖြစ်စဉ်တွင် ပိုမိုကောင်းမွန်သည့် အသစ်အသစ် သော ထုတ်ကုန်များ ဈေးကွက်သို့ ဝင်ရောက်လာသည့် အချိန်တွင် အဟောင်း ထုတ်ကုန်များကို ရောင်းချသည့် ကုမ္ပဏီများက ဆုံးရှုံးသွားကြသည်။

ဤလုပ်ငန်းစဉ်သည် ရေရှည် တည်တံ့ခိုင်မြဲသော တိုးတက်မှုဆီ သို့ဦးတည်သည့် ဖြစ်စဉ်တစ်ခုဖြစ် သည်ကို ၎င်းတို့နှစ်ဦး သဘော ပေါက်ခဲ့သည်။

အဘယ်ကြောင့် ဤဖွံ့ဖြိုး တိုးတက်မှု ဖြစ်နိုင်သနည်းနှင့် ဆက်လက် တိုးတက်မှုအတွက် မည်သည့်အရာကို လိုအပ်မည် နည်းဆိုသည့် အချက်များကို နည်းလမ်းပေါင်းစုံသုံးပြီး ပညာရှင် များက ရှင်းလင်းပြသခဲ့သည်ဟု အကယ်ဒမီက ပြောသည်။
အင်နီအိတ်ချ်က

ဩဂုတ်လအတွင်း နယူးဇီလန်နိုင်ငံသို့

ခရီးသွားဝင်ရောက်မှု ၇ ဒသမ ၅ ရာခိုင်နှုန်း တိုးလာ

ဝယ်လင်တန် အောက်တိုဘာ ၁၃

၂၀၂၅ ခုနှစ် ဩဂုတ်လအတွင်း နယူးဇီလန်နိုင်ငံသို့ ခရီးသည်ဝင်ရောက်မှု မှာ ၂၃၀၃၀၀ အထိ တိုးလာကြောင်း သိရသည်။ အဆိုပါ အရေအတွက်မှာ ၂၀၂၄ ခုနှစ် ဩဂုတ်လကထက် လူပေါင်း ၁၆၀၀၀ သို့မဟုတ် ၇ ဒသမ ၅ ရာခိုင်နှုန်း တိုးလာကြောင်း အောက်တိုဘာ ၁၃ ရက် ထုတ်ပြန်ချက်အရ သိရသည်။

၂၀၂၅ ခုနှစ် ဩဂုတ်လအတွင်း နိုင်ငံခြားမှ လာရောက်သူ ၃ ဒသမ ၄၁ သန်းနှင့် နယူးဇီလန်ဒေသခံခရီးသည် ၃ ဒသမ ၀၆ သန်းရှိကြောင်း နှင့် ဩဂုတ်လအတွင်း နယ်စပ်ဖြတ်ကျော်မှုစုစုပေါင်း ၁ ဒသမ ၀၁ သန်း ရှိကြောင်း စာရင်းအင်းဌာန၏ အချက်အလက်များ သိရသည်။

ခရီးသွားလုပ်ငန်းသည် နယူးဇီလန်နိုင်ငံ၏ ဒုတိယအကြီးဆုံး ပို့ကုန် ဝင်ငွေရရှိပြီး နိုင်ငံ၏စီးပွားရေး ပြန်လည်ကောင်းမွန်ရန် အဓိက အစိတ်အပိုင်းဖြစ်ကြောင်း ခရီးသွားလာရေးနှင့် ဧည့်ဝတ်ကျပ်ပွန်ရေး ဝန်ကြီး လော့ဆီအတ်စတန်က ပြောကြားသည်။ ဆင်ယွာ



ဗီယက်နမ်နိုင်ငံ၌ တိုင်ဖွန်းမုန်တိုင်း မတ်မိုကြောင့် အမေရိကန်ဒေါ်လာ သန်း ၃၃၀ ကျော်ဖိုး ဆုံးရှုံး

ဟနွိုင်း အောက်တိုဘာ ၁၃
ဗီယက်နမ်နိုင်ငံတွင် အောက်တိုဘာ ၁၃ ရက် နံနက်ပိုင်းအထိ တိုင်ဖွန်း မုန်တိုင်းမတ်မိုကြောင့် ဖျက်စီး ဆုံးရှုံးမှုတန်ဖိုးမှာ ခန့်မှန်းခြေ ဗီယက်နမ်ဒေါ်လာ ၈ ဒသမ ၇ ထရီလီယံကျော် (အမေရိကန် ဒေါ်လာ ၃၃၀ ဒသမ ၃ သန်းခန့်) ရှိသည်ဟု ဗီယက်နမ်သဘာဝ ဘေးအန္တရာယ်နှင့် ဆည်မြောင်း စီမံခန့်ခွဲရေး အာဏာပိုင်အဖွဲ့ကို ကိုးကားပြီး ဗီယက်နမ်သတင်း ဌာနက အစီရင်ခံစာပြထားသည်။

နိုင်ငံခြောက်ပိုင်း ထိုင်းငယ် ပြည်နယ်သည် အမေရိကန်ဒေါ်လာ ၁၅၁ ဒသမ ၉ သန်းခန့်ဖြင့် ဆုံးရှုံး မှုအများဆုံးပြည်နယ်ဖြစ်ကြောင်း သိရသည်။ ဝန်ကြီးချုပ် ဖမ်မင်ချင်း သည်ကြေးရေလျှံမှုနောက်ဆက် တွဲ ပြသသနာရပ်များကို ဖြေရှင်း ဆောင်ရွက်ရန် ပြည်နယ်လေးခု



တိုင်ဖွန်းမုန်တိုင်း မတ်မိုကြောင့် ဗီယက်နမ်နိုင်ငံမြောက်ပိုင်း ထိုင်းငယ်ပြည်နယ်တွင် ကြေးရေလျှံမှု ဖြစ်ပွားစဉ်။

အတွက် ပတ်ဘတ်ဂျက်အရန်ငွေ ထဲမှ အမေရိကန်ဒေါ်လာ ၁၅ ဒသမ ၂ သန်းခန့်ကို နောက်ထပ် အရေးပေါ် ကယ်ဆယ်ရေးပံ့ပိုးမှု အဖြစ် အောက်တိုဘာ ၁၂ ရက် တွင် ခွင့်ပြုပေးလိုက်ကြောင်း သိရ

သည်။ ပြီးခဲ့သည့် သီတင်းပတ်တွင် ဝန်ကြီးချုပ် ဖမ်မင်ချင်းသည် အဆိုပါ ဒေသများသို့ အမေရိကန် ဒေါ်လာ ၅ ဒသမ ၃ သန်းခန့် ခွဲဝေ ချထားပေးပြီဖြစ်သည်။ တာဝန်ရှိ

သူများ၏ နောက်ဆုံးထုတ်ပြန် ချက်အရ လက်ရှိအချိန်အထိ တိုင်ဖွန်းမုန်တိုင်း မတ်မိုကြောင့် ၁၆ ဦး သေဆုံးကာ အခြား ၁၅ ဦး ထိခိုက်ဒဏ်ရာရရှိခဲ့ကြောင်း သိရ သည်။ ဆင်ယွာ

မဲစာရင်းဆိုင်ရာကိစ္စရပ်များနှင့်စပ်လျဉ်း၍ စုံစမ်းမေးမြန်းခြင်းနှင့် သတင်းပို့ခြင်းပြုလုပ်နိုင်

၁။ ပြည်ထောင်စုရွေးကောက်ပွဲကော်မရှင်သည် မဲစာရင်းဆိုင်ရာ ကိစ္စရပ်များနှင့်စပ်လျဉ်း၍ မဲဆန္ဒရှင်ပြည်သူများက သိရှိလိုသည့်များ ကို စုံစမ်းမေးမြန်းနိုင်ရန်နှင့် ကြုံတွေ့ရသည့် အခက်အခဲများကို သတင်း ပို့နိုင်ရန်အတွက် ပြည်ထောင်စုရွေးကောက်ပွဲကော်မရှင်၊ ပြည်ထောင်စု ဝန်ကြီးဌာန၊ အထွေထွေအုပ်ချုပ်ရေးဦးစီးဌာန၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနတို့မှ တာဝန်ရှိသူများက တာဝန်ခံ ဖြေကြားပေးမည့် Call Centre များကို ဖွင့်လှစ်ထားရှိပေးထားပါသည်။ မဲဆန္ဒရှင်ပြည်သူများအနေဖြင့် အောက်ပါ Call Centre ဖုန်းနံပါတ်များ သို့ ရုံးချိန်အတွင်း ဆက်သွယ်နိုင်ပါကြောင်း ထုတ်ပြန်အပ်ပါသည်-

(က) ပြည်ထောင်စုရွေးကောက်ပွဲကော်မရှင်(နေပြည်တော်)

(၁) ၀၆၇-၃၄၀၄၄၂ (၂) ၀၆၇-၃၄၀၄၄၃

(၃) ၀၆၇-၃၄၀၄၄၄ (၄) ၀၆၇-၂၅၂၁၀၆၉၆

(၅) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၂၁၀၆၉၆

(ခ) ရွေးကောက်ပွဲကော်မရှင်အဖွဲ့ခွဲ (နေပြည်တော်ကောင်စီ)

(၁) ၀၆၇-၄၁၇၉၆၇ (၂) ၀၆၇-၄၁၇၉၆၈

(၃) ၀၆၇-၈၈၁၇၅၀၂၅ (၄) ၀၆၇-၈၈၁၇၅၀၂၆

(၅) မိုဘိုင်းဖုန်းမှစာတို(SMS)ပေးပို့ရန် ၀၉-၈၈၁၇၅၀၂၆

(ဂ) ရွေးကောက်ပွဲကော်မရှင်အဖွဲ့ခွဲ (ကချင်ပြည်နယ်)

(၁) ၀၁-၃၃၃၃၆၃၅

(၂) ၀၉-၄၂၂၅၄၄၆၉

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၄၀၀၀၂၃၃၃

(ဃ) ရွေးကောက်ပွဲကော်မရှင်အဖွဲ့ခွဲ (ကယားပြည်နယ်)

(၁) ၀၉-၈၈၁၄၄၆၆၆

(၂) ၀၉-၈၈၆၈၃၄၃၃

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၆၈၅၆၃၆၈၁

(င) ရွေးကောက်ပွဲကော်မရှင်အဖွဲ့ခွဲ (ကရင်ပြည်နယ်)

(၁) ၀၅၈-၂၁၁၇၅

(၂) ၀၅၈-၂၃၄၃၂

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၇၇၈၇၀၀၄၆

(စ) ရွေးကောက်ပွဲကော်မရှင်အဖွဲ့ခွဲ (ချင်းပြည်နယ်)

(၁) ၀၁-၃၃၃၆၆၁၁

(၂) ၀၁-၃၃၃၆၆၂၂

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၄၄၂၉၉၃၂၃၃

(ဆ) ရွေးကောက်ပွဲကော်မရှင်အဖွဲ့ခွဲ (စစ်ကိုင်းတိုင်းဒေသကြီး)

(၁) ၀၇၁-၂၀၃၂၀၉၅

(၂) ၀၇၁-၂၀၃၂၀၉၆

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၆၇၉၇၇၉၅၀

(ဇ) ရွေးကောက်ပွဲကော်မရှင်အဖွဲ့ခွဲ (တနင်္သာရီတိုင်းဒေသကြီး)

(၁) ၀၅၉-၂၀၂၁၂၁

(၂) ၀၅၉-၂၀၂၁၂၅

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၄၀၃၇၂၉၉၀

(ဈ) ရွေးကောက်ပွဲကော်မရှင်အဖွဲ့ခွဲ (ပဲခူးတိုင်းဒေသကြီး)

(၁) ၀၅၂-၂၂၁၂၆၈

(၂) ၀၅၂-၂၂၁၀၉၉၁

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၁၃၃၃၈၇

(ည) ရွေးကောက်ပွဲကော်မရှင်အဖွဲ့ခွဲ (မကွေးတိုင်းဒေသကြီး)

(၁) ၀၆၃-၂၀၂၈၈၈၉

(၂) ၀၆၃-၂၀၂၈၈၉၀

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၅၂၀၆၅၉

(ဋ) ရွေးကောက်ပွဲကော်မရှင်အဖွဲ့ခွဲ (မန္တလေးတိုင်းဒေသကြီး)

(၁) ၀၂-၄၀၆၉၀၄၂

(၂) ၀၂-၄၀၆၇၃၄၄

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၃၆၀၂၂၇၇၇

(ဌ) ရွေးကောက်ပွဲကော်မရှင်အဖွဲ့ခွဲ (မွန်ပြည်နယ်)

(၁) ၀၅၇-၂၀၂၇၂၅၆

(၂) ၀၅၇-၂၀၂၄၃၉၁

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၄၀၀၀၇၀၉၀၃

(ဍ) ရွေးကောက်ပွဲကော်မရှင်အဖွဲ့ခွဲ (ရခိုင်ပြည်နယ်)

(၁) ၀၉-၄၂၁၇၄၄၄၂၈

(၂) ၀၉-၄၃၀၉၄၄၄၇၇

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၄၂၁၇၄၄၄၄၄

(ဎ) ရွေးကောက်ပွဲကော်မရှင်အဖွဲ့ခွဲ (ရန်ကုန်တိုင်းဒေသကြီး)

(၁) ၀၁-၂၅၀၆၂၉၃

(၂) ၀၁-၂၅၀၆၂၅၀

(၃) မိုဘိုင်းဖုန်းမှစာတို(SMS) ပေးပို့ရန် ၀၉-၄၄၁၆၅၁၄၁၆

(ဏ) ရွေးကောက်ပွဲကော်မရှင်အဖွဲ့ခွဲ (ရမ်းပြည်နယ်)

(၁) ၀၈၁-၂၁၂၄၉၉၅

(၂) ၀၈၁-၂၁၂၄၅၄၀

(၃) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၄၁၀၅၀၈

(တ) ရွေးကောက်ပွဲကော်မရှင်အဖွဲ့ခွဲ (ဧရာဝတီတိုင်းဒေသကြီး)

(၁) ၀၄၂-၂၄၆၁၆

(၂) ၀၄၂-၂၃၇၈၃

(၃) မိုဘိုင်းဖုန်းမှစာတို(SMS) ပေးပို့ရန် ၀၉-၆၉၇၈၃၇၀၃၀

၂။ စုံစမ်းမေးမြန်းခြင်း၊ သတင်းပေးပို့ခြင်းမဟုတ်ဘဲ အနှောင့်အယှက်ပေး ဆက်သွယ်လာသည့် တယ်လီဖုန်းနံပါတ်များကို မှတ်တမ်းတင်ကာ ယင်းဖုန်းနံပါတ်များကို ပိတ်သိမ်းသွားမည်ဖြစ်ကြောင်း အသိပေးအပ်ပါသည်။

ပြည်ထောင်စုရွေးကောက်ပွဲကော်မရှင်

ပဲခူးတိုင်းဒေသကြီး သာယာဝတီခရိုင် လက်ပံတန်းမြို့နယ်၌ မြန်မာ့အလင်းစာတိုက်မှ မဲစာရင်းနှင့်လက်တွေ့သရုပ်ပြမဲစာရင်းကို အောက်တိုဘာ ၁၃ ရက်က ကျွန်ုပ်တို့အဖွဲ့အစည်းက အုပ်ချုပ်ရေးမှူးရုံး၌ ကျင်းပရာ မြို့နယ်ရွေးကောက်ပွဲကော်မရှင်အဖွဲ့ခွဲ ဥက္ကဋ္ဌ ဦးအေးကို မဲစာရင်းဖြင့် ဆန္ဒမဲပေးခြင်းကို အသေးစိတ် ရှင်းလင်းပြသစဉ်။



မြို့နယ်(ပြန်/ဆက်)



နန်းယွန်းမြို့၌ ၂၀၂၅ ခုနှစ် ပါတီစုံ ဒီမိုကရေစီ အထွေထွေရွေးကောက်ပွဲ နိုင်ငံသားအခွင့်အရေး မဆုံးရှုံးဖို့ မဲပေးကြပါစို့ ဆိုင်းဘုတ်စိုက်ထူပွဲကို အောက်တိုဘာ ၁၂ ရက်က ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးအောင်တင်ဦးနှင့် မြို့နယ်ရွေးကောက်ပွဲကော်မရှင်အဖွဲ့ဥက္ကဋ္ဌနှင့် တာဝန်ရှိသူများ အဖွဲ့နဲ့သရုပ် ပတ်ဖျန်းပေးစဉ်။

မြို့နယ်(ပြန်/ဆက်)

ကိုဗစ်-၁၉ ရောဂါ ဓာတ်ခွဲအတည်ပြု လူနာသစ် မတွေ့ရှိရ

(၁၃-၁၀-၂၀၂၅)ရက်နေ့၊ ည (၈:၀၀)နာရီ

ကျန်းမာရေးဝန်ကြီးဌာနသည် ကိုဗစ်-၁၉ ရောဂါ စောင့်ကြပ်ကြည့်ရှုခြင်းလုပ်ငန်းများကို စဉ်ဆက်မပြတ်ဆောင်ရွက်လျက်ရှိရာ (၅-၁၀-၂၀၂၅) ရက်နေ့၊ ည (၈:၀၀)နာရီမှ (၁၂-၁၀-၂၀၂၅) ရက်နေ့၊ ည (၈:၀၀)နာရီအထိ ရက်သတ္တပတ်အတွင်း ဓာတ်ခွဲခွဲစစ်ဆေးမှုစုစုပေါင်း (၁၃၃)ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် မတွေ့ရှိရပါ။ အစီရင်ခံစာလအတွင်း ပြင်းထန်လူနာ အထူးကြပ်မတ် ကုသပေးသောလူနာနှင့် ကိုဗစ်-၁၉ ရောဂါဖြင့် သေဆုံးလူနာမရှိပါ။

လတ်တလောတွင် မိမိတို့နိုင်ငံအတွင်း၌ ကိုဗစ်-၁၉ ရောဂါ ကူးစက်ဖြစ်ပွား/သေဆုံးမှုနှင့် စပ်လျဉ်း၍ စိုးရိမ်ဖွယ်ရာအခြေအနေ မရှိသော်လည်း ရောဂါဖြစ်ပွားမှုမှ ကြိုတင်ကာကွယ်နိုင်ရန်အတွက် တစ်ကိုယ်ရေ ကာကွယ်ရေးနည်းလမ်းများကို လိုက်နာဆောင်ရွက်ရန်လိုအပ်ပြီး ရောဂါကူးစက်ခံရပါက ရောဂါ ပြင်းထန်နိုင်ခြေနှင့် အသက်ဆုံးရှုံးနိုင်ခြေမြင့်မားသည်။

- အသက်အရွယ်ကြီးသူများ (အသက် ၆၀ နှစ်နှင့်အထက်)
- ဆီးချိုရောဂါ၊ နှာတရုတ်အဆုတ်ရောဂါ၊ ကင်ဆာရောဂါ ရှိသူများ၊
- ကိုယ်ဝန်ဆောင်မိခင်များ (ကိုယ်ဝန်ဆောင်ကာလ ၃ လနှင့် အထက်)

ကို ဦးစားပေးအစဉ်ဖြင့် ကိုဗစ်-၁၉ ရောဂါ ထပ်ဆောင်းကာကွယ်ဆေး ထိုးနှံပေးနေပြီဖြစ်ပါ၍ ကာကွယ်ဆေးထိုးနှံမှုမယူကြရန် လိုအပ်ပါသည်။

ကိုဗစ်-၁၉ ရောဂါဆိုင်ရာ အသေးစိတ်သတင်းအချက်အလက်များကို ကျန်းမာရေးဝန်ကြီးဌာန၏ အင်တာနက်စာမျက်နှာ moh.gov.mm တွင် ဝင်ရောက်ကြည့်ရှုနိုင်ပါသည်။

မြန်မာနိုင်ငံရောဂါကာကွယ်ထိန်းချုပ်ရေးဗဟိုဌာန (Myanmar CDC)
ပြည်သူ့ကျန်းမာရေးဦးစီးဌာန၊ ကျန်းမာရေးဝန်ကြီးဌာန

❖ ကျော့ဖုံးမှ

ကုလသမဂ္ဂ၏ လူ့အခွင့်အရေး ကာကွယ်ခြင်းတင်ရေးမျက်နှာစာတွင် အရေးကြီးဆုံးသော ယန္တရားတစ်ရပ်ဖြစ်သည့် လူ့အခွင့်အရေးကောင်စီသည် ကုလသမဂ္ဂအဖွဲ့ဝင်နိုင်ငံတစ်ခုတွင် ဖြစ်ပေါ်နေသော အခြေအနေများကို လက်တွေ့ကျကျ၊ ဘက်လိုက်မှုကင်းကင်းဖြင့် ဓမ္မဓိဋ္ဌာန်ကျကျ ရှုမြင်သုံးသပ်ခြင်းမပြုဘဲ ဘက်လိုက်ပြီး တစ်ဖက်စောင်းနင်းသော အချက်အလက်များကိုသာ အမှန်အဖြစ် ယူဆကာ

ဆောင်ရွက်နေဆဲဖြစ်သည်ကို သတိပြုမိသည်။ ထို့ကြောင့် မြန်မာနိုင်ငံအနေဖြင့် ဤကဲ့သို့သော အခြေအနေမရှိသည့် စွပ်စွဲချက်များနှင့် ပြည်တွင်းရေးကို ဝင်ရောက်စွက်ဖက်သည့် ဆွေးနွေးချက်များကို ပြတ်သားစွာ ကန့်ကွက်ပယ်ချပြီး နိုင်ငံတော်က ဆက်လက်ဆောင်ရွက်နေသည့် လုပ်ငန်းများကို မျက်မြည်မပြတ် အကောင်အထည်ဖော် ဆောင်ရွက်သွားမည်ဖြစ်သည်။ ၂၀၂၅ ခုနှစ် ဒီဇင်ဘာလ ၂၈ ရက်မှစ၍ အဆင့်ဆင့်ကျင်းပမည့်

အထွေထွေရွေးကောက်ပွဲရလဒ်အရ အနိုင်ရရှိလာမည့် နိုင်ငံရေးပါတီထံသို့ နိုင်ငံတာဝန်ကို ပေးပို့ပြောင်းပေးအပ်သွားမည်ဖြစ်ပြီး မြန်မာဦးဆောင်သည့် မြန်မာ့ကိုယ်ပိုင်လုပ်ငန်းစဉ်ဖြင့် ပြည်တွင်းငြိမ်းချမ်းရေး၊ တည်ငြိမ်ရေး၊ တိုင်းပြည်သာယာပြောရေးတို့ကို ဆက်လက်ဆောင်ရွက်လျက် မြန်မာနိုင်ငံသားများ၏ အခြေခံအခွင့်အရေးများကို မြှင့်တင်ကာကွယ်သွားမည်ဖြစ်ကြောင်း ထပ်လောင်းဖော်ပြအပ်သည်။ နိုင်ငံခြားရေးဝန်ကြီးဌာန

နေပြည်တော်တွင် စနစ်ကျလယ်ယာမြေ ၆၅၇ ဒသမ ၈၈ ဧက ဦးစားပေးဖော်ထုတ်ရန် လျာထားဆောင်ရွက်

နေပြည်တော် အောက်တိုဘာ ၁၃

နေပြည်တော် ကောင်စီဝင် ဗိုလ်မှူးကြီးရဲမှီးနှင့် ဦးမင်းဦးသည် ယနေ့နံနက်ပိုင်းက နေပြည်တော် ကောင်စီရုံး ဧမ္မာသီရိခန်းမ၌ ကျင်းပသည့် ပြည်ထောင်စု နယ်မြေ နေပြည်တော်အတွင်း ၂၀၂၅-၂၀၂၆ ဘဏ္ဍာနှစ် စက်မှု လယ်ယာစနစ်ကျလယ်ယာမြေ ဖော်ထုတ်ရေးနှင့် စပ်လျဉ်းသည့် လုပ်ငန်းညှိနှိုင်း အစည်းအဝေးသို့ တက်ရောက်သည်။

ဦးစွာ နေပြည်တော် ကောင်စီဝင် ဗိုလ်မှူးကြီး ရဲမှီးက နိုင်ငံတော်၏ စီးပွားရေးဖွံ့ဖြိုး တိုးတက်ရန်အတွက် လယ်ယာ ကဏ္ဍအခြေခံဖြစ်သည့် စိုက်ပျိုး ရေးနှင့်မွေးမြူရေး တိုးတက် ထုတ်လုပ်ရေးကို ဦးစားပေး ဆောင်ရွက်လျက်ရှိပြီး လယ်ယာ စိုက်ပျိုးရေးကဏ္ဍကြီး အောင်မြင်

အောင် အကောင်အထည်ဖော် ဆောင်ရွက်ရာတွင် လက်မှု လယ်ယာစနစ်မှ စက်မှုလယ်ယာ စနစ်သို့ အပြည့်အဝပြောင်းလဲ ကျင့်သုံးရေးသည် အလွန်အရေး ပါလျက်ရှိကြောင်း ပြောကြား သည်။

နေပြည်တော် ကောင်စီ နယ်မြေအတွင်း ၂၀၁၂-၂၀၁၃ မှ ၂၀၂၄-၂၀၂၅ ဘဏ္ဍာနှစ်အထိ စနစ်ကျ လယ်ယာမြေ ၁၄၂၂၂ ဒသမ ၂၃ ဧက ဖော်ထုတ်ပြီးဖြစ်ပြီး ၂၀၂၅-၂၀၂၆ ဘဏ္ဍာနှစ်တွင် ဧပျာသီရိမြို့နယ် သစ်တပ် ကျေးရွာ၌ ၃၅၇ ဒသမ ၈၈ ဧက နှင့် ယှဉ်းမနားမြို့နယ် နှမ်းတော ကျေးရွာ၌ ၈၀၀ စုစုပေါင်း ၈၈၀၇ ဒသမ ၈၈ ဧက ဖော်ထုတ်မည်ဖြစ်ကြောင်း၊ စက်မှု လယ်ယာဦးစီးဌာန အနေဖြင့် နေပြည်တော် လယ်ယာကဏ္ဍ

ဖွံ့ဖြိုးတိုးတက်ရေးအတွက် ဌာန တွင်ရှိသော အောက်မြန်မာပြည် စနစ်ကျ လယ်ယာမြေဖော်ထုတ် ရေးအဖွဲ့နှင့် အထက်မြန်မာပြည် စနစ်ကျလယ်ယာမြေဖော်ထုတ် ရေးအဖွဲ့တို့မှ ၂၀၂၅-၂၀၂၆ ခုနှစ် တွင် အခြားတိုင်းဒေသကြီးနှင့် ပြည်နယ်များ၌ ဆောင်ရွက်ခြင်း မရှိဘဲ ပြည်ထောင်စုနယ်မြေ နေပြည်တော်တွင် စနစ်ကျ လယ်ယာမြေ ၆၅၇ ဒသမ ၈၈ ဧက ဦးစားပေးဖော်ထုတ်ရန်လျာထား ဆောင်ရွက်ခဲ့သဖြင့် လျာထား သည့်အတိုင်း အောင်မြင်အောင် ပိုင်းဝန်းဆောင်ရွက်ရန် လိုအပ် ကြောင်း စသည်ဖြင့် ပြောကြား သည်။

ဆက်လက်၍ နေပြည်တော် စက်မှုလယ်ယာ ဦးစီးဌာနမှ တာဝန်ရှိသူများနှင့် သက်ဆိုင်ရာ ဌာနများမှ တာဝန်ရှိသူများက



လုပ်ငန်းဆောင်ရွက်မည့်အစီအမံ များကို ရှင်းလင်းတင်ပြရာ နေပြည်တော်ကောင်စီဝင်များက လိုအပ်သည်များကို ဖြည့်စွက် ဆွေးနွေးခဲ့သည်။

ထို့နောက် နေပြည်တော် ကောင်စီဝင် ဗိုလ်မှူးကြီး ရဲမှီး၊

ဦးမင်းဦးနှင့် တာဝန်ရှိသူများသည် ပုဗ္ဗသီရိမြို့နယ်အတွင်း ယမန်နေ့ က မိုးသည်းထန်စွာရွာသွန်းမှု ကြောင့် ဆင်သေချောင်းကမ်းပါး ပြိုမှုဖြစ်ပွားရာ ကမ်းပါးရှိ မီးကုန်း ကျေးရွာအုပ်စု ကုလားရွာ အခြေခံ ပညာ မူလတန်းကျောင်း သည်။

အဆောက်အအုံကို ကြိုတင် ရွှေ့ပြောင်းမှုများ ဆောင်ရွက်နေ ခြင်းအား ကွင်းဆင်းကြည့်ရှုကာ လိုအပ်သည်များကို သက်ဆိုင်ရာ ဌာနများနှင့် ညှိနှိုင်းဖြည့်ဆည်း ဆောင်ရွက်ပေးခဲ့ကြောင်း သိရ သည်။ မြို့နယ်(ပြန်/ဆက်)



မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား ၅၁ ဦး ထပ်မံစစ်ဆေးဖော်ထုတ်ထိန်းသိမ်းခဲ့

နေပြည်တော် အောက်တိုဘာ ၁၃

နိုင်ငံတော်အစိုးရအနေဖြင့် နယ်စပ်ဒေသများ၌ တရားမဝင် ဝင်ရောက်နေထိုင်ပြီး အွန်လိုင်း လောင်းကစားမှု၊ အွန်လိုင်းလိမ်လည်မှုအပါအဝင် ခုစရိုက်မှုလုပ်ငန်းများတွင် ပါဝင်ဆောင်ရွက်ခဲ့ကြ သည့်ပြည်ပနိုင်ငံသားများကို စုံစမ်းစစ်ဆေးဖော်ထုတ် ၍ သက်ဆိုင်ရာနိုင်ငံများသို့ ဥပဒေ၊ လုပ်ထုံးလုပ်နည်း များနှင့်အညီ စနစ်တကျ ပြည်နှင်လွှဲပြောင်းပေးအပ် လျက်ရှိသည်။

ထိုသို့ စုံစမ်းဖော်ထုတ်လျက်ရှိရာ ထိုင်းနိုင်ငံ အပါအဝင် အိမ်နီးချင်းနိုင်ငံအချို့ကို တစ်ဆင့်ခံ ဖြတ်သန်း၍ မြန်မာနိုင်ငံအတွင်းသို့ နယ်စပ် လမ်းကြောင်းများမှ တရားမဝင် ဝင်ရောက်လာပြီး ကရင်ပြည်နယ်၊ မြဝတီ-ရွှေကုက္ကို၊ နှုတ်ထောင်လေး(KK Park)နှင့် ကျောက်မက်နယ်မြေမှ အွန်လိုင်း လောင်းကစားမှုများ၊ အွန်လိုင်းလိမ်လည်မှုများ ကျူးလွန်ခဲ့ကြသည့် တရားမဝင်သား ၃၁ ဦး၊ ဖိလစ်ပိုင်နိုင်ငံသား ၁၅ ဦး၊ အင်ဒိုနီးရှားနိုင်ငံသား လေးဦးနှင့် ပါကစ္စတန်နိုင်ငံသားတစ်ဦး စုစုပေါင်း ပြည်ပနိုင်ငံသား ၅၁ ဦးကို ထပ်မံထိန်းသိမ်းခံခဲ့ရပြီး သက်ဆိုင်ရာနိုင်ငံများသို့ အမြန်ဆုံးပြန်လည် လွှဲပြောင်းပေးနိုင်ရေးအတွက် ဌာနဆိုင်ရာပူးပေါင်း အဖွဲ့များ၏ လိုအပ်သည့် ကိုယ်ရေးအချက်အလက် များနှင့်မှတ်တမ်းများ စာရင်းကောက်ယူခြင်းလုပ်ငန်း ဆောင်ရွက်နေမှုတို့ကို လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကရင်ပြည်နယ်

ဒုတိယညွှန်ကြားရေးမှူး ဦးမြင့်ဘုန်းနှင့် တာဝန်ရှိသူ များက လိုက်လံကြည့်ရှုစစ်ဆေးပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးသည်။

၂၀၂၅ ခုနှစ် ဇန်နဝါရီ ၃၀ ရက်မှ အောက်တိုဘာ ၁၃ ရက်အထိ မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်းဦးရေ ၉၄၉၀ စစ်ဆေးဖော်ထုတ် ထိန်းသိမ်းနိုင်ခဲ့ကာ ၎င်းတို့အနက်မှ ၉၃၃၇ ဦးကို ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်းများ နှင့်အညီ စနစ်တကျ လွှဲပြောင်းပေးအပ်ခဲ့ပြီး ကျန်ရှိ သည့် ပြည်ပနိုင်ငံသား ၁၅၃ ဦးကို သက်ဆိုင်ရာ နိုင်ငံများသို့ လွှဲပြောင်းပေးရန် အသင့်ဖြစ်နေပြီ ဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်း စောင့်ရှောက်ထားရှိသည်။

နိုင်ငံတော်အစိုးရအနေဖြင့် တရားမဝင်အွန်လိုင်း လိမ်လည်မှုလုပ်ငန်းများအား စုံစမ်းဖော်ထုတ် စစ်ဆေး၍ ထိုရောက်စွာ အရေးယူဆောင်ရွက်လျက် ရှိပြီး မြန်မာနိုင်ငံ၏ နယ်စပ်ဒေသများတွင် ဖြစ်ပေါ် လျက်ရှိသည့် အွန်လိုင်းလောင်းကစားမှုနှင့် ငွေကြေး လိမ်လည်မှုလုပ်ငန်းများကို တားဆီးကာကွယ် တိုက်ဖျက်နိုင်ရန်အတွက် အိမ်နီးချင်းနိုင်ငံများ အပါအဝင် နိုင်ငံတကာမှ အဖွဲ့အစည်းများနှင့် ပူးပေါင်း၍ စုံစမ်းဖော်ထုတ်အရေးယူမှုများကို ဆက်လက်ဆောင်ရွက်သွားမည်ဖြစ်ကြောင်း သတင်း ရရှိသည်။

သတင်းစဉ်

ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီ လုပ်ငန်းများ ခွင့်ပြုပေးမှုအခြေအနေ

နေပြည်တော် အောက်တိုဘာ ၁၃

ပြန်ကြားရေးဝန်ကြီးဌာနသည် ပြည်ထောင်စု အစိုးရ၏ သဘောတူညီချက်ဖြင့် ပုံနှိပ်ခြင်းနှင့် ထုတ်ဝေခြင်းလုပ်ငန်း နည်းဥပဒေများကို အိမ်နံ့ ကြော်ငြာစာအမှတ် (၄၈/၂၀၁၄) ဖြင့် ၂၀၁၄ ခုနှစ်၊ အောက်တိုဘာလ ၁၀ ရက်နေ့တွင် ထုတ်ပြန်ခဲ့ပြီး နောက် လုပ်ငန်းအသိအမှတ်ပြုလက်မှတ် လျှောက်ထားလာပါက ပုံနှိပ်ခြင်းနှင့်ထုတ်ဝေခြင်း လုပ်ငန်း နည်းဥပဒေများနှင့်အညီ စိစစ်၍ လုပ်ငန်း အသိအမှတ်ပြုလက်မှတ်များကို ခွင့်ပြုပေးလျက် ရှိပါသည်။

ထိုသို့ဆောင်ရွက်ပေးလျက်ရှိရာ ၂-၁၀-၂၀၂၅ ရက်နေ့ကပြုလုပ်ခဲ့သော ပြန်ကြားရေးဝန်ကြီးဌာန၊ စီမံခန့်ခွဲရေးကော်မတီအစည်းအဝေးတွင် ၁၉-၆-၂၀၂၅ ရက်နေ့မှ ၅-၉-၂၀၂၅ ရက်နေ့အထိ လုပ်ငန်း

အသိအမှတ်ပြုလက်မှတ် လျှောက်ထားလာသည့် ပုံနှိပ်ခြင်းလုပ်ငန်း တစ်ဦး၊ ထုတ်ဝေခြင်းလုပ်ငန်း အတွက် အသိအမှတ်ပြုလက်မှတ်သို့ ဂျာနယ်တစ်ဦး၊ မဂ္ဂဇင်း သုံးဦး၊ အထွေထွေ ၃၉ ဦးနှင့် သတင်း အေဂျင်စီလုပ်ငန်းနှစ်ဦး ပေါင်း ၄၆ ဦးအား အသိ အမှတ်ပြုလက်မှတ်များ ထုတ်ပေးရန် ခွင့်ပြုပေး ခဲ့ပါသည်။

ပုံနှိပ်ခြင်းနှင့် ထုတ်ဝေခြင်းလုပ်ငန်း နည်းဥပဒေ များ ပြဋ္ဌာန်းသည့် ၁၀-၁၀-၂၀၁၄ ရက်နေ့မှစ၍ ယနေ့အထိ ပုံနှိပ်ခြင်းလုပ်ငန်း ၁၇၀၀၊ ထုတ်ဝေခြင်း လုပ်ငန်း ၃၅၉၀ နှင့် သတင်းအေဂျင်စီလုပ်ငန်း ၄၁၃ ဦး စုစုပေါင်း ပုံနှိပ်ခြင်း၊ ထုတ်ဝေခြင်းနှင့် သတင်း အေဂျင်စီ လုပ်ငန်း ၅၇၀၃ ဦးအား အသိအမှတ်ပြု လက်မှတ်များ စိစစ်ခွင့်ပြုပေးခဲ့ပြီးဖြစ်ပါသည်။

ပြန်ကြားရေးဝန်ကြီးဌာန

ဖျာပုံမြို့နယ်၌ ကော်ဖီပင်ဧက ၁၀၀ စိုက်ပျိုးသွားမည်

ဖျာပုံ အောက်တိုဘာ ၁၃

ဖျာပုံမြို့နယ်အတွင်းရှိ တောင်သူ များ ကော်ဖီသီးနှံ စိုက်ပျိုးခြင်းဖြင့် မိသားစုဝင်ငွေ တိုးပွားစေရန် ရည်ရွယ်၍ ကော်ဖီပျိုးပင်များ ပေးအပ်ခြင်းနှင့် စုပေါင်းစိုက်ပျိုး ခြင်းကို ယနေ့ နံနက်ပိုင်းက ဖျာပုံမြို့နယ် သလိပ်ကြီးကျေးရွာ၊ အုပ်စု မယ်ညိုကျေးရွာ ကွင်း အမှတ် (၄၅၆)၊ ဦးပိုင်အမှတ် ၂၅/၇ ရှိ တောင်သူ ဦးမျိုးမြင့်၏ ငွေပျာပုံမြို့နယ်၌ ပြုလုပ်သည်။

အဆိုပါ ကော်ဖီပင်ပေးအပ် ခြင်းနှင့် စိုက်ပျိုးရာတွင် ဖျာပုံ မြို့နယ်စီမံခန့်ခွဲရေးနှင့် အုပ်ချုပ် ရေးကော်မတီဥက္ကဋ္ဌ မြို့နယ် စိုက်ပျိုးထုတ်လုပ်မှု တိုးတက် ဖြင့်မားရေးကြီးကြပ်မှု ကော်မတီ ဥက္ကဋ္ဌ ဦးမောင်မောင်ဝင်းနှင့် ကော်မတီဝင်များ၊ ဖျာပုံမြို့နယ် စိုက်ပျိုးရေးဦးစီးဌာန ဦးစီးအရာရှိ



ဒေါ်ဥမ္မာအေးနှင့် ဝန်ထမ်းများ၊ သလိပ်ကြီး ကျေးရွာအုပ်စု တောင်သူများ တက်ရောက်ကြပြီး ဖျာပုံမြို့နယ် စိုက်ပျိုးရေးဦးစီးဌာန ဦးစီးအရာရှိ ဒေါ်ဥမ္မာအေးက ကော်ဖီပင် စိုက်ပျိုးနည်းစနစ်နှင့် အပင်ပြုစုထိန်းသိမ်းခြင်းဆိုင်ရာ များကို အသိပညာပေးဟောပြော ပြီး ကော်ဖီပင်များကို စုပေါင်း

စိုက်ပျိုးကြသည်။ ကော်ဖီပင်စိုက်ဧက ၁၀၀ စိုက်ပျိုးရန် လျာထားပြီး ကော်ဖီ ပျိုးပင် ၄၇၀၀ ပျိုးထောင်ထားရှိ ကာ ကျေးရွာအုပ်စု ၂ အုပ်စုတွင် စိုက်ပျိုးပေးသွားမည်ဖြစ်ကြောင်း မြို့နယ် စိုက်ပျိုးရေးဦးစီးဌာနမှ သိရသည်။ အောင်ဝင်းနိုင်(ပြန်/ဆက်)

၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့သည့် ကျောင်းသား ကျောင်းသူများနှင့် ဂုဏ်ထူးဖြင့် အောင်မြင်သည့် စစ်သည်များပါဝင်သော မျိုးဆက်သစ်ထူးချွန်လူငယ်မောင်မယ်များ တရုတ်ပြည်သူ့သမ္မတနိုင်ငံသို့ လေ့လာရေးခရီးထွက်ခွာ

နေပြည်တော် အောက်တိုဘာ ၁၃

နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ၊ တပ်မတော်ကာကွယ်ရေးဦးစီးချုပ်၏ လမ်းညွှန်မှုဖြင့် ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့သည့် စစ်မှုထမ်းဆုံး/စစ်မှုထမ်းဟောင်းနှင့် အစားခန့်ဝန်ထမ်းများ၏ သား/သမီး ကျောင်းသား ကျောင်းသူများနှင့် ဂုဏ်ထူးဖြင့်အောင်မြင်ခဲ့သော စစ်သည်များပါဝင်သည့် မျိုးဆက်သစ်ထူးချွန်လူငယ်မောင်မယ်များသည် နိုင်ငံတကာယဉ်ကျေးမှု၊ ဗဟုသုတနှင့် အသိပညာများ အတုယူလေ့လာနိုင်စေရန်အတွက် တရုတ်ပြည်သူ့သမ္မတနိုင်ငံသို့ လေ့လာရေးခရီးစဉ် သွားရောက်ကြမည်ဖြစ်ရာ အဆိုပါလေ့လာရေးအဖွဲ့သည် ယနေ့ညပိုင်းတွင် ရန်ကုန်အပြည်ပြည်ဆိုင်ရာလေဆိပ်မှ လေကြောင်းခရီးဖြင့် ထွက်ခွာကြသည်။

အဆိုပါထူးချွန်လူငယ်များပါဝင်သည့် လေ့လာရေးအဖွဲ့အား ရန်ကုန်တိုင်း စစ်ဌာနချုပ် တိုင်းမှူး ဗိုလ်ချုပ် ပြည့်စုံလင်းနှင့် တပ်မတော်အရာရှိကြီးများ၊ မြန်မာ့စီးပွားရေးဦးပိုင် အများနှင့် သက်ဆိုင်သောကုမ္ပဏီလီမိတက်မှ ဌာနကြီးမှူး ဦးအောင်ရဲဝင်းနှင့် တာဝန်ရှိသူများ၊ ကျောင်းသား ကျောင်းသူများ၏ မိဘဆွေမျိုးများက ရန်ကုန်အပြည်ပြည်ဆိုင်ရာလေဆိပ်၌ ရင်းရင်းနှီးနှီး လိုက်လံအားပေးပြီး ပို့ဆောင်နှုတ်ဆက်ကြသည်။

အဆိုပါ ထူးချွန်လူငယ်များပါဝင်သည့်လေ့လာရေးအဖွဲ့အား ကာကွယ်ရေးဦးစီးချုပ်ရုံး(ကြည်း)မှ ဗိုလ်မှူးကြီး မျိုးမြင့်အောင် ဦးဆောင်၍ စစ်မှုထမ်းဆုံး/စစ်မှုထမ်းဟောင်း မိသားစုဝင် သား၊ သမီးများမှ ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲ အောင်မြင်ပြီး နိုင်ငံတော်အဆင့် ဘက်စုံပညာထူးချွန်လူငယ်ရွေးချယ်ခံရသည့် ကျောင်းသား ကျောင်းသူ ၁၁ ဦး၊ အမှတ်အများဆုံး ရရှိသော ကျောင်းသား ကျောင်းသူ ၁၆ ဦး၊ ဂုဏ်ထူးတစ်ဘာသာဖြင့် အောင်မြင်သော စစ်သည် တစ်ဦးနှင့် ကျောင်းအုပ်ချုပ်မှုတာဝန်ခံ နှစ်ဦး၊ အုပ်ချုပ်မှုအဖွဲ့ဝင် လေးဦး စုစုပေါင်း ၃၄ ဦးတို့ပါဝင်ကြပြီး တရုတ်ပြည်သူ့သမ္မတနိုင်ငံ၌ အောက်တိုဘာ ၁၈ ရက်အထိ လေ့လာရေးခရီးစဉ်ကာလအတွင်း တရုတ်ပြည်သူ့သမ္မတနိုင်ငံရှိ

Tian Tan ပန်းခြံ Tian an men ရင်ပြင်၊ မဟာတံတိုင်းကြီး (Great Wall) နှင့် အခြားအထင်ကရ နေရာများသို့ သွားရောက်လေ့လာလည်ပတ်ခြင်းများ ဆောင်ရွက်ကြမည်ဖြစ်ကြောင်း သိရှိရသည်။

တပ်မတော်အနေဖြင့် တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့သည့် စစ်သည်များ၊ တပ်မတော်သားမိသားစုဝင် သား၊ သမီးများ၊ စစ်မှုထမ်းဟောင်း မိသားစုဝင် သား၊ သမီးများနှင့် စစ်သည်အစားခန့် အရပ်သားအမှုထမ်းများ၏သား၊ သမီးများအား ဂုဏ်ပြုဆုချီးမြှင့်ခြင်းကို ၂၀၁၁-၂၀၁၂ ပညာသင်နှစ်မှ စတင်ပေးအပ်ခဲ့ပြီး ဆုရရှိသူများအနက်မှ ထူးချွန်စစ်သည်နှင့် ဘက်စုံထူးချွန်လူငယ်များအား ၂၀၁၃ ခုနှစ်မှစ၍ ပြည်ပနိုင်ငံများသို့ လေ့လာရေးခရီးစဉ်များ စီစဉ်စေလွှတ်ပေးခဲ့ရာ ကမ္ဘာတစ်ဝန်း ကိုဗစ်-၁၉ ရောဂါဖြစ်ပွားချိန်တွင် ခေတ္တရပ်နားခဲ့ရပြီး ၂၀၂၃-၂၀၂၄ ပညာသင်နှစ်မှ စတင်၍ လေ့လာရေးခရီး ပြန်လည်စေလွှတ်ခဲ့ခြင်းဖြစ်သည်။

တရုတ်ပြည်သူ့ သမ္မတနိုင်ငံသို့ သွားရောက်လေ့လာကြမည့် အုပ်ချုပ်သူများနှင့် မျိုးဆက်သစ်ထူးချွန်ကျောင်းသား၊ ကျောင်းသူများ၏ လေ့လာရေးခရီးစဉ်နှင့် ပတ်သက်၍ ပြောကြားမှုများကို ယခုကဲ့သို့ ကြားသိရပါသည်-



ဗိုလ်မှူးကြီး မျိုးမြင့်အောင် (လေ့လာရေးအဖွဲ့ခေါင်းဆောင်)

အခု လေ့လာရေးခရီးသွားရမယ့် အစီအစဉ်ကတော့ ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲမှာ ထူးချွန်စွာအောင်မြင်ခဲ့တဲ့ စစ်မှုထမ်းဆုံး စစ်မှုထမ်းဟောင်း သား၊ သမီးများထဲမှ အမှတ်အများဆုံးနဲ့ လူရည်ချွန်ရရှိခဲ့တဲ့ ကျောင်းသား ကျောင်းသူ ၂၇ ဦး၊ တစ်ဘာသာဂုဏ်ထူးရစစ်သည် တစ်ဦး၊ အောင်ချက်အကောင်းဆုံး ရရှိခဲ့တဲ့ တပ်မတော်အခြေခံပညာ အထက်တန်း ကျောင်းနှင့် တပ်မတော်ပညာရေးကျောင်းတို့မှ ကျောင်းအုပ်ကြီး၊ ကျောင်းအုပ်ချုပ်မှုတာဝန်ခံ အုပ်ချုပ်မှုအဖွဲ့ဝင် ခြောက်ဦး စုစုပေါင်း ၃၄ ဦး ပါဝင်တဲ့လေ့လာရေးအဖွဲ့ဟာ တရုတ်ပြည်သူ့သမ္မတနိုင်ငံရှိ Tian an men ရင်ပြင်၊ မဟာတံတိုင်းကြီး၊ ဗုဒ္ဓမြတ်စွယ်တော် ကျောင်းတိုက်၊ ကွမ်ကျိုးမြို့မှာရှိတဲ့ တက္ကသိုလ်တစ်ခုနဲ့ ကွမ်ကျိုးတာဝါ စတဲ့အထက်ကရနေရာတွေကို သွားရောက်လည်ပတ်မှာ ဖြစ်ပါတယ်။ အခုလို သွားရောက်တဲ့ခရီးစဉ်မှာ ကျွန်တော့်အနေနဲ့ အဖွဲ့ခေါင်းဆောင်အဖြစ် သွားရောက်ခွင့်ရရှိခဲ့တာ ဖြစ်ပါတယ်။ အခုလို သွားရောက်ခွင့်ရရှိခဲ့တဲ့ အတွက် တပ်မတော်အကြီးအကဲနဲ့ တာဝန်ရှိသူများအား အထူးပင်ကျေးဇူးတင်ရှိကြောင်း ပြောကြားလိုပါတယ်။

ထူးချွန်ကျောင်းသား ကျောင်းသူတွေကို တရုတ်ပြည်သူ့သမ္မတနိုင်ငံကို အခုလို လေ့လာရေးခရီးစဉ် စေလွှတ်ပေးခြင်းဖြင့် တရုတ်နိုင်ငံရဲ့ ရှေးဟောင်းယဉ်ကျေးမှုအမွေအနှစ်များ မပြောက်ပျက်အောင် ထိန်းသိမ်းစောင့်ရှောက်တဲ့ နည်းပညာအခြေခံစနစ်များ၊ ပတ်ဝန်းကျင်စီမံခန့်ခွဲမှုနဲ့ စတုရန်းမီတာရဲ့ ရရှိမှာဖြစ်ပါတယ်။

ရရှိလာတဲ့ ကောင်းမွန်တဲ့ အသိပညာ ဗဟုသုတတွေကို ကျောင်းသား ကျောင်း

သူတွေရဲ့ အနာဂတ်အတွက် များစွာ အထောက်အကူပြုမယ်လို့ ယုံကြည်ပါတယ်။ နိုင်ငံတော်ဖွံ့ဖြိုးဖို့ ပညာရေးကို အားပေးစို့ဆိုတဲ့ ဆောင်ပုဒ်နဲ့အညီ ထူးချွန်ကျောင်းသား ကျောင်းသူတွေကို တရုတ်နိုင်ငံကို လေ့လာရေးခရီးစေလွှတ်ပေးတဲ့အတွက် ကောင်းမွန်တဲ့ အသိအမြင် ဗဟုသုတများရရှိကာ နိုင်ငံတော်နဲ့ တပ်မတော်က အားထားရတဲ့ အရည်အချင်းပြည့်ဝတဲ့ သားကောင်းရတနာ သမီးကောင်းရတနာများအဖြစ် တိုင်းပြည်ဖွံ့ဖြိုးတိုးတက်အောင် ဆောင်ရွက်နိုင်မယ်လို့ ယုံကြည်မိပါတယ်။

ဒုတိယတပ်ကြပ် ကောင်းမြတ်ကျော် (တစ်ဘာသာဂုဏ်ထူးရှင်)

ကျွန်တော်က ပညာရေးကျောင်းက နေ တစ်ဘာသာဂုဏ်ထူးနဲ့ အောင်မြင်ခဲ့ပါတယ်။ စစ်သည်တစ်ယောက်အနေနဲ့ ကြိုးစားရတာ အပြင်ကျောင်းတွေလိုမျိုး မဟုတ်ပါဘူး။ တပ်မတော်သားတစ်ယောက်ရဲ့တာဝန်တွေလည်း ကျေပွန်အောင် ဆောင်ရွက်ရတယ်။ အဲဒီလို ရတဲ့အချိန်တွေထဲကနေ စာကိုမနားမနေ ကျွန်တော့်အနေနဲ့ အဖွဲ့ခေါင်းဆောင်အဖြစ် သွားရောက်ခွင့်ရရှိခဲ့တာ ဖြစ်ပါတယ်။ အခုလို သွားရောက်ခွင့်ရရှိခဲ့တဲ့ အတွက် တပ်မတော်အကြီးအကဲနဲ့ တာဝန်ရှိသူများအား အထူးပင်ကျေးဇူးတင်ရှိကြောင်း ပြောကြားလိုပါတယ်။

ထူးချွန်ကျောင်းသား ကျောင်းသူတွေကို တရုတ်ပြည်သူ့သမ္မတနိုင်ငံကို အခုလို လေ့လာရေးခရီးစဉ် စေလွှတ်ပေးခြင်းဖြင့် တရုတ်နိုင်ငံရဲ့ ရှေးဟောင်းယဉ်ကျေးမှုအမွေအနှစ်များ မပြောက်ပျက်အောင် ထိန်းသိမ်းစောင့်ရှောက်တဲ့ နည်းပညာအခြေခံစနစ်များ၊ ပတ်ဝန်းကျင်စီမံခန့်ခွဲမှုနဲ့ စတုရန်းမီတာရဲ့ ရရှိမှာဖြစ်ပါတယ်။

ရရှိလာတဲ့ ကောင်းမွန်တဲ့ အသိပညာ ဗဟုသုတတွေကို ကျောင်းသား ကျောင်း

ဖြစ်ပါတယ်။ အခုလို ဂုဏ်ထူးရတဲ့ ကျောင်းသားကျောင်းသူတွေကို နိုင်ငံတော်အကြီးအကဲနဲ့ တာဝန်ရှိသူတွေက တရုတ်နိုင်ငံကို လေ့လာရေးစေလွှတ်ပေးတဲ့အတွက် အလွန် ဝမ်းသာပီတိဖြစ်ရပါတယ်။ တရုတ်နိုင်ငံရဲ့ ယဉ်ကျေးမှုတွေ၊ အစားအသောက်တွေ၊ လူမျိုးတွေအားလုံးကို လေ့လာရမှာဖြစ်တဲ့အတွက် စိတ်လှုပ်ရှားနေမိပြီး သူငယ်ချင်းတွေအတွက်လည်း ဝမ်းသာဂုဏ်ယူမိပါတယ်။ အခုလို လေ့လာရေးခရီးစေလွှတ်ပေးတဲ့အတွက် နိုင်ငံတော်အကြီးအကဲနဲ့ တာဝန်ရှိသူတွေအားလုံးကို အထူးကျေးဇူးတင်ရှိပါတယ်။ အနာဂတ်ရည်မှန်းချက်က ဆရာဝန်တစ်ယောက်ဖြစ်ချင်ပါတယ်။ ဒီလို ဆရာဝန်တစ်ယောက်ဖြစ်ဖို့ကိုလည်း အခုချိန်ကတည်းက ကြိုးစားနေပါတယ်။

မောင်အောင်ခန့်ကို (ခြောက်ဘာသာဂုဏ်ထူးရှင်)

တစ်နှစ်ပတ်လုံး စာကို အစဉ်မပြတ်ဘဲ တစ်နေ့စာတစ်နေ့ ပုံမှန်ကျက်မှတ်ပါတယ်။ ဆရာ ဆရာမတွေ သင်ကြားပြသမှုတွေကို သေသေချာချာ လိုက်နာမှတ်သားတယ်။ မေးခွန်းဟောင်းတွေကို အထပ်ထပ်အပြန်ပြန် လေ့ကျင့်တယ်။ စာကို ပိုင်ပိုင်နိုင်နိုင်ဖြစ်အောင် ကြိုးစားကျက်မှတ်ပါတယ်။ ကျွန်တော်တို့ ကြိုးစားမှုတွေ အရာထင်လာအောင် အသိအမှတ်ပြုပြီးတော့ လေ့လာရေးခရီးစေလွှတ်ပေးတဲ့အတွက်လည်း အထူးဝမ်းမြောက်ဂုဏ်ယူမိပါတယ်။ အခုလို တရုတ်နိုင်ငံကို လေ့လာရေးခရီးစေလွှတ်ပေးတဲ့ နိုင်ငံတော်အကြီးအကဲနဲ့ တာဝန်ရှိသူအားလုံးကို အထူးပင်ကျေးဇူးတင်ရှိပါတယ်။ ကျွန်တော် ရန်ကုန်နယ်ပညာတက္ကသိုလ်မှာ ပညာဆက်လက်သင်ကြားပြီး အင်ဂျင်နီယာဘွဲ့ယူပါမယ်။ ပြီးရင် PhD အထိရအောင် ကြိုးစားသွားမှာပါ။



ဗိုလ်မှူးကြီး မျိုးမြင့်အောင်



ဒုတိယတပ်ကြပ် ကောင်းမြတ်ကျော်



မောင်အောင်ခန့်ကို



မခင်တင့်တယ်ထက်

နေရာကွက်၍ မိုးကြီးနိုင်

နေပြည်တော် အောက်တိုဘာ ၁၃
နေပြည်တော်၊ မန္တလေးတိုင်းဒေသကြီး၊ တနင်္သာရီတိုင်းဒေသကြီး၊ ကရင်ပြည်နယ်နှင့် မွန်ပြည်နယ်တို့တွင် နေရာအနှံ့အပြား၊ ရန်ကုန်တိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ ဧရာဝတီတိုင်းဒေသကြီး၊ ချင်းပြည်နယ်နှင့် ရှမ်းပြည်နယ်

(တောင်ပိုင်း)တို့တွင် နေရာစိမ့်မိပ်၊ ကယားပြည်နယ်တွင် နေရာကျကျနှင့် ကျန်တိုင်းဒေသကြီးနှင့် ပြည်နယ်တို့တွင် နေရာကွက်ကျား မိုးထစ်ချွန်ချွန် နေပြည်တော်၊ မန္တလေးတိုင်းဒေသကြီးနှင့် မကွေးတိုင်းဒေသကြီးတို့တွင် နေရာကွက်၍ မိုးကြီးနိုင်သည်။ ရွာရန် ရာနန်းပြည့်ဖြစ်သည်။

မိုင်းဖြတ်မြို့နယ်၌ မြန်မာအီလက်ထရောနစ်မဲပေးစက်အကြောင်း အသိပညာပေး

မိုင်းဖြတ် အောက်တိုဘာ ၁၃ ရှမ်းပြည်နယ် (အရှေ့ပိုင်း) မိုင်းဖြတ်မြို့နယ်တွင် မြန်မာအီလက်ထရောနစ် မဲပေးစက်ဆိုင်ရာ သိပေးစက်များနှင့် လက်တွေ့စမ်းသပ်မဲပေးခြင်းကို စဉ်ဆက်မပြတ် ဆောင်ရွက်လျက် ရှိရာ အောက်တိုဘာ ၁၂ ရက်က နမ့်နန်း(ရှမ်း)ကျေးရွာနှင့် ပါလောင်းကျေးရွာတို့၌ ကွင်းဆင်းဆောင်ရွက်သည်။



မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးလှမျိုး အသိပညာပေး လုပ်ငန်းများ ဆောင်ရွက်ရခြင်း၏ ရည်ရွယ်ချက်

များကို ပြောကြားပြီး မြို့နယ်ရွေးကောက်ပွဲကော်မရှင်မဖွဲ့ခွဲမှ ဒုတိယဦးစီးမှူး ဒေါ်လှလှမွန်နှင့် တာဝန်ရှိသူများက မြန်မာအီလက်ထရောနစ် မဲပေးစက်၏ ကောင်းကျိုးများ၊ မဲဆန္ဒရှင်ပြည်သူများ စမ်းသပ်မဲပေးပုံအဆင့်ဆင့်တို့ကို လက်တွေ့ရှင်းလင်း ပြောကြားပြီး ပြည်သူများက စမ်းသပ်မဲပေးခြင်းများကို အဆင့်ဆင့်ဆောင်ရွက်ခဲ့ကြသည်။



မြို့နယ်အဆင့် အင်္ဂလိပ်စာနှင့် သင်္ချာဘာသာရပ်စွမ်းရည်ပြိုင်ပွဲ ကျင်းပ

ကျိုက်လတ်မြို့နယ်၌ မဲဆန္ဒရှင်စာရင်းများကို ပထမအကြိမ် ကပ်ထားကြေညာ

ကျိုက်လတ် အောက်တိုဘာ ၁၃ ရော့တီတိုင်းဒေသကြီး ကျိုက်လတ်မြို့နယ် ရပ်ကွက်၊ ကျေးရွာရွေးကောက်ပွဲကော်မရှင် အဖွဲ့ခွဲမှူးများတွင် မဲဆန္ဒရှင်စာရင်းများကို ပထမအကြိမ် ကပ်ထားကြေညာလျက်ရှိရာ ယနေ့နံနက်ပိုင်းက ဆူးကဏန်းကျေးရွာအုပ်စု၌ ပထမအကြိမ် မဲစာရင်းကပ်ထားကြေညာမှုအား တာဝန်ရှိသူများ လိုက်လံစစ်ဆေးသည်။

အဖွဲ့ခွဲ အဖွဲ့ဝင် ဒေါ်နီနီမြင့်က ထုတ်ပြန်ထားသော မဲဆန္ဒရှင်စာရင်းများတွင် အကြောင်းအရာများအရ မပါရှိသူများသည် ထပ်တိုးစာရင်းပုံစံ(၃)ဖြင့်လည်းကောင်း၊ မဲဆန္ဒရှင်အချက်အလက်များ ပြင်ဆင်လိုပါက ပုံစံ(၄-က)ဖြင့် လည်းကောင်း၊ မဲစာရင်းနှင့် စပ်လျဉ်း၍ ကန့်ကွက်လိုပါက ပုံစံ(၄)ဖြင့်လည်းကောင်း ဖြည့်စွက်၍ သက်ဆိုင်ရာ ရပ်ကွက်/ကျေးရွာ ကော်မရှင်အဖွဲ့ခွဲများတွင် မဲစာရင်းထုတ်ပြန်ကြေညာ



သည့် စက်တင်ဘာ ၃၀ ရက်မှ အောက်တိုဘာ ၂၀ ရက်အတွင်း ပြင်ဆင်လွှာ တင်သွင်းခြင်းလုပ်ငန်းများ ဆောင်ရွက်နိုင်ပြီဖြစ်ကြောင်း ရှင်းလင်းပြောကြားပြီး လိုအပ်သည့်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။ ကျိုက်လတ်(ပြန်/ဆက်)

ငါးသိုင်းချောင်းမြို့၌ မဲဆန္ဒရှင် အမည်စာရင်းများ ကပ်ထားကြေညာမှု ရှိရာ ပြည်သူများ ဆက်လက်လာရောက်ကြည့်ရှု

ငါးသိုင်းချောင်းအောက်တိုဘာ ၁၃ ၂၀၂၅ ခုနှစ် ဒီဇင်ဘာလ ၂၈ ရက်နေ့တွင် ကျင်းပမည့် ပါတီစုံ ဒီမိုကရေစီ အထွေထွေ ရွေးကောက်ပွဲ အောင်မြင်စွာ ကျင်းပနိုင်ရေးအတွက် ငါးသိုင်းချောင်းမြို့၌ ပြည်ထောင်စုရွေးကောက်ပွဲကော်မရှင်မှ ထုတ်ပြန်သော ပထမအကြိမ် မဲဆန္ဒရှင်အမည်စာရင်းများကို သက်ဆိုင်ရာ

ရပ်ကွက်/ကျေးရွာ ရွေးကောက်ပွဲကော်မရှင် အဖွဲ့ခွဲမှူးများ၌ စက်တင်ဘာ ၃၀ ရက်မှစတင်၍ ကပ်ထား ကြေညာထားရှိခဲ့ရာ ယနေ့တွင်လည်း ပြည်သူများ လာရောက်ကြည့်ရှုလျက်ရှိသည်။ အောက်ပထမအကြိမ် မဲစာရင်းကပ်ထားကြေညာခြင်းကို အောက်တိုဘာ ၂၀ ရက်အထိ (၇) ရက် ထပ်မံတိုးမြှင့်၍ ရပ်ကွက်/ကျေးရွာအုပ်စု ကော်မရှင်အဖွဲ့ခွဲမှူးများတွင် ကပ်ထားကြေညာထားမည်ဖြစ်ပြီး မဲဆန္ဒရှင်ပြည်သူများ

အနေဖြင့် မဲစာရင်းတွင် မိမိအမည်မပါလျှင် ပုံစံ(၃)ဖြင့်လည်းကောင်း၊ အမည်နှင့် အချက်အလက်များကို ကန့်ကွက်လိုလျှင် ပုံစံ(၄)ဖြင့်လည်းကောင်း၊ အချက်အလက်များ ပြင်ဆင်လိုလျှင် ပုံစံ(၄-က)ဖြင့်လည်းကောင်း လျှောက်ထားနိုင်ကြောင်းနှင့် အဆိုပါသတ်မှတ်ပုံစံများကို သက်ဆိုင်ရာ ရပ်ကွက်/ကျေးရွာရွေးကောက်ပွဲကော်မရှင်အဖွဲ့ခွဲမှူးမှ အခမဲ့ထုတ်ယူနိုင်ကြောင်း သိရသည်။

ငါးသိုင်းချောင်း(ပြန်/ဆက်)

မော်လမြိုင်ကျွန်းမြို့နယ်၌ မဲစာရင်းများ ပြည့်စုံမှန်ကန်မှုရှိစေရေး လုပ်ငန်းများဆောင်ရွက်

မော်လမြိုင်ကျွန်းအောက်တိုဘာ ၁၃ ရော့တီတိုင်းဒေသကြီးမော်လမြိုင်ကျွန်းမြို့နယ်၌ ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာ ကျင်းပနိုင်ရေးအတွက် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌနှင့် မြို့နယ်ရွေးကောက်ပွဲကော်မရှင်အဖွဲ့ခွဲဥက္ကဋ္ဌ အတွင်းရေးမှူးများ၊ မြို့နယ်ကော်မရှင်အဖွဲ့ဝင်များမှ မဲစာရင်းများ ပြည့်စုံမှန်ကန်မှုရှိစေရေး လုပ်ငန်း ဆောင်ရွက်မှုများကို ယနေ့နံနက်ပိုင်းက မြို့နယ်

ကော်မရှင်အဖွဲ့ခွဲမှူးနှင့် ဆောင်ရွက်သည်။ ထို့နောက် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးခင်မောင်ဦးက မြို့နယ်အတွင်း မဲစာရင်းများ မှန်ကန်မှုရှိစေရေးနှင့် ကွဲလွဲမှုများမဖြစ်စေရေးအတွက် စစ်ဆေးဆောင်ရွက်

သွားရန်၊ မြို့နယ်ရွေးကောက်ပွဲအောင်မြင်စွာ ကျင်းပနိုင်ရေး ဌာနဆိုင်ရာအားလုံး ပူးပေါင်းဆောင်ရွက်ကြရန်၊ မဲပေးပိုင်ခွင့်ရှိသူပြည်သူများ ဆန္ဒမဲပေးနိုင်ရေး၊ မဲစာရင်းတွင် ပါဝင်နိုင်ရေး သေချာစိစစ်ဆောင်ရွက်ကြရန် မှာကြားပြီး မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌနှင့် အဖွဲ့ဝင်များက မဲစာရင်းများ ပြည့်စုံမှန်ကန်မှုရှိစေရေးအတွက် မဲစာရင်းတောင်းဆိုလွှာ၊ ပြင်ဆင်လွှာ၊ ပယ်ဖျက်လွှာများ ဆောင်ရွက်နေမှုများအား ကြည့်ရှုအားပေးသည်။ ရဲကိုမောင်(ပြန်/ဆက်)

တုံတေး အောက်တိုဘာ ၁၃ ရန်ကုန်တိုင်းဒေသကြီး တုံတေးမြို့နယ်၌ ၂၀၂၅ ခုနှစ် ဒီဇင်ဘာ ၂၈ ရက်တွင်ကျင်းပမည့် ပါတီစုံဒီမိုကရေစီ အထွေထွေရွေးကောက်ပွဲအတွက် မဲစာရင်းများအား ပထမအကြိမ် ကပ်ထားကြေညာခြင်းကို စက်တင်ဘာ ၃၀ ရက်မှစတင်၍ ရပ်ကွက်/ကျေးရွာအုပ်စု ကော်မရှင်အဖွဲ့ခွဲမှူးများတွင် စတင်ကပ်ထားကြေညာထားရာ အောက်တိုဘာ ၁၃ ရက်တွင် ပြည်သူများ လာရောက်ကြည့်ရှုလျက်ရှိသည်။ တုံတေးမြို့နယ်တွင် ရပ်ကွက်/ကျေးရွာအုပ်စု ၇ ခု အုပ်စုရှိကြောင်း မြို့နယ်ကော်မရှင်အဖွဲ့ခွဲမှူး တာဝန်ရှိသူတစ်ဦးထံမှ သိရသည်။

တုံတေးမြို့နယ်၌ မဲစာရင်းများ ပထမအကြိမ် ကပ်ထားကြေညာခြင်းကို ပြည်သူများ လာရောက်ကြည့်ရှု

မျိုးလှိုင်(တုံတေး)

မြို့အောက်တိုဘာ ၁၃ ပဲခူးတိုင်းဒေသကြီး မြို့မြို့နယ်၌ ကျောင်းသား ကျောင်းသူများ ပညာရည်မြင့်မားလာစေရေးနှင့် စဉ်ဆက်မပြတ် လေ့လာသင်ယူစေရေးအတွက် ရည်ရွယ်၍ အခြေခံပညာဦးစီးဌာနမှ မြို့နယ်အဆင့် အင်္ဂလိပ်စာနှင့် သင်္ချာဘာသာရပ်စွမ်းရည်ပြိုင်ပွဲကို ယနေ့နံနက်ပိုင်းက အထက(၁) ကျောင်း၌ ကျင်းပသည်။

အဆိုပါပြိုင်ပွဲကို မြို့မြို့နယ်အတွင်းရှိ အခြေခံပညာကျောင်းများမှ Grade-5 မှ Grade-9 အထိ အင်္ဂလိပ်စာဘာသာရပ်စွမ်းရည်ပြိုင်ပွဲတွင် ၇၃ ဦး၊ သင်္ချာဘာသာရပ်စွမ်းရည်ပြိုင်ပွဲတွင် ၇၉ ဦး စုစုပေါင်းကျောင်းသား ကျောင်းသူ ၁၅၂ ဦးသည် အောက်တိုဘာ ၁၃ ရက်မှ ၁၄ ရက်အထိ နှစ်ရက်တာ ဖြေဆိုယှဉ်ပြိုင်ကြမည်ဖြစ်ကြောင်း မြို့နယ်ပညာရေးမှူးမှူးမှ သိရသည်။

သယံဇာတကျွန်းခရိုင်၌ လူငယ်နှင့်စာဖတ်ခြင်း အသိပညာပေးဆွေးနွေး

ရန်ကုန် အောက်တိုဘာ ၁၃ ရန်ကုန်တိုင်းဒေသကြီး ရန်ကုန်အရှေ့ပိုင်းခရိုင် လူထုအခြေပြုဗဟိုဌာနခန့်မှည့် ယနေ့နံနက်ပိုင်းက ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိ ဒေါ်ဝါဝါဝင်းမြိုင်နှင့် စာရေးဆရာမ မေမြတ်စန္ဒာတို့က လူငယ်နှင့်စာဖတ်ခြင်း ခေါင်းစဉ်ဖြင့် အသိပညာပေး ဆွေးနွေးပွဲပြုလုပ်သည်။

ဦးစွာ စာရေးဆရာမ မေမြတ်စန္ဒာက စာဖတ်ခြင်းသည် လူကြီး၊ လူငယ်မရွေး ပညာကိုတန်ဖိုးထား လေ့လာလိုက်စားနေသည့် ခေတ်ဖြစ်ကြောင်း၊ အောင်မြင်မှုရှိရသည့် အနာဂတ်ကို ပိုင်ဆိုင်ရန်အတွက် အားကောင်းစွာ ကြိုးပမ်းပြင်ဆင်ရန် လိုကြောင်း၊ လူငယ်များအနေဖြင့် ကျောင်းစာအပြင် ပြင်ပဗဟုသုတ စာပေများကိုလည်း လေ့လာလိုက်စားရန် လိုကြောင်း၊ လူငယ်ဟူသည် နောင်အနာဂတ်အတွက် တိုင်းပြည်တွင် အားကိုးအားထားရမည်ဖြစ်သဖြင့် စာဖတ်ရန်လိုအပ်ကြောင်း၊ လူငယ်သည် ရိုးသားကြိုးစားပြီး တက်ကြွနေစေရန် စာကောင်းပေမုန်များအား ဖတ်ကြရန် လိုအပ်ကြောင်း စသည်ဖြင့် ဆွေးနွေးခဲ့သည်။

မိုင်းယောင်းမြို့၌ မသန်စွမ်းသူများနှင့် ပတ်သက်၍ အသိပညာပေး

မိုင်းယောင်း အောက်တိုဘာ ၁၃ ရှမ်းပြည်နယ်(အရှေ့ပိုင်း) မိုင်းယောင်းမြို့နယ်၌ မသန်စွမ်းသူများနှင့် အတူ ကူညီဆောင်ရွက်ခေါင်းစဉ်ဖြင့် မသန်စွမ်းသူများနှင့်ပတ်သက်၍ အသိပညာပေးဆွေးနွေးပွဲကို ယနေ့နံနက်ပိုင်းက ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာနခန့်မှည့် ကျင်းပသည်။

ထို့နောက် မြို့နယ်လူမှုဝန်ထမ်းဦးစီးဌာန ဦးစီးမှူး ဦးအောင်မျိုးထွန်းက လေ့လာဆန်းစစ်ချက်အရ မြန်မာနိုင်ငံတွင် မသန်စွမ်းသူကလေးသူငယ် နှစ်သိန်းသုံးသောင်းခန့်ရှိကြောင်း၊ မြန်မာနိုင်ငံတွင် မသန်စွမ်းသူများအခွင့်အရေးဥပဒေကို ၂၀၁၇ ခုနှစ်တွင် ပြဋ္ဌာန်းခဲ့ပြီး လူ့အခွင့်အရေးနှင့် အခြေခံလွတ်လပ်ခွင့်များကို မသန်စွမ်းသူများအားလုံး တန်းတူညီမျှအပြည့်အဝရရှိစေရန်နှင့် ပညာရေး၊ ကျန်းမာရေး၊ လူမှုရေး၊ စီးပွားရေး၊ ယဉ်ကျေးမှု အားကစား၊ အနုပညာ စသည်နယ်ပယ်ကဏ္ဍအသီးသီးတွင် သန်စွမ်းသူများနှင့်အတူ မသန်စွမ်းသူများ တန်းတူပေါင်းစည်းဆောင်ရွက်နိုင်ရန် အကောင်အထည်ဖော်လျက်ရှိကြောင်း သိရသည်။

မိုင်းအောင်ဇော်လင်း

စာအုပ်စာပေ၊ လူ့မိတ်ဆွေ

ပြည်ကြီးတံခွန်မြို့နယ်၌ အသက်(၁၈)နှစ်နှင့်အထက် မဲဆန္ဒရှင်လူဦးရေစာရင်း မြေပြင်ကွင်းဆင်းကောက်ယူ

ပြည်ကြီးတံခွန် အောက်တိုဘာ ၁၃
မန္တလေးတိုင်းဒေသကြီး ပြည်ကြီးတံခွန်မြို့နယ် တံခွန်တိုင်ရပ်ကွက်နှင့် (ဆ)ရပ်ကွက်တို့တွင် အောက်တိုဘာ ၁၂ ရက်က စတင်၍ အသက်(၁၈)



နှစ်နှင့်အထက် မဲဆန္ဒရှင်လူဦးရေစာရင်းများအား မြေပြင်ကွင်းဆင်းကောက်ယူသည်။

မြေပြင်ကွင်းဆင်းကောက်ယူရာတွင် မြို့နယ်အထွေထွေအုပ်ချုပ်ရေးဦးစီးဌာန၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ မြို့နယ်ရွေးကောက်ပွဲကော်မရှင်အဖွဲ့ခွဲတို့မှ စိစစ်ထားသော စက်တင်ဘာ ၃၀ ရက်တွင် ကြေညာထားသည့် အသက်(၁၈)နှစ်နှင့်အထက် မဲဆန္ဒရှင်လူဦးရေစာရင်းအား မြေပြင်ကွင်းဆင်းကောက်ယူရေးကော်မတီကြီးကြပ်မှုဖြင့် ၂၀၂၅ ခုနှစ် ဇွန်လ ၁ ရက်နေ့စွဲဖြင့် စတင်စာရင်းမှန်ကန်စေရေးအတွက် အထွေထွေအုပ်ချုပ်ရေးဦးစီးဌာန၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနနှင့် သက်ဆိုင်ရာရပ်ကွက်အုပ်ချုပ်ရေးအဖွဲ့များက မြေပြင်ကွင်းဆင်းစစ်ဆေးဆောင်ရွက်လျက်ရှိကြောင်း သိရသည်။

ခရိုင်(ပြန်/ဆက်)

Book Club စာဖတ်ပွဲစဉ်ပြုလုပ်

ကိုကိုးကျွန်း အောက်တိုဘာ ၁၃
ရန်ကုန်တိုင်းဒေသကြီး ကိုကိုးကျွန်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာနခန့်မှန် ယနေ့နံနက်ပိုင်းက Book Club အဖွဲ့ဝင်များနှင့် စာဖတ်ပွဲစဉ်ပြုလုပ်ခဲ့သည်။

ဦးစွာ မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနဦးစီးအရာရှိ ဦးထွန်းထွန်းဇော်က ယခုလို Club အသင်းအဖွဲ့များနှင့် အပတ်စဉ်စာဖတ်ပွဲစဉ်ပြုလုပ်ရခြင်း၏ ရည်ရွယ်ချက်များကို ရှင်းလင်းပြောကြားပြီး ထို့နောက် စာရေးဆရာ(တင်)ခိုင် ရေးသားသော ပညာရေးစနစ်သစ်၏ လိုအပ်ချက်များ စာအုပ်မှ စာဖတ်ပွဲစဉ်ကို စတင်ရာ တက်ရောက်လာသော Book Club အသင်းဝင်အဖွဲ့မှ မောင်စိုးစိုးက ပညာရေးအပြောင်းအလဲခေါင်းစဉ်၊ ဒေါ်ခင်ခင်က ပညာရေးစနစ်သစ်ခေါင်းစဉ်ဖြင့် ဖတ်ရှုဆွေးနွေးခဲ့ကြကြောင်း သိရသည်။

ထွန်းထွန်းဇော်(ပြန်/ဆက်)

သယံဇာတမြို့နယ်၌ ယာယီနေရပ်စွန့်ခွာသူများ ဆန္ဒမဲပေးပိုင်ခွင့်မဆုံးရှုံးစေရေး အသိပညာပေးလုပ်ငန်းဆောင်ရွက်

ရန်ကုန် အောက်တိုဘာ ၁၃
ရန်ကုန်တိုင်းဒေသကြီး သယံဇာတမြို့နယ် စံပြရပ်ကွက်တွင် ရောက်ရှိနေသော ယာယီနေရပ်စွန့်ခွာနေသူများအနေဖြင့် ၂၀၂၅ ခုနှစ်တွင် ကျင်းပပြုလုပ်မည့် ပါတီစုံဒီမိုကရေစီ အထွေထွေရွေးကောက်ပွဲ၌ ဆန္ဒမဲပေးခွင့်မဆုံးရှုံးစေရန် အောက်တိုဘာ ၁၂ ရက်က စံပြရပ်ကွက် အုပ်ချုပ်ရေးမှူးရုံးမှ အသိပညာပေးခြင်းဆောင်ရွက်ခဲ့သည်။



ဆောင်ရွက်ရာတွင် စံပြရပ်ကွက်အုပ်ချုပ်ရေးမှူး ဦးကြည်စိုးက သယံဇာတမြို့နယ် စံပြရပ်ကွက်အတွင်း ရောက်ရှိနေသော ယာယီနေရပ်စွန့်ခွာ နိုင်ငံသားတိုင်း နိုင်ငံသားအခွင့်အရေး မဆုံးရှုံးစေ

ရန်နှင့် မဲပေးပိုင်ခွင့်ရှိသူ မဲဆန္ဒရှင်ပြည်သူတစ်ဦးချင်း မဲပေးပိုင်ခွင့်ရရှိစေရန်အတွက် ပုံစံ (၆၆) မိတ္တူမှတ်ပုံတင်မိတ္တူနှင့် ဧည့်စာရင်းတို့ ယူဆောင်လာရန်၊ မိမိတို့ရုံးမှ သက်ဆိုင်ရာ ဖြည့်သွင်းရမည့်ပုံစံစာရွက်တို့ကို အခမဲ့ထုတ်ပေးမည်ဖြစ်ကြောင်း၊ ပုံစံတွင် ဖြည့်သွင်းရေးသားရာ၌ အခက်အခဲရှိပါက မိမိတို့ရုံးမှ ဆောင်ရွက်ပေးမည်ဖြစ်ကြောင်း ပြောကြားသည်။

ဇော်စိုး (သယံဇာတမြို့နယ်)



ဘိုကလေးမြို့နယ်၌ ကော်ဖီပျိုးပင်ပေးအပ်ပွဲနှင့် စုပေါင်းစိုက်ပျိုးပွဲကျင်းပ

ဘိုကလေး အောက်တိုဘာ ၁၃
ဧရာဝတီတိုင်းဒေသကြီး ဘိုကလေးမြို့နယ်အတွင်းရှိ တောင်သူများကော်ဖီသီးနှံ စိုက်ပျိုးခြင်းဖြင့် မိသားစုဝင်ငွေတိုးပွားစေရေး၊ နှစ်ရည်သီးပင်များကြားတွင် ကော်ဖီပင် ထည့်သွင်းစိုက်ပျိုးခြင်းဖြင့် မြေတစ်ယူနစ်ဧရိယာတိုးတက်ကာ မြန်မာ့ကော်ဖီ ကမ္ဘာ့ဈေးကွက်သို့ ထိုးဖောက်နိုင်ရေးရည်ရွယ်၍ ကော်ဖီပျိုးပေးအပ်ခြင်းနှင့် စုပေါင်းစိုက်ပျိုးခြင်းအခမ်းအနားကို ယနေ့နံနက်ပိုင်းက ဘိုကလေးမြို့နယ် နယ်စပ်ဒေသတိုင်းရင်းသားလူငယ်များ ဖွံ့ဖြိုးတိုးတက်ရေး သင်တန်းကျောင်း၌ ကျင်းပသည်။

အခမ်းအနားသို့ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးဇော်ဝင်းလှိုင်နှင့် ကော်မတီဝင်များ၊ မြို့နယ်စိုက်ပျိုးရေးဦးစီးဌာနဦးစီးအရာရှိ ဦးကျော်ညီညီထွဋ်နှင့်ဝန်ထမ်းများ၊ ဌာနဆိုင်ရာတာဝန်ရှိသူများ၊ နယ်စပ်ဒေသတိုင်းရင်းသားလူငယ်များ ဖွံ့ဖြိုးရေးသင်တန်းကျောင်း ကျောင်းအုပ်ကြီးနှင့် ဝန်ထမ်းများ၊ သင်တန်းသား သင်တန်းသူများ တက်ရောက်ကြပြီး စိုက်ပျိုးရေးဦးစီးဌာန ဦးစီးအရာရှိနှင့် တာဝန်ရှိသူများက ကော်ဖီစိုက်ပျိုးမည့် ဌာနဆိုင်ရာများ၊ နယ်စပ်ဒေသတိုင်းရင်းသားလူငယ်များ ဖွံ့ဖြိုးတိုးတက်ရေး သင်တန်းကျောင်း တာဝန်ရှိသူများနှင့် သင်တန်းသား သင်တန်းသူများထံ ပျိုးပင်များပေးအပ်ကာ အဆိုပါသင်တန်းကျောင်း၌ ကော်ဖီပင်များအား စုပေါင်းစိုက်ပျိုးခဲ့ကြကြောင်း သိရသည်။

မိုးစက်(ဘိုကလေး)

မိုင်းယောင်းမြို့၌ လူကုန်ကူးမှုအန္တရာယ်ဆိုင်ရာ အသိပညာပေးဆွေးနွေး

မိုင်းယောင်း အောက်တိုဘာ ၁၃
ရှမ်းပြည်နယ်(အရှေ့ပိုင်း) မိုင်းယောင်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာနခန့်မှန် ယနေ့နံနက်ပိုင်းက လူကုန်ကူးမှုတိုက်ဖျက်ဖို့ ခေါင်းပုံဖြတ်မှုအဆုံးသတ်ဖို့ ခေါင်းစဉ်ဖြင့် လူကုန်ကူးမှုအန္တရာယ်ဆိုင်ရာ အသိပညာပေးဆွေးနွေးပွဲကို ကျင်းပသည်။

အဆိုပါဆွေးနွေးပွဲတွင် မြို့နယ်လူမှုဝန်ထမ်းဦးစီးဌာန ဦးစီးမှူးဦးအောင်မျိုးထွန်းက လူကုန်ကူးမှုများသည် လူသားများသည် အင်တာနက် လူမှုကွန်ရက်များဖြစ်သည့် Facebook၊ TikTok၊ Telegram၊ Wechat စသည်တို့မှတစ်ဆင့် မက်လုံးပေးဆွဲဆောင်စဉ်ရုံးလာကြောင်း၊ အွန်လိုင်းမှတစ်ဆင့် လိမ်လည်ဖြားယောင်းမှုများနှင့် ပတ်သက်၍ ပြည်သူလူထုထိခိုက်နိုင်ရန် အသိပညာပေးမှုများကို သက်ဆိုင်ရာကတိုးမြှင့်ဆောင်ရွက်လျက်ရှိရာ အလေးဂရုပြုကြရန်လိုကြောင်း ဆွေးနွေးခဲ့သည်။

စိုင်းအောင်ဇော်လင်း

ဒေါပုံမြို့နယ်၌ မဲဆန္ဒရှင်ပြည်သူများစာရင်းကို ပထမအကြိမ် ကပ်ထားကြေညာထား

ဒေါပုံ အောက်တိုဘာ ၁၃
ဒေါပုံမြို့နယ်တွင် ၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲတွင် ဆန္ဒမဲပေးပိုင်ခွင့်ရှိသူ ပြည်သူများ၏ မဲစာရင်းများကို ပထမအကြိမ် ရပ်ကွက်များအလိုက် ကပ်ထားကြေညာထားရာ နေ့စဉ်လာရောက်ကြည့်ရှုကြသည်။

ဒေါပုံမြို့နယ်တွင် ရပ်ကွက်ပေါင်း ၁၄ ရပ်ကွက်အတွင်းရှိ ပြည်သူများအနေဖြင့် မဲပေးပိုင်ခွင့်ဆုံးရှုံးမှုမရှိစေရေးအတွက် အသက်(၁၈) နှစ်နှင့်အထက် မဲဆန္ဒရှင်ပြည်သူများ စာရင်းများကို စက်တင်ဘာ ၃၀

ရက်မှ အောက်တိုဘာ ၂၀ ရက်အထိ ရပ်ကွက်အုပ်ချုပ်ရေးမှူးရုံးများတွင် ကြေညာထားမည်ဖြစ်ရာ လာရောက်ကြည့်ရှုနိုင်ရေး နေ့စဉ်ခန့်ဆော်ဆောင်ရွက်ပေးလျက်ရှိကြောင်း သိရသည်။

ချစ်စုဝေ(ပြန်/ဆက်)



ဟိုပုံမြို့သားအိမ်ခေါင်းကင်ဆာရောဂါကာကွယ်ဆေးနှင့် ဆုံဆိုင်မေးခွင့် ကာကွယ်ဆေးထိုးနှံပေး

ဟိုပုံ အောက်တိုဘာ ၁၃
ရှမ်းပြည်နယ်(တောင်ပိုင်း) ဟိုပုံအိမ်ကိုယ်ပိုင်အုပ်ချုပ်ခွင့်ရဒေသ ဟိုပုံမြို့နယ်၌ အမျိုးသမီးငယ်လေးများ သားအိမ်ခေါင်းကင်ဆာ

ရောဂါ ကြိုတင်ကာကွယ်နိုင်ရန် အတွက် သားအိမ်ခေါင်းကင်ဆာရောဂါ ကာကွယ်ဆေးနှင့် KG ကျောင်းသား ကျောင်းသူများအား ဆုံဆိုင်မေးခွင့် ကာကွယ်ဆေးထိုးနှံ



ပေးခြင်းကို ယနေ့ နံနက်ပိုင်းက အမှတ်(၁) အခြေခံပညာအထက်တန်းကျောင်း၌ ထိုးနှံပေးသည်။ ထိုသို့ထိုးနှံရာတွင် မြို့နယ်ပြည်သူ့ကျန်းမာရေး ဦးစီးဌာနမှ ကျန်းမာရေး ဝန်ထမ်းများက အသက် ၉ နှစ်မှ ၁၀ နှစ်အရွယ် ကျောင်းသူများကို ကျန်းမာရေးစစ်ဆေးပေးခြင်းများ ဆောင်ရွက်ပေးပြီး သားအိမ်ခေါင်းကင်ဆာရောဂါ ကာကွယ်ဆေးထိုးနှံပေးသည်။ ထို့နောက် ကျန်းမာရေးဝန်ထမ်းများက သားအိမ်ခေါင်းကင်ဆာရောဂါ ရောဂါလက္ခဏာများ၊ သားအိမ်ခေါင်းကင်ဆာဖြစ်ပွားပါက နောက်ဆက်တွဲ

ဖြစ်ပွားနိုင်သည့် ရောဂါလက္ခဏာများကို အသိပညာပေးဟောပြောပြီး အသက် ၁၈ နှစ်ပြည့်ပြီး ခုနှစ်နှစ်ကျော်သော KG ကျောင်းသားကျောင်းသူများအား ဆုံဆိုင်မေးခွင့် ရောဂါ ကာကွယ်ဆေး ထိုးနှံပေးသည်။

ဟိုပုံမြို့နယ်၌ ကျောင်းအခြေပြု ဆုံဆိုင်မေးခွင့်ရောဂါ ကာကွယ်ဆေးကို ကျောင်းသားကျောင်းသူ ၉၃ ဦးနှင့် သားအိမ်ခေါင်းကင်ဆာရောဂါ ကာကွယ်ဆေးကို ကျောင်းသူ ၇၃ ဦးတို့ကို ထိုးနှံပေးခဲ့ကြောင်း သိရသည်။

ပအိုဝ်းဒေသ(ပြန်/ဆက်)

ဆုံဆိုင်မေးခွင့်ကာကွယ်ဆေးနှင့် သားအိမ်ခေါင်းကင်ဆာရောဂါကာကွယ်ဆေး ထိုးနှံ

မိုးနဲ အောက်တိုဘာ ၁၃
ရှမ်းပြည်နယ်(တောင်ပိုင်း) မိုးနဲမြို့နယ်၌ ကျောင်းအခြေပြု ဆုံဆိုင်မေးခွင့် ကာကွယ်ဆေးနှင့် သားအိမ်ခေါင်းကင်ဆာရောဂါ ကာကွယ်ဆေးထိုးနှံပေးခြင်းကို ယနေ့နံနက်ပိုင်းက ဥယျာဉ်ရပ်ကွက် အခြေခံပညာအထက်တန်းကျောင်း စုရပ်၌ ကွင်းဆင်းဆောင်ရွက်သည်။

အဆိုပါ ကျောင်းအခြေပြု ကာကွယ်ဆေးထိုးနှံပေးခြင်းကို မြို့နယ်ပြည်သူ့ကျန်းမာရေးနှင့် ကုသရေးဦးစီးဌာနမှူး ဒေါက်တာဇင်စိဟန်၏ ကြီးကြပ်မှုဖြင့် ကျန်းမာရေးဝန်ထမ်းများက ၂၀၂၅-၂၀၂၆ ပညာသင်နှစ် ပညာသင်ကြားနေသော အခြေခံပညာအထက်တန်းကျောင်း၊ နောင်ကျော့ အလက(ခွဲ)ကျောင်း၊ ဥယျာဉ်

အမကကျောင်းနှင့် နမ့်ဇော်လေးအမကကျောင်းရှိ အသက် ၁၈ နှစ်ပြည့်ပြီး ခုနှစ်နှစ်အောက်ကျောင်းသား ကျောင်းသူ ၉၉ ဦးကို ဆုံဆိုင်မေးခွင့်ရောဂါ ကာကွယ်ဆေး ခုတ်ယူအကြိမ်ထပ်ဆောင်းထိုးနှံပေးခြင်းနှင့် အသက် ကိုးနှစ်ပြည့်ပြီး ၁၀ နှစ်အောက် ကျောင်းသူများအား သားအိမ်ခေါင်းကင်ဆာရောဂါ ကာကွယ်ဆေး ၅၀ ကို စနစ်တကျထိုးနှံပေးခဲ့ကြောင်း သိရသည်။

မျိုးညွန့်ရွှေ(မိုးနဲ)

မိတ္ထီလာမြို့နယ်၌ လယ်ယာသုံးစက်ကိရိယာကျွမ်းကျင်မှုလက်မှတ်ရသင်တန်းဖွင့်

မိတ္ထီလာ အောက်တိုဘာ ၁၃
မန္တလေးတိုင်းဒေသကြီး မိတ္ထီလာ
မြို့နယ်၌ လယ်ယာသုံး စက်
ကိရိယာကျွမ်းကျင်မှု လက်မှတ်ရ
သင်တန်း အမှတ်စဉ်(၄) ဖွင့်ပွဲ
အခမ်းအနားကို အောက်တိုဘာ
၁၃ ရက်က စက်မှုလယ်ယာ
ဗဟိုသင်တန်းကျောင်း၌ ကျင်းပ
သည်။

အခမ်းအနားတွင် စက်မှု
လယ်ယာဦးစီးဌာနမှ ညွှန်ကြား
ရေးမှူးချုပ် ဦးကျော်ထွန်းအေး
က နိုင်ငံတော်၏ လယ်ယာ
ကဏ္ဍ ဖွံ့ဖြိုးတိုးတက်ရေးအတွက်
သမားရိုးကျ လယ်ယာစိုက်ပျိုးရေး
စနစ်မှ စက်မှုလယ်ယာစနစ်
သို့ ကူးပြောင်းဆောင်ရွက်ရာ



တွင် ခေတ်မီနည်းပညာဖြင့်
လယ်ယာသုံး စက်ကိရိယာများ
ကို ကျွမ်းကျင်စွာ မောင်းနှင်
ပြင်ဆင် ထိန်းသိမ်းနိုင်မည့်
ပညာတတ် လူငယ်လူရွယ် စက်မှု
လယ်ယာ ကျွမ်းကျင်လုပ်သား
ကောင်းများ ဒေသအလိုက်

ကျယ်ကျယ်ပြန့်ပြန့် လေ့ကျင့်
မွေးထုတ်ပေးနိုင်ရေးနှင့် နိုင်ငံ
အဆင့် ကျွမ်းကျင်မှု အသိ
အမှတ်ပြုလက်မှတ်ဖြင့် လယ်ယာ
သုံး စက်ကိရိယာကျွမ်းကျင်မှု
ဆိုင်ရာ အသက်မွေးဝမ်းကျောင်း
လုပ်ငန်းများတွင် အာမခံချက်ရှိ

သည့် အလုပ်အကိုင်အခွင့်အလမ်း
ကောင်းများရရှိစေရေးတို့အတွက်
ရည်ရွယ်၍ သင်တန်းဖွင့်လှစ်ပေး
ခြင်းဖြစ်ကြောင်း ပြောကြားသည်။

အဆိုပါ သင်တန်း အမှတ်
စဉ် (၄) ကို သင်တန်းသား ၄၄ ဦး
တက်ရောက်ပြီး သင်တန်းကာလ
မှာ ၂၅ ရက် ကြာမြင့်မည်ဖြစ်ပြီး
သင်တန်းတွင် လယ်ယာသုံး
စက်ကိရိယာ မောင်းနှင်ထိန်းသိမ်း
မှု ပညာရပ်များသာမက စက်
ပြင်ဆင်မှု ပညာရပ်များကိုပါ
တစ်ပြိုင်နက် ကျွမ်းကျင်
တတ်မြောက်သည်အထိ လေ့ကျင့်
သင်ကြားပို့ချသွားမည် ဖြစ်
ကြောင်း သိရသည်။

သိန်းမြင့်ကျော်(မိတ္ထီလာ)



မြိတ်မြို့၌ သရုပ်ဖော်ပန်းချီပြိုင်ပွဲ ဆုချီးမြှင့်ပွဲ ကျင်းပ

မြိတ် အောက်တိုဘာ ၁၃

၂၀၂၅ ခုနှစ် အောက်တိုဘာ ၁၃ ရက်တွင် ကျရောက်သည့် အပြည်ပြည်
ဆိုင်ရာ သဘာဝဘေးအန္တရာယ် ထိခိုက်ဆုံးရှုံးနိုင်ခြေလျှော့ချရေးနေ့
အထိမ်းအမှတ် သရုပ်ဖော်ပန်းချီပြိုင်ပွဲ ဆုချီးမြှင့်ပွဲကို ယနေ့ နံနက်ပိုင်း
က မြိတ်မြို့ အထက(၁) ပညာဗိမာန်ခန်းမ၌ မြိတ်ခရိုင်ဘေးအန္တရာယ်
ဆိုင်ရာစီမံခန့်ခွဲမှုဦးစီးဌာနက ကြီးမှူးကျင်းပသည်။

ထို့နောက် ဆုချီးမြှင့်ပွဲကျင်းပရာ ခရိုင်ပညာရေးမှူး ဦးသန်းထိုက်
က အမှာစကားပြောကြားပြီး အပြည်ပြည်ဆိုင်ရာသဘာဝဘေးအန္တရာယ်
ထိခိုက်ဆုံးရှုံးနိုင်ခြေ လျှော့ချရေးနေ့အထိမ်းအမှတ် အခြေခံပညာ
အထက်တန်း၊ အလယ်တန်းနှင့် မူလတန်းအဆင့် သရုပ်ဖော်ပန်းချီ
ပြိုင်ပွဲတွင် ဆုရရှိသည့် ကျောင်းသား ကျောင်းသူများအား ခရိုင်ပညာ
ရေးမှူး၊ ခရိုင်ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန ဦးစီးမှူး
ဦးကျော်စင်လတ်နှင့် တာဝန်ရှိသူများက ဆုများပေးအပ်ချီးမြှင့်ခဲ့ကြ
သည်။

၂၀၂၅ခုနှစ် အပြည်ပြည်ဆိုင်ရာ သဘာဝဘေးအန္တရာယ် ထိခိုက်
ဆုံးရှုံးနိုင်ခြေလျှော့ချရေးနေ့အခမ်းအနားများကို ကမ္ဘာ့နိုင်ငံများနည်းတူ
မြန်မာနိုင်ငံတွင်လည်း “ဘေးဒဏ် ကြုံကြုံနိုင်ရေး သုံးစွဲစာနွှာ တိုးမြှင့်
ပေး” ဆောင်ပုဒ်ဖြင့် တိုင်းဒေသကြီးနှင့်ပြည်နယ်များ၌ ကျင်းပကြ
ကြောင်း သိရသည်။
ခိုင်ထူး(ပြန်/ဆက်)

ကျောက်ဆည်မြို့နယ် မိုင်းပန်ကျေးရွာ၌ စိုက်ပျိုးထားသော ဝါစိုက်ခင်းများ အောင်မြင်ဖြစ်ထွန်း

ကျောက်ဆည် အောက်တိုဘာ ၁၃

မန္တလေးတိုင်းဒေသကြီး ကျောက်ဆည်မြို့နယ်၌ ဆည်ရေသောက်/
မိုးရေသောက်စနစ်ဖြင့် မိုးသီးနှံမျိုးစုံစိုက်ပျိုးထားရာ ၂၀၂၅-၂၀၂၆ ခုနှစ်
မိုင်းပန်ကျေးရွာ၌ တောင်သူ ဦးမြင့်မွှေး စိုက်ပျိုးထားသော ဝါစိုက်ခင်း
များ အောင်မြင်ဖြစ်ထွန်းလျက်ရှိသည်။



ဝါစိုက်ပျိုးခြင်းများနှင့်ပတ်သက်၍ မြို့နယ်တာဝန်ရှိသူများ၏
ဝါစိုက်ပျိုးခြင်း နည်းစနစ်များအတိုင်း မြေအစိုဓာတ်ရရှိချိန်တွင်တစ်ဧက
သတ်မှတ်အပင်ပြည့်မီစွာ စတင်စိုက်ပျိုးပြီး အပင်သက်တမ်း ၂၀ ရက်မှ
၂၅ ရက်သားတွင် စိုက်ကျင်းတစ်ကျင်းတွင် သန့်မာသည့် အပင်
နှစ်ပင်ချန်၍ သားခွပေးကြောင်း၊ ဝါပင်သက်တမ်း ရက် ၅၀ အထိ
စုပ်ပိုးကာကွယ်ဆေး နှစ်ကြိမ်နှင့် ဝါပွမ်းပိုးနှင့် ရွက်လိပ်ရွက်စားပိုး
နှစ်ကြိမ် ဖျန်းခြင်းများ ဆောင်ရွက်ကြောင်း တောင်သူ ဦးမြင့်မွှေးက
ပြောသည်။

ကျောက်ဆည်မြို့နယ်၌ ဝါသီးနှံများကို မိုင်းပန်ကျေးရွာအုပ်စုတွင်
၃၇၅ ဧက၊ သင်္ဘောကျေးရွာအုပ်စု၌ ၂၃ ဧက၊ ကလေးကျေးရွာအုပ်စု၌
၁၈ ဧက၊ ရှမ်းတောင်ဦးကျေးရွာအုပ်စု၌ ၁၀ ဧက၊ ရဲဘော်ကြီးကျေးရွာ
အုပ်စု၌ ၅၀၂ ဧက၊ ရဲယမန်းကျေးရွာအုပ်စု၌ ၉၄၆ ဧကနှင့် အခြား
ကျေးရွာအုပ်စုများရှိ ယာမြေများတွင်လည်း စိုက်ပျိုးထားရှိကြောင်း
သိရသည်။
သက်မောင်(ကျောက်ဆည်)

ပုဗ္ဗသီရိမြို့နယ်၌ မိုးစပါးပန်းတိုင်အထွက်နှုန်းရရှိမှုအခြေအနေများ တာဝန်ရှိသူများ ကွင်းဆင်းကြည့်ရှု

နေပြည်တော် အောက်တိုဘာ ၁၃
နေပြည်တော် ပုဗ္ဗသီရိမြို့နယ်
အေးမြသောယာကျေးရွာ အေးချမ်း
သာယာ စိုက်ပျိုးထုတ်လုပ်ရေး
သမဝါယမအသင်း လီမိတက်မှ
အသင်းသား တောင်သူများ၏
အောင်နိုင်တိုး မိုးစပါးများ ရိတ်
သိမ်းနေမှုနှင့် ပန်းတိုင်အထွက်နှုန်း
ရရှိမှု ရှိမရှိကို သက်ဆိုင်ရာတာဝန်
ရှိသူများက ယနေ့နံနက်ပိုင်းတွင်
ကွင်းဆင်းကြည့်ရှုသည်။

ထိုသို့ကြည့်ရှုရာတွင် နေပြည်
တော် သမဝါယမဦးစီးဌာန
ညွှန်ကြားရေးမှူး ဒေါ်ဆုယဉ်
မြင့်၊ မြို့နယ်သမဝါယမဦးစီး
ဌာန ဦးစီးအရာရှိနှင့် တာဝန်ရှိ
သူများက မိုးစပါးရိတ်သိမ်းနေမှု
အခြေအနေများကို ကြည့်ရှု
စစ်ဆေးခဲ့ကြပြီး နေပြည်တော်
သမဝါယမဦးစီးဌာန ညွှန်ကြား
ရေးမှူးက လိုအပ်သည်များ
မှာကြားကာ တောင်သူများ၏



လိုအပ်ချက်များကို ပေါင်းစပ် သိရသည်။
ညိုနှိုင်း ဆောင်ရွက်ပေးခဲ့ကြောင်း အောင်ကို(ပုဗ္ဗသီရိ)

ပေါက်ခေါင်းမြို့နယ်၌ မိုးမြေပဲ ၁၇၇၂ ဧက ရိတ်သိမ်းပြီး ၁၂၇၀၈၈ တင်းထွက်ရှိ

ပေါက်ခေါင်း အောက်တိုဘာ ၁၃

ပဲခူးတိုင်းဒေသကြီး ပေါက်ခေါင်းမြို့နယ်၌ မိုးသီးနှံတစ်မျိုးဖြစ်သော
မိုးမြေပဲကို ၁၅၃၄၃ ဧက စိုက်ပျိုးခဲ့ရာ ၁၇၇၂ ဧက ရိတ်သိမ်းပြီးဖြစ်၍
၁၂၇၀၈၈ တင်း ထွက်ရှိသည်။



ယခုနှစ်တွင် ပေါက်ခေါင်းမြို့နယ်အတွင်းရှိ တောင်သူလယ်သမား
များအနေဖြင့် ဆီထွက်သီးနှံတစ်မျိုးဖြစ်သော မိုးမြေပဲကို စိုက်ပျိုးရေး
ဦးစီးဌာန၏ ညွှန်ကြားချက်နှင့်အညီ ဧကပေါင်း ၁၅၃၄၃ဧက လျာထား
စိုက်ပျိုးပြီးစီးဖြစ်၍ ၁၇၇၂ ဧကကို ရိတ်သိမ်းခဲ့ရာ ၁၂၇၀၈၈ တင်း
ထွက်ရှိကာ ယမန်နှစ်ကထက် အထွက်နှုန်းကောင်းမွန်ကြောင်း ဝက်တိုး
ကျေးရွာ မြေပဲစိုက်တောင်သူတစ်ဦးထံမှ သိရသည်။

မိုးမြေပဲ အထွက်နှုန်းကောင်းခြင်းဖြင့် ဒေသတွင်းစားသုံးဆီ
ထုတ်လုပ်မှု ပိုမိုအဆင်ပြေစေပြီး အထွက်နှုန်းကောင်းမွန်သော
မြေပဲမျိုးကောင်းမျိုးသန့်များ ရရှိရေးနှင့် မြေပဲစိုက်ပျိုးရာတွင် ထိရောက်
လွယ်ကူအဆင်ပြေစေသော စိုက်ပျိုးရေးနည်းစနစ်ကောင်းများကို
စိုက်ပျိုးရေးဦးစီးဌာနမှ ကြီးကြပ်ဆောင်ရွက်ပေးလျက်ရှိကြောင်း
သိရသည်။
ဖုန်းကျော်စင်(ပြန်/ဆက်)

မြို့နယ်အဆင့် သင်္ချာနှင့် အင်္ဂလိပ်စာ

စွမ်းရည်ပြိုင်ပွဲ ပြုလုပ်

မိုင်းပျဉ်း အောက်တိုဘာ ၁၃

ရမ်းပြည်နယ်(အရှေ့ပိုင်း) မိုင်းပျဉ်းမြို့၌ ၂၀၂၅-၂၀၂၆ ပညာသင်နှစ်
မြို့နယ်အဆင့် သင်္ချာနှင့် အင်္ဂလိပ်စာစွမ်းရည်ပြိုင်ပွဲကို အောက်တိုဘာ
၁၃ ရက်က အခြေခံပညာအထက်တန်းကျောင်း စာသင်ခန်းမ၌ ပြုလုပ်
သည်။

ထိုသို့ဆောင်ရွက်ရာတွင် မိုင်းပျဉ်းမြို့နယ်အတွင်းရှိ အခြေခံပညာ
ကျောင်းများမှ သင်္ချာစွမ်းရည်ပြိုင်ပွဲတွင် မူလတန်းနှင့် အလယ်တန်း
အဆင့် ၂၇ ဦး၊ အင်္ဂလိပ်စာစွမ်းရည်ပြိုင်ပွဲတွင် မူလတန်းနှင့် အလယ်
တန်းအဆင့် ၂၀ စုစုပေါင်း ကျောင်းသား ကျောင်းသူ ၄၇ ဦး ပါဝင်
ယှဉ်ပြိုင်ခဲ့ကြောင်း သိရသည်။
နန်းသန္တာဦး(ပြန်/ဆက်)

■ အင်တာနက်ပေါ်တွင် သတင်းတု၊ သတင်းမှားများ လွှင့်တင်ခြင်း၊ မြန်မာ့ရိုးရာယဉ်ကျေးမှုနှင့် ကိုက်ညီမှုမရှိသည့် မဇ္ဈိမရာဇဝင်တမ်းပုံများ၊ ဗီဒီယိုများအား
ဖြန့်ဝေခြင်း၊ အကြောင်းမပြည့် ရောင်းချခြင်းများသည် တည်ဆဲဥပဒေများအရ အရေးယူဆောင်ရွက်ပါသည်။
■ အွန်လိုင်းလောင်းကစားကြော်ငြာများ လက်ခံကြော်ငြာပေးခြင်းသည် တည်ဆဲဥပဒေများအရ အရေးယူဆောင်ရွက်ပါသည်။

ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များအပေါ် စုံစမ်းမေးမြန်းခြင်းနှင့် သတင်းပို့ခြင်း ပြုလုပ်နိုင်

၁။ ပြည်သူ့စစ်မှုထမ်းဆောင်ရေးဆိုင်ရာ ကိစ္စရပ်များနှင့်စပ်လျဉ်း၍ သိရှိလိုသည့်များကို စုံစမ်းမေးမြန်းရန်နှင့် သတင်းပို့ရန်တို့အတွက် တိုင်းဒေသကြီးနှင့် ပြည်နယ်အသီးသီးရှိ ပြည်သူ့စစ်မှုထမ်းဆောင်ရေးအဖွဲ့များ၏ အောက်ပါဖုန်းနံပါတ်များသို့ ရုံးချိန်အတွင်း ဆက်သွယ်နိုင်ပါကြောင်း ထုတ်ပြန်အပ်ပါသည်-

- (က) ပြည်သူ့စစ်မှုထမ်းဆောင်ရေးဗဟိုအဖွဲ့ဥက္ကဋ္ဌရုံး (နေပြည်တော်)
- (၁) ၀၆၇-၃၄၀၄၄၁၊ ၀၆၇-၃၄၀၄၄၂၊ ၀၆၇-၃၄၀၄၄၃၊ ၀၆၇-၃၄၀၄၄၄၊ ၀၆၇-၃၄၀၄၄၅
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၁
- (ခ) ပြည်သူ့စစ်မှုထမ်းဆောင်ရေးအဖွဲ့ (နေပြည်တော်ကောင်စီ)
- (၁) ၀၆၇-၄၅၅၀၄၈၊ ၀၆၇-၄၅၅၀၄၉
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၂
- (ဂ) ပြည်သူ့စစ်မှုထမ်းဆောင်ရေးအဖွဲ့ (စစ်ကိုင်းတိုင်းဒေသကြီး)
- (၁) ၀၇၁-၂၀၂၀၉၁၊ ၀၇၁-၂၀၂၀၉၂

- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၇
- (ဃ) ပြည်သူ့စစ်မှုထမ်းဆောင်ရေးအဖွဲ့ (တနင်္သာရီတိုင်းဒေသကြီး)
- (၁) ၀၅၉-၂၀၂၄၀၃၇၊ ၀၅၉-၂၀၂၄၀၃၈
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၈
- (င) ပြည်သူ့စစ်မှုထမ်းဆောင်ရေးအဖွဲ့ (ပဲခူးတိုင်းဒေသကြီး)
- (၁) ၀၅၂-၂၀၁၉၄၉၊ ၀၅၂-၂၀၁၉၄၉
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၉
- (စ) ပြည်သူ့စစ်မှုထမ်းဆောင်ရေးအဖွဲ့ (မကွေးတိုင်းဒေသကြီး)
- (၁) ၀၆၃-၂၀၂၈၈၇၊ ၀၆၃-၂၀၂၈၈၇
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၀
- (ဆ) ပြည်သူ့စစ်မှုထမ်းဆောင်ရေးအဖွဲ့ (မန္တလေးတိုင်းဒေသကြီး)
- (၁) ၀၂-၄၀၂၄၂၅၊ ၀၂-၄၀၂၄၂၆
- (၂) မိုဘိုင်းဖုန်းမှစာတိုပို့ဆောင်မှု (SMS) ၀၉-၂၅၅၀၀၂၅၁၁

- (ဇ) ပြည်သူ့စစ်မှုထမ်းဆောင်ရေးအဖွဲ့ (မွန်ပြည်နယ်)
- (၁) ၀၅၇-၂၀၂၇၉၃၅၊ ၀၅၇-၂၀၂၇၉၃၆
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၂
- (ဈ) ပြည်သူ့စစ်မှုထမ်းဆောင်ရေးအဖွဲ့ (ရခိုင်ပြည်နယ်)
- (၁) ၀၉-၂၅၅၀၀၂၅၁၇၊ ၀၉-၂၅၅၀၀၂၅၁၈
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၉
- (ည) ပြည်သူ့စစ်မှုထမ်းဆောင်ရေးအဖွဲ့ (ရန်ကုန်တိုင်းဒေသကြီး)
- (၁) ၀၁-၈၃၀၀၀၁၆၊ ၀၁-၈၃၀၀၀၁၇
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၄
- (ဋ) ပြည်သူ့စစ်မှုထမ်းဆောင်ရေးအဖွဲ့ (ရှမ်းပြည်နယ်)
- (၁) ၀၈၁-၂၀၂၄၄၄၀၊ ၀၈၁-၂၀၂၄၄၄၁
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၅
- (ဌ) ပြည်သူ့စစ်မှုထမ်းဆောင်ရေးအဖွဲ့ (ဧရာဝတီတိုင်းဒေသကြီး)
- (၁) ၀၄၂-၂၀၂၅၉၄၇၊ ၀၄၂-၂၀၂၅၉၄၈
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၆

၂။ စုံစမ်းမေးမြန်းခြင်း၊ သတင်းပို့ခြင်းမဟုတ်ဘဲ အနှောင့်အယှက်ပေးဆက်သွယ်လာသည့်တယ်လီဖုန်းနံပါတ်များကို မှတ်တမ်းတင်ကာ ယင်းဖုန်းဆင်းကတ်များကို ပိတ်သိမ်းသွားမည်ဖြစ်ကြောင်း အသိပေးအပ်ပါသည်။ ပြည်သူ့စစ်မှုထမ်းဆောင်ရေးဗဟိုအဖွဲ့

ပူတာအိုမြို့နယ်၌ ကျေးရွာချင်းဆက်လမ်းများ သံကျောက်ခင်း

ပူတာအို အောက်တိုဘာ ၁၃ ကချင်ပြည်နယ် ပူတာအိုခရိုင် ကျေးလက်လမ်းဖွံ့ဖြိုးရေး ဦးစီးဌာန၏ ၂၀၂၅-၂၀၂၆ ဘဏ္ဍာနှစ် ခွင့်ပြုရန်ပုံငွေဖြင့် ဆောင်ရွက်သည့် ကျေးရွာချင်းဆက်လမ်းများ သံကျောက်ခင်းခြင်းလုပ်ငန်း ဦးစီးမှုအခြေအနေကို တာဝန်ရှိသူများက ယနေ့ ညနေပိုင်းက ကွင်းဆင်းစစ်ဆေးသည်။



ထို့နောက် ခရိုင်ကျေးလက်လမ်းဖွံ့ဖြိုးရေးဦးစီးဌာန ဦးစီးမှူး ဦးစိုလ်ဗိုလ်ကျော်သည် တာဝန်ခံအင်ဂျင်နီယာ ဦးသော်စင်ဦးနှင့် အတူ ၂၀၂၅-၂၀၂၆ ဘဏ္ဍာနှစ် ပြည်နယ်ငွေလုံးငွေရင်း ရန်ပုံငွေကျပ်သန်းပေါင်း ၈၂၁ ဒသမ

၀၃ သန်းဖြင့် ဆောင်ရွက်သည့် ပူတာအိုမြို့နယ် ပဗ္ဗတီးကျေးရွာနှင့် ဂျေဂျီကျေးရွာချင်း ဆက်သွယ်ထားသော လမ်းအရည်နှစ်မိုင်အား လမ်းအကျယ် ၁၈ ပေ၊ ဒုခြောက်လက်မဖြင့် သံကျောက်ခင်းခြင်းလုပ်ငန်းကို မြို့နယ်

မြို့နယ် နှစ်ရှယ်ဦးကျေးရွာနှင့် နှစ်ရှယ်စွပ်ကျေးရွာချင်းဆက်သွယ်လမ်းအရည် တစ်မိုင်တစ်ဖာလုံအား သံကျောက်ခင်းခြင်းလုပ်ငန်းကို JSJ ကုမ္ပဏီက လမ်းခင်းခြင်းလုပ်ငန်း ၂၅ ရာခိုင်နှုန်းပြီးစီးမှုအခြေအနေများကို ကွင်းဆင်းစစ်ဆေးသည်။ (ဝဲပုံ) ထိုသို့ ကွင်းဆင်းစစ်ဆေးစဉ် ခရိုင်ဦးစီးမှူး ဦးစိုလ်ဗိုလ်ကျော်က ကျေးရွာများအတွက် အမှန်တကယ် ရေရှည်အကျိုးပြုသည့် လမ်းများဖြစ်စေ၊ သတ်မှတ်အရည်အသွေးပြည့်မီရေး၊ အချိန်မီပြီးစီးရေးနှင့် လုပ်ငန်းခွင်အန္တရာယ် ကင်းရှင်းရေးတို့ကို တာဝန်ရှိသူများအား ဆွေးနွေးမှာကြားခဲ့သည်။

ဖုန်းကန်(ပူတာအို)



လမ်းမတော်မြို့နယ်၌ မွေးကင်းစမှ အသက်နှစ်နှစ်အောက် ကလေးငယ်များနှင့် ကိုယ်ဝန်ဆောင်မိခင်များအား ပုံမှန်ကာကွယ်ဆေး ထိုးနှံတိုက်ကျွေးခြင်းများ ဆောင်ရွက်

လမ်းမတော် အောက်တိုဘာ ၁၃ လမ်းမတော်မြို့နယ် ပြည်သူ့ကျန်းမာရေးဦးစီးဌာန၌ ယနေ့ နံနက်ပိုင်းက မွေးကင်းစမှ အသက်နှစ်နှစ်အောက် ကလေးငယ်များနှင့် ကိုယ်ဝန်ဆောင်မိခင်များအား လစဉ် ပုံမှန်ကာကွယ်ဆေး ထိုးနှံတိုက်ကျွေးခြင်းများ ဆောင်ရွက်သည်။ (အပေါ်ပုံ)

အဆိုပါ ပုံမှန်ကာကွယ်ဆေးထိုးနှံတိုက်ကျွေးပေးခြင်းကို လမ်းမတော်မြို့နယ် ကျန်းမာရေးဦးစီးဌာနမှ မြို့နယ်ပြည်သူ့ကျန်းမာရေးဦးစီးဌာနမှူး ဒေါက်တာနီအေး၏ ဦးဆောင်မှုဖြင့် မြို့နယ်ကျန်းမာရေးဝန်ထမ်းများက ဘီစီဘီ၊ ပိုလီယို၊ ဆုံဆုံ-ကြက်ညှာ-မေးခိုင်- အသည်းရောင်အသားဝါ(ဘီ)- ဦးနှောက်အမြှေးရောင် (ငါးမျိုးစပ်ကာကွယ်ဆေး)၊ ပိုလီယိုကာကွယ်ဆေးထိုးဆေး၊ ပြင်းထန်အဆုတ်ရောင်(ပီစီစီ) ကာကွယ်ဆေး၊ ဝက်သက်-ဂျိုက်သိုးစသည့် ကာကွယ်ဆေးများကို သတ်မှတ်ဆေးထိုးရန်များအလိုက် ကာကွယ်ဆေးများ ပုံမှန်ထိုးနှံတိုက်ကျွေးခြင်းနှင့် ကိုယ်ဝန်ဆောင်မိခင်များအား မေးခိုင်ကာကွယ်ဆေး ထိုးနှံပေးခြင်းတို့ကို ဆောင်ရွက်ပေးခဲ့ကြောင်း သိရသည်။

မြို့နယ်(ပြန်/ဆက်)

တောင်တွင်းကြီးမြို့နယ် လက်ပံကွေ့ကျေးရွာ အခြေခံပညာမူလတန်းကျောင်း၌ သဘာဝဘေးအသိပညာပေးဟောပြော

တောင်တွင်းကြီး အောက်တိုဘာ ၁၃ တောင်တွင်းကြီးမြို့နယ်၌ ကျောင်းသား ကျောင်းသူများအား သဘာဝဘေးအန္တရာယ် ကြိုတင်ကာကွယ်ရေးဆိုင်ရာ အသိပညာပေးဟောပြောခြင်းနှင့် နံရံကပ်စာစောင်ပြသခြင်းကို ယနေ့နံနက်ပိုင်းက တောင်တွင်းကြီးမြို့နယ် လက်ပံကွေ့ကျေးရွာ အခြေခံပညာမူလတန်းကျောင်း၌ ကျင်းပသည်။ (ယာဝဲပုံ)

ဆွေးနွေးဟောပြော

ဟောပြောပွဲတွင် ဘေးအန္တရာယ်ဆိုင်ရာ စီမံခန့်ခွဲရေးဦးစီးဌာန လက်ထောက်ညွှန်ကြားရေးမှူး ဒေါ်သန်းသန်းစိုးက သဘာဝကြောင့် ဖြစ်သော ဘေးအန္တရာယ်များ၊ လူကြောင့်ဖြစ်သော ဘေးအန္တရာယ်များ၊ မြန်မာနိုင်ငံတွင် ဖြစ်ပွားလေ့ရှိသော ဘေးအန္တရာယ်များ၊ လိုက်နာ



ဆောင်ရွက်ရန်/ သတိပြုရန်/ ရောင်ရှားရန်အချက်များကို ဆွေးနွေးဟောပြောသည်။ နောင်နောင် (စီသန်းမြေ)



မြစ်သားမြို့နယ်၌ လယ်ယာသုံးစက်ကိရိယာမောင်းနှင်ထိန်းသိမ်းမှု(အခြေခံ)သင်တန်းဖွင့်

မြစ်သား အောက်တိုဘာ ၁၃ မန္တလေးတိုင်းဒေသကြီး မြစ်သားမြို့နယ် စက်မှုလယ်ယာဦးစီးဌာန အမှတ် (၆၄) စက်မှုလယ်ယာစခန်းမှ ကြီးမှူးဖွင့်လှစ်သည့် လယ်ယာသုံးစက်ကိရိယာ မောင်းနှင်ထိန်းသိမ်းမှု(အခြေခံ) သင်တန်းဖွင့်ပွဲအခမ်းအနားကို ယနေ့နံနက် ၉ နာရီက အဆိုပါ စက်မှုလယ်ယာစခန်း သင်တန်းခန်းမ၌ ကျင်းပသည်။

ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးမင်းအောင်က အမှာစကားပြောကြားပြီး ကျောက်ဆည်ခရိုင်စက်မှုလယ်ယာဦးစီးဌာန ဦးစီးဌာနမှူး ဦးမိုးကျော်က တောင်သူလယ်သမားများနှင့် စက်မှုလယ်ယာ ဝန်ဆောင်မှုလုပ်ငန်းဆောင်ရွက်နေသူများအား ခေတ်မီ

လယ်ယာသုံး စက်ကိရိယာများကို စနစ်တကျ ကျွမ်းကျင်စွာ ကိုင်တွယ်မောင်းနှင် အသုံးပြုနိုင်စေရန်စသည့်ဖြင့် ပြောကြားသည်။ သင်တော်ကူပစ္စည်းများပေးအပ် ဆက်လက်၍ မြစ်သားမြို့နယ် စက်မှုလယ်ယာဦးစီးဌာန ဦးစီးဌာနမှူး (ဦးစီးအရာရှိ) ဦးထွန်းထွန်းလင်းက သင်တန်း

သား ၂၅ ဦးကိုယ်စား သင်တန်းသားတစ်ဦးအား သင်တော်ကူပစ္စည်းများ ပေးအပ်သည်။ ထို့နောက် သင်တန်းနည်းပြ ခုနစ်ဦးက လယ်ယာသုံး စက်ကိရိယာ မောင်းနှင်ထိန်းသိမ်းမှု သင်ခန်းစာများကို စာတွေ့လက်တွေ့ သင်ကြားပို့ချခဲ့ကြောင်း သိရသည်။ ဝင်းမင်းထွန်း(ပြန်/ဆက်)

စီအစဉ် ထုတ်လွှင့်မည်

နေရတဲ့ မူးယစ်ကိရိယာ AA ကြမ်းဖက် သောင်းကျန်းသူအဖွဲ့” ဖြင့် ဆွေးနွေးတင်ဆက်မည်ဖြစ်သောကြောင့် ပါဝင်လိုသူ ပရိသတ်များအနေဖြင့် အပတ်စဉ် ကြာသပတေးနေ့ နာရီမူ ၁၁ နာရီအတွင်း ဖုန်းနံပါတ် ၀၉၈၉၀၉၉၅၉၅ သို့ နံနက်လိပ်စာ၊ အလုပ်အကိုင်နှင့် ပြန်လည်ဆက်သွယ် နံနံပါတ်တိုကို Message ပေးပို့ပါဝင်နိုင်ပြီဖြစ်ပါကြောင်း လာသည့်ရိုသ်သတ်များ၏ ဖုန်းနံပါတ်များနှင့် ကိုယ်ရေးဝေလက်များအား လျှို့ဝှက်ပေးထားမည်ဖြစ်ကြောင်း သိရ

သတင်းစဉ်

[illegible]

❖ အလျင်အမြန်ပြောင်းလဲနေသည့် ကမ္ဘာစီးပွားရေးနှင့်အတူ ကောင်းမွန်စွာ လိုက်ပါရှင်သန်နိုင်ရေးအတွက် မိမိတို့အနေဖြင့် လူသားအရင်းအမြစ်များ ရင်းနှီးမြှုပ်နှံကြရမည်။ လုပ်သားအင်အားစုကြီးကို ပညာသင်ကြားပေးမှုနှင့် လေ့ကျင့်ပေးမှုများ အသေအချာလုပ်ဆောင်ပေးရမည်ဖြစ် ...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ မတ်လ ၂၁ ရက်နေ့တွင် ပြုလုပ်သော ၂၀၂၅ အလွန် ဗဟုဝင်ရိုးကမ္ဘာတွင် မြန်မာနိုင်ငံ ကြံ့တော့လာရမည့်စီမံခန့်ခွဲမှုများနှင့် အခွင့်အလမ်းများသုံးသပ်ဆွေးနွေးပွဲသို့ တက်ရောက်အမှာစကား ပြောကြားမှုမှ ကောက်နုတ်ချက်)

❖ နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို့ ပညာရေးကို အားပေးစို့။

❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

မြန်မာနိုင်ငံအနေဖြင့် ကုလသမဂ္ဂလူ့အခွင့်အရေးကောင်စီ၏ ယုတ္တိမရှိသည့် စွပ်စွဲမှုများကန့်ကွက်ပယ်ချ

ဂျီနီဗာမြို့တွင် ၈-၉-၂၀၂၅ ရက်မှ ၈-၁၀-၂၀၂၅ ရက်အထိ ကျင်းပခဲ့သည့် လူ့အခွင့်အရေးကောင်စီ၏ (၆၀) ကြိမ်မြောက် အစည်းအဝေး ကာလအတွင်း ကုလသမဂ္ဂလူ့အခွင့်အရေးဆိုင်ရာ မဟာမင်းကြီး၏ အစီရင်ခံစာနှင့် မြန်မာနိုင်ငံဆိုင်ရာလွတ်လပ်သော စုံစမ်းစစ်ဆေးရေး ယန္တရားဆိုသည့်အဖွဲ့၏ အစီရင်ခံစာတို့အပေါ် ပေါင်းစပ်အပြန်အလှန် ဆွေးနွေးမှုကို ပြုလုပ်ခဲ့ပါသည်။ ယခုအကြိမ်တွင်လည်း ယခင်အကြိမ်များနည်းတူ သက်ဆိုင်သည့်နိုင်ငံမှ ကိုယ်စားလှယ်အား ပါဝင်ခွင့် မပြုဘဲ ကျင်းပခဲ့ခြင်းသည် လူ့အခွင့်အရေးကောင်စီ၏ အခြေခံမူများ ဖြစ်သည့်အပြုသဘောဆောင်သည့် ဆွေးနွေးမှုနှင့် ပူးပေါင်းဆောင်ရွက်မှုတို့နှင့် သွေဖည်လျက်ရှိသည်။

လူ့အခွင့်အရေးကောင်စီ၏ ဆွေးနွေးမှုများနှင့် အစီရင်ခံစာများတွင် စိစစ်အတည်ပြုနိုင်ခြင်းမရှိသော အချက်အလက်များကို အများအားဖြင့် အသုံးပြုထားပြီး မြန်မာအစိုးရအပေါ် ထပ်တလဲလဲ စွပ်စွဲချက်များသာ ပါဝင်နေသည်ကို တွေ့ရှိရသည်။ ဤကဲ့သို့သော စိစစ်အတည်ပြု၍ မရသော ယုတ္တိမရှိသည့် အချက်အလက်များကို အခြေခံကာ အခြေအမြစ်မရှိသော စွပ်စွဲချက်များကို အကြိမ်ကြိမ် ထပ်တလဲလဲ ပြုလုပ်လျက်ရှိကြောင်း တွေ့ရှိရသည်။

စာမျက်နှာ ၁၅ ကော်လံ ၁ ❖



နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်းစဉ်များကို လက်ခံယုံကြည်သည့် KIA/KPF အကြမ်းဖက်အဖွဲ့မှ အဖွဲ့ဝင် ၁၁ ဦး ဥပဒေဘောင်အတွင်းသို့ ပြန်လည်ဝင်ရောက်

နေပြည်တော် အောက်တိုဘာ ၁၃

နိုင်ငံတော်အစိုးရသည် PDF အပါအဝင် အဖွဲ့အစည်းအမျိုးမျိုးအမည်ခံ၍ လက်နက်ကိုင်ဆင်မှုကို လျက်ရှိသည့် အဖွဲ့အစည်းများအတွင်းရောက်ရှိနေသူများအား ဥပဒေဘောင်အတွင်းသို့ ပြန်လည်ဝင်ရောက်ရန် ဖိတ်ခေါ်၍ ဥပဒေဘောင်အတွင်းသို့ ပြန်လည်ဝင်ရောက်လာကြသူများကိုလည်း လိုအပ်သည့် ကူညီပံ့ပိုးမှုများ ဆောင်ရွက်ပေးလျက်ရှိရာ နိုင်ငံတော်နှင့် တပ်မတော်၏ ငြိမ်းချမ်းရေး လုပ်ငန်းစဉ်များကို နားလည်သဘောပေါက်လာသည့် စာမျက်နှာ ၁၁ ကော်လံ ၁ ❖

ယနေ့ သတင်းအညွှန်း

ပြင်သစ်က နော်ဝေကို အနိုင်ယူပြီး

ယူ - ၂၀ ကမ္ဘာ့ပလား ဆီမီးဖိုင်နယ်တက်လှမ်း

ဟားမားစ်အဖွဲ့က ဂါဇာကမ်းမြော်၌ ဖမ်းဆီးထိန်းသိမ်း

ထားသော စားစာခံ ၂၀ ကို ပြန်လွှတ်ပေး

မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား ၅၁ ဦး ထပ်မံစစ်ဆေးဖော်ထုတ် ထိန်းသိမ်းခဲ့

နိုင်ငံတကာသတင်း စာ ၁၄

ပြည်တွင်းသတင်း စာ ၁၆

မြန်မာနှင့် တရုတ်-မကာအို အမျိုးသမီးအသင်းတို့ ယှဉ်ပြိုင်မှုကို MRTV မှ တိုက်ရိုက်ထုတ်လွှင့်မည်

နေပြည်တော် အောက်တိုဘာ ၁၃

၂၀၂၆ ခုနှစ် အာရှပလား ယူ-၁၇ အမျိုးသမီးဘောလုံးပြိုင်ပွဲ ခြေစစ်ပွဲစဉ်ကို မြန်မာနိုင်ငံက အိမ်ရှင်အဖြစ် လက်ခံကျင်းပမည်ဖြစ်ရာ မြန်မာနှင့် တရုတ်-မကာအို အမျိုးသမီးဘောလုံးအသင်းတို့သည် အောက်တိုဘာ ၁၅ ရက် ညနေ ၄ နာရီတွင် ရန်ကုန်မြို့၊ သုဝဏ္ဏအားကစားကွင်း၌ ယှဉ်ပြိုင်ကစားကြမည်ဖြစ်သည်။

အဆိုပါ ပွဲစဉ်ကို ယင်းနေ့ ညနေ ၃ နာရီ ၄၅ မိနစ်မှစတင်၍ MRTV HD Channel၊ MRTV Entertainment Channel နှင့် မြန်မာ့အသံဧရိယာတို့မှ တိုက်ရိုက် (Live) ထုတ်လွှင့်ပြသမည် ဖြစ်သည်။

သတင်းစဉ်

တိုင်းဒေသကြီးနှင့် ပြည်နယ် အသက် ၂၅ နှစ်အောက် (အမျိုးသမီး)ဘောလုံးပြိုင်ပွဲ အုပ်စုပတ်လည်ပွဲစဉ်များ ဆက်လက်ကျင်းပ

နေပြည်တော် အောက်တိုဘာ ၁၃

အားကစားနှင့် လူငယ်ရေးရာ ဝန်ကြီးဌာနမှကြီးမှူး၍ တိုင်းဒေသကြီးနှင့် ပြည်နယ်အစိုးရအဖွဲ့နှင့် မြန်မာနိုင်ငံဘောလုံးအဖွဲ့ချုပ်တို့ ပူးပေါင်းကျင်းပသည့် ၂၀၂၅ ခုနှစ် တိုင်းဒေသကြီးနှင့်ပြည်နယ်အသက် ၂၅ နှစ်အောက် (အမျိုးသမီး) ဘောလုံးပြိုင်ပွဲ အုပ်စုပတ်လည်ပွဲစဉ်များကို ယနေ့မွန်းလွဲပိုင်းတွင်ကရင်ပြည်နယ်နှင့် ပဲခူးတိုင်းဒေသကြီး ဇုန်(၂)ဇုန်ရှိ စာမျက်နှာ ၁၀ ကော်လံ ၄ ❖